

ӘНӘС ХӘСӘН

Безнең язмыш

Анас Абдрахманович Хасанов

Безнең язмыш

Текст предоставлен правообладателем

http://www.litres.ru/pages/biblio_book/?art=36060640

Безнең язмышы : истәлек-кыйсса / Әнәс Хәсән: Татар. кит. нәшр.

(Татарское книжное издательство); Казан; 2016

ISBN 978-5-298-03060-1

Аннотация

Кырымда яшәп ижат итүче язучы, отставкадагы медицина полковнигы Әнәс Хәсәннең бу китабына үзе яшәгән хәрбиләр дөньясы тасвирланган «Безнең язмыш» исемле истәлек-кыйссасы кертелде.

Әнәс Хәсән

Безнең язмыш: истәлек-кыйсса

© Татарстан китап нәшрияты, 2016

© Хәсән Ә. А., 2016

*Кәгазьдәй ап-ак кар, ап-ак кар...
Күзләрең күреме эңиткәнче,
Үтелгән гомерне язып бар,
Күңелнең карасы беткәнче,
Күзләрең яшьләре кипкәнче...*

Гамил Афзал

Аерылабызмыни, Мәрзия?

...Әлегә, жиңнәребезне сызганып, укуга һәм клиникаларда эшләргә жигелдек. Субординатор вазифасын бик тырышып үтибез. Көндәлекләр язып барабыз, һәм аларны житәкчеләребез даими тикшереп торалар. Шыксыз үрдәк бәбкәләре аккошларга әверелгәндәй, без инде тиз арада хәрби табиблар буласы затлар. Әмма ышанып ук бетмим әле.

Көтә торгач, Мәрзия дә килде. Аны Мәскәү вокзалында куанып каршы алдым. Трамвайга утырып, фатирга киттек. Такси ялларлык хәлем юк иде. Туйдан һәм «сәяхәтемнән» соң кесәм такыраеп калды. Дөнья гөрләп торганда, тормыш-

ның шул ягы аптыратмасын иде дә соң! Украинадан Мәрзиягә күчтәнәчкә йодрык-йодрык хуш исле «Антоновка» алмаларын алып кайткан идем. Кечкенә түгәрәк галанка мичле, тимер сәке белән өстәлле, сандык хәтле кысан бүлмәгә ике-без көчкә сыйдык.

Табын эзерләп, очрашу хөрмәтенә хужабикәне дә утыртык. Ләкин сөяркәсе белән ызгышып йөргән маржага минем яшь татар кәләшем, гаебе булмаса да, кай ягы беләндер ошамады. Әллә балага узар дип курыкты инде. Фатирга кертүчеләрнең балалы гаиләләрне женнәре сөйми бит. Әллә жепшек Питер һавасы килешмәүдән тамагын кыргалап йөрүеннән шикләндемә? Башта үзе тәкъдим итсә дә, савыт-сабаларына орындырмый башлады. Үз савытларыбызны юнәтеп өлгермәгән идек шул, юнәтерлек чамабыз да юк иде әле.

Аннары, уйлавымча, минем белән үзе дә шаярырга өметләнгән, болай тиз өйләнермен дип уйламаган бугай ул. Һәрхәлдә, миңа шулайрак тоелды. Гади генә татар кызына офицерны күпсенүе дә ихтимал...

Кыскасы, көннәрнең берсендә ул безгә яңа урын эзләргә кушты. Эйтергә генә ансат, ике миллион ярымлы шәһәрнең өчтән бер өлеше диярлек хәрбиләр, укучылар. Бик сирәкләренең генә фатирлары бар. Казармаларда, тулай торақларда һәм кеше фатирларында вакытлыча бүлмә-почмак алып яшиләр. Ә алардан гайре дә укучылар, студентлар һәм завод-фабрика килмешәкләре бар бит әле.

Үзәкләргә үтте инде бу фатир мәсьәләсе! Балалы Чурин

кебекләр моны тулысынча татымый калды, чөнки икенче курстан соң аларны тулай торака урнаштырдылар. Хәмбәлгә дә, Васфига да шунда бүлмә бирделәр. Тулай торакалары Литейный күпер янында гына, элекке патша казармаларында. Анда ни 400 сум түлисе түгел, ни һәр адымыңны күзәтеп торучы хужа юк!

Бу юлы, байтак эзли торгач, мәшһүр Малков базарында Тамбов урамыннан аена 400 сумга коммуналъ фатирның бер бүлмәсен көчкә юлладым. Анысы Мәскәү вокзалын ураган Обводный канал артында, шәһәрнең икенче ягында. Ераграк шул. Трамвайның дыңгылдавы башка тия. Анысына чыдар идең дә әле, бүлмәсе кандалалы булып чыкты. Ленинградның шул каһәр төшкән нәселле канечкечләре юньләп йокы күрсәтмиләр. Төне буе хәләл тәннән хәрәм табып, усал этләр урынына талыйлар! Шундый кечкенә хәерсез сасы нәмәстәләрнең кеше тиресенә ничек тешләре үтә диген? Дуст сибеп кырып бетердем дигәндә генә, тагын әллә кайлардан кереп тулалар. Кат-кат ябыштырылган обой аслары да аларныкы!.. Десантчылар сыман түшәмнән үк яткан урыныңа сикерәләр!

Йорт урыны болай ярыйсы үзе. Завод-мазарлар юк, тыныч. Йорт каршында тимерыюлчыларның мәһабәт Мәдәният сарайлары – графиня Панинаның шактый төсен югалткан ике катлы (ярым подвалын исәпкә алмаганда) йорты. Киң баскычтан менүгә, икенче каттагы холлында узган заманның берничә гүзәл мәрмәр сыны тора. Иң кызыгы – Гамлетныкы.

Ул шамакай Йорикның баш сөяген тотып, гажәпсенеп безгә текәлгән. Бөек В. Шекспирның атаклы әдәби каһарманын менә кайда очраттым! Шекспирны мин Габдулла Тукайны, Александр Пушкинны яраткан кебек яратам. Без кичләрне шул сарайга кино карарга кергәләдек. Эрмитажга, Рус, Суворов һәм Медицина музейларына да барып кайттык.

Хужа – тол хатын, житкән кызы бар. Ит комбинатында эшли. Итсез тормый. Урлауның жай-әмәлләрен таба кебек. Үзләре икенче бүлмәдә. Бүлмәбез жылы, батарейлары кызу. Тормышыбыз мактанырлык түгел. Өйгә салып жибәргәч һәм фатирга түлөгәч, акчабыз очын очка ялгарга көчкә житә. Мохтажлык кәефне кыра. Мәрзиянең бертуктаусыз күнеле болгана. Юньләп ашый алмый, йончып бетте. Сәбәбен беләм. Куаныр урынына көенергә туры килә. Саулыкка туймагач, балага узуы авырга төшә... Кичен, академиядән кайтышлый, аңарга әчкелтем-төчкелтем тундырылган жиләк-жимеш юнәтергә тырышам. Тик файдасы аз шул. Аннары, алар белән генә туклана алмыйсың бит. Балага узган хатыннарынның токсикоз һәм эклампсия чирләре булгалый. Мәрзияне кызганам, кайчакларда исә арып-талып кайткан жаныма житә кала – ачуым чыга. Акча житмәү сәбәпле, саулыгы чамалы гына булуына карамастан, ирекседән, берез декрет акчасы да булыр дип, тукумалар эшкәртүче фабрикага эшкә керде. Бу бик авыр, цехлары эссе, шау-шулы һәм тузанлы. Тукума станоклары һәм зыр-зыр әйләнгән орчыклар артынан өлгерергә кирәк. Төнге сменага да чыгарга туры килә.

Кем уйлап тапкандыр бу төнгө сменаны? Йокысы килгэндә, кеше ничек юньләп эшли алсын ди?

Илебездә байтак кына авыр эшләр хатын-кызлар жылкә-сендә шул. Хәлем булса, эшләтмәс идем кана!

Эштә, тузан өөрмәсендә тирләве сәбәпле, култык астына эт терсәге чыкты. Аның белән байтак интекте. Үзем дөвала-дым. Ни әйтсәң дә, зарарлы производство инде. Декрет ялы-на чыкканчы түзә алса ярар иде! Стажы да, акчасы да берәз булыр иде... Кала акча сөя. Ләкин жеп кайда нечкә, шун-да өзелә шул. Авырлы, әкрен Мәрзиям сменасындагы кызу маржага ошамаган. Ачуы кабарып, тегесе бар көченә хаты-ным өстенә авыр кул арбасын этәрәп жибәргән. Арба Мәр-зиягә килеп бәрелгән. Наман да шул этлек галәмәте... Хәер-ле булсын, нидә хикмәттер, татар булгангамы, хатынымны кайда да өнәмиләр. Элбәттә, мондый хәл мине куандырмый. Шунуң белән генә эш тәмамланса икән! Теге арбаның эчкә орынуы зарарсыз узмады. Таң алдыннан эченнән кан саркый башлады. Бер килсә килә бит ул. Кара кайгыга батып, Ака-демиянең гинекология клиникасына киттек. Анда исә, өме-тебезне өзеп, баланы төшерергә кирәген әйттеләр. Бер бә-хетсезгә гел бәхет юк. Олы каза бу, ахыры ни булыр... Без-нең, гаепсез гаеплеләрнең, ара киеренкеләнә бара. Таягының чукмарлы башын язмыш иң әүвәл Мәрзиягә орса, икенче очы миңа да тими калмый. «Бер уңмасаң, гел уңмассың!» – дигән мәкаль исемә төшә. «Бусыннан да уңмадым, ахры!» – дип, эчемнән генә сызам...

Күңел сүрелеп, Мәрзиядән дә экренләп күңел кайта башлады. Кинәт кабынып киткән мэхэббәт шуның белән сүнәр микәнни? Бер уйласаң, эчкерсез Мәрзиянең монда ни гаебе бар инде? Ләкин үземне дә гаепли алмыйм. Хискә бирелүчән шул мин. Адәм психикасы бигрәк нечкә һәм үтә катлаулы нәрсә ич. Бигрәк кызганыч, саулык ягыннан хатынымнан уңмадым. Хәер, ятим үскән баланың нинди саулыгы булсын ди? Мин аны да, үземне дә жәллим. Үземне бәхетсез дип саныйм. Аһ, барча кешеләр дә бәхетле булсалар икән! Гөнаһ шомлыгы сыман, берсеннән-берсе килеп чыга тора! Мәрзиянең кайбер гадәтләре дә ошамый башлады. Атасыз-анасыз, тиешле тәрбия алмый үскән кызның, билгеле, кимчелекләрен табарга мөмкин. Бердәнбер кояш хәтле кояшта да таплар бар ич. Аннары кешегә яраклашуы да ансат түгел. Мин моны үзем кичереп беләм. Ә Мәрзия исә минем зәвыкларымны да белеп бетермәгән, күнегеп тә өлгермәгән, тәҗрибәсе дә юк. Шулай булгач, арабызның бозылуы табигий иде. Очкыннан янғын кабына. Моның өчен нәни генә сәбәп тә җитә кала. Ә сәбәпләр бар. Миңа, максималистка, алар саллы һәм бик җитди булып күренәләр. Килешмәгән гадәтләре гомер азагынача төзәлмәслек булыр кебек тоела. Тормыш күрмәгән япъ-яшь кызны үзем белән чагыштырып, үз аршыным белән үземә тинчләштереп маташам... Һәрхәлдә, тырышса да, Мәрзия минем кебек була алмый ласа. Әлегә мин менә шуны аңламыйм һәм аңларга да теләмим. Без ирләр – эгоистлар. Мәрзиянең тере жан буларак ни кичерүен

исәпкә дә алмыйм!.. «Суқыр булдым микәнни, ничек боларның берсен дә күрмәгәнмен?» – дип, үземне үзем битәрлим. Ихласың кайтып бизә башласаң, чебен хәтле кимчелек-житешсезлек тә фил хәтле күперергә мөмкин икән ич!..

Югыйсә миңа белергә кирәк иде: адәм фәрештә түгел. Берәү дә һәр яктан камил була алмый. Шулай да тырышып карыйсы иде... Ләкин холык дигән үжәт нәрсә гел үзенекен итә. Аңарга, «тыел» дип, артыгын боерып булмый. Печтик кенә сәбәп тә ачуымны чыгара, ә Мәрзия исә арабызны жайлый белми, жайлашырга өйрәнмәгән. Яшь шул эле. Сүрәнәеп, йомылып йөри бирә. Шулай чүмәлә өстенә чүмәлә өелә торгач, бөтенләй сөйләшми башладык. Житмәсә, әнием каты гына чирләп киткән. Теш казнасы һәм өч тармаклы нервысы үтереп сызлы икән. Бернинди дәва ярдәм итми, ди. Көтелмәгәндә бу чире каян килеп чыккан тагы? Эни өчен дә борчылам. Беләм, әгәр дә ул нерв һәм Гассеров төене сызлап китсә, дэвалавы бик кыен. Бөтенесе дә берьюлы бергә төелде: бик житди, үтә жаваплы алтынчы курсым (гомеремнең төп максаты), Мәрзиянең сафтан чыгып баруы, әнинең авыруы һәм акча мохтажлыгы... Түземлегем төкәнә, тәкатемне тога алмыйм. Өстәвенә, иске кәгазь акчаларның бәяләрен, ун мәртәбә киметеп, яналарына алмаштырдылар. Яман гадәтләренә кергәнчә, чукынган «юлбашчыларыбыз» бу юлы да халыкны алдадылар, чөнки кибет һәм базар әйберләренә бәяләре ун тапкыр кимемәде бит! Берездан яна акчаларның да дәрәжәсе тиз төшә башлады. Шуларның бары-

сын да исәпкә алганда, төшенке халәтемне аңлау кыен түгелдер. Миңа бу житә калды. Ашыгып өйләнәп тагы ялгыштым, ахры. Ашыгып эшләнгән эш яхшыга китерми шул. Шулай гомерем буена миңа ялгышырга язган микәнни? Гомумән, бер дә ялгышмый яшәргә була микән ул? Тагын җавапсыз сораулар... Тормыш житди мәсьәләләрен һәм җан көйдергеч сорауларын куеп кына тора. Уйлан, кыймылда, эзлән генә, бәндә!

Кайчакларда Валяны исемә төшерәм. Мәрзияне аның белән чагыштырып карыйм. Анысы ягымлырак, елмаючан, низагны уен-көлкөгә әйләндерә белә иде. Мәрзиянең шул яклары житми. Аннары, ул татарча укымаган, ана теле уртаклыгыбыз чамалы гына... Валяны исемә алам да сагынам. Хәтта татар телен дә өйрәнә башлаган иде бит... Урамнарда очратам да, йөрәгем сулкылдап куя. Әллә юкка аерылдым инде? Аерылдым да бетте-китте генә түгел икән шул! Аз булса да, бергә күпмедер гомер ителгән, күнегелгән, тирән эзе калган. Бала чагында ук рәнжетелгән ятимә түгел иде ул.

Ә бусы белән бик аз тоз ашалган әле. Бер-беребезгә ияләшеп-күнегеп тә өлгермәдек. Ашыккан – ашка пешкән, дип, белеп әйткәннәр шул... Мәхәббәтебезнең гомере шундый кыска микәнни? Беренче сынауга да түзмәде... Тагын шул Сабир абыйның этигә сөйләгәне искә төшә. Бик акыллы, тәҗрибәле зат булган ул. Бездә, эти белән әче бал эчеп һәм жиз кураенда елатырлык көйләр уйнап алганнан соң, дулкынланып, болай дип әйткән иде: «Габдрахман дускай, кай-

чакларда Гарифә белән без бер урында дүртәүләшәп кунабыз!» Эти, гажәпсенеп: «Ничек алай?» – дип сорады. «Үпкәләшкән чакта Гарифәм: „И, минем беренче ирем исән булса!“ – дип уфтанып, әйләнәп ята. Э мин эчемнән генә: „И, минем беренче хатыным исән булса!“ – дип көенәм. Билгеле, мин бу сүзләргә читтәнрәк, сиздермичәрәк колак салып утырам. Зурлар арасына кысылу юк. Менә хәзер үзем дә Сабир абый хәленә төштем. Инде бер урында „өчәү“ ятабыз. Э бәлки, Мәрзия дә тормышка чыгуына үкенәдер...

Үзен сагына башлагангамы, беркөнне „Гостиный двор“ ягына барганда, кинәт Валяны очраттым. Яңа тәңкә кебек ялтырап елмая. „Менә үземә нутрия якалы яңа бишмәт сатып алдым әле!“ – ди. Аннары әкрен, үзгәргән тавыш белән болай диде: „Өйләнгәнәнне ишеткәч, башым әйләнәп егыла яздым. Ни булды дип сорыйлар, әйтә алмыйм. Нишләдең син, тилергәнәм?“ Соңгы сүзләрен әйткәндә еламсырап ук жибәрде. Өстемә кайнар су сиптемени! Аерылсак та, миннән өметен өзмәгән икән ләбаса. Булыр икән елга тиң мизгелләр! Эш узгач кына акылга киләбез шул.

Үкенү һәм кызгану хисләре, укмашып, берьюлы жаныма ябыштылар. Әйе, мин тиле шул һәм бүтәнчә була да алмыйм бугай. Менә шулай тормышыңның бик авыр чагында якин кешәң очрап, жәрәхәтле йөрәгеңә тоз салсын әле!

Андый шомлы чакларда якыннарың төшкә дә керә. Шундый төшләргә ничек һәм кай якка юрарга да аптырыйсың. Зираттан кайтучы кеше кебек, моңаеп барам. Мине гаепләр-

гә, зинһар, ашыкмагыз. Валя белән биш ел чамасы гомер ителгән, ә Мәрзия белән беренче ел гына. Ул әле миңа ияләшеп тә бетмәгән һәм жан жылысын кирәгенчә бирә алмый...

Мәетләр һәм узган гомер тереләрнең аягын богаулап тотып торалар, ә яңа буыннар, искеләрнең инбашларына менеп, югарыга омтылалар, дип, борынгы юнаннар тикмәгә генә әйтмәгәндер инде. Бу – гомер фәлсәфәсе. Узган гомернең, истәлекләрнең тәэсиреннән тиз генә арынып булмый икән. Ә бәлки, бөтенләй арынырга кирәк тә түгелдер... Хәтерсез кеше тулы акыллы түгел ич ул.

Менә шул шомлы очрашудан соң тагын үзгәрә төштем. Тамчы тама-тама ташны тишә... Сәмсерем тәмам коела башлады. Мәрзиядән күнелем һаман сүрелә бара. Беләм, аның монда гаебе бик аз. Ихтыярсыз үзем шундый жан корыткыч бәндәгә әверелдем. Болай үзеңне һәм башкаларны изалавыңның бернинди мәгънәсе юк. Ләкин эчендәге әллә нинди аңлаешсыз куәтле көч, киреләнеп, үзенекен кыла бирә. Бу кадәр куәтле хисне жен-шайтан коткысы диләр инде әллә? Әйе, киреләнеп, кеше үз-үзенә дошманга әверелә ала икән. Ни һәм кем кирәк соң миңа? Үземне-үзем аңлый алмыйм. Ник болай өзгәләнем? Нихәтле чәбәләнсәң дә, барыбер идеалыңа ирешә алмассың. Шуңа күрә ул бәллүр идеал да. Элбәттә, жан тынычлыгы кирәк. Тик анысы да үзеннән-үзе тумый лабаса. Сәбәбе һәм шартлары булырга тиеш. Нәкъ менә шулар житми дә инде. Хикмәтле божра яки лабиринт эчендә адашып әйләнәм түгелме? Үземне-үзем аңлай,

бер йөрәккә дэва таба алмагач, кешеләрне ничек дэвалар-мын соң? Әйткәннәр бит: „Табиб, башта үзең савык!“ – дип. Ничә мең еллар буена нинди генә фәлсәфәчеләр һәм галим-нәр төпченеп өйрәнгән, әмма „кеше“ атлы жан иясенен серен ачып бетерә алмаганнар шул. Энә Ленинградта, Бехтеров ис-емендәге махсус ми институтында илле елдан артык ми һәм психика серләрен күмәкләшеп өйрәнсәләр дә, нәтижәләре ташка үлчим генә. Ирексездән Джонатан Свифтның сати-рик Лапу „галимнәре“ искә төшә. Без теләгәнчә, ми серләре ачылмаса да, акыллы роботлар уйлап чыгарсалар да, кеше-не алар беркайчан да алмаштыра алмаслар. Аларда барыбер адәм хисләре булмагач. Ә хиссез акыл – жансыз нәрсә ул.

Кеше – Галәмнең иң катлаулы жан иясе. Эволюциянең асыл тажы. „Йә, Кеше бул инде“, – дим. Аннан: „Була алыр-мынмы?“ – дип, үз-үземә сорау бирәм. Тырышып карармын, көчем житсә.

Мәрзия, савыгып, янә эшли башлады. Бу юлы яңа урында, данлы „Светлана“ фирмасында. Ә минем тагын да кызурак көннәрем килеп житте – диплом алдым, дәүләт имтиханна-рына жиң сызганып әзерләнәр вакытым... Бик авыр, алты ел укуымның очланып баруы дигән сүз бу.

Арабыздан хәерсез кара мәче узды мәллә? Бер кәлимә сүз катмыйбыз. Мәрзия турсаеп йөри. Мондый очракта якынла-шып та булмый. Бер-беренә баш бирмәгәндә, нинди якын-лашу булсын ди? Нинди генә хәл килеп чыкмасын, ни генә булмасын, һаман беренче хатын белән чагыштырасың һәм

икенчесенен житешмэгән якларын ачыграк күрәсен.

Бер ятакта „өчәү“ ята бирәбез. Бу үзенә бер бәлагә эверелде. Өйдән дә куандырырлык хәбәр юк. Эни һаман терелә алмый. Аның зарларын истә тотып, язга таба стоматология кафедрасының белгечләренә күрсәтмәкче булдым. Чакыргач, ул март азагында килде. Алдан аны патшалар сараен, Эрмитажны күрсәтергә алып бардым. Гомерендә күрмәгәннәргә гажәпләнәп һәм сокланып карады. Аннары икенче көнне метрога киттек. Заман мөгжизасы ич. Анда эскалатор баскычына басуга, мин: „Эни, менә хәзер жир астына төшөп китәбез!“ – дигәч, ул, бахыр, кинәт чүгәләде. Коега чиләк төшөргән кебек төшәбез дип уйлаган! Метро тукталышлары бик кызыксынып карады. Метро да аңарга бик ошады. Фин вокзалы тукталышында өскә чыгып (80 метр тирәнлектән), стоматология белгечләренә күренергә киттек. „Тикшереп карарбыз, калдырыгыз!“ – диделәр.

Эни шикләнүчән иде. Аны байтак үтетләп, тынычландырырга туры килде. Ахырда клиникада ятып калды. Янагы ренгтен сурәтенә төшерделәр. Тикшерделәр. „Янак сөягенә шеш чыга башлаган!“ – дигәч, куркып киттем. Алай булса, хәле яхшыдан түгел икән. Аны-моны әйтмәдем инде. Эни рак чиреннән курка иде. Операция ясаячаклар дип кенә аңлаттым. Эни янында буласым килеп, үзем дә ЛОР клиникасына кереп ятарга булдым, чөнки бу ике клиника бер үк бинада һәм уртақ коридор белән тоташкан. Бер-берсенә эчтән кереп йөрергә була. Ятуымның икенче сәбәбе дә

бар – тамагымның бадәм чикләвеге сымак бизләрэн алдырту. Тамак бакасы белән чирләп еш интегә идем. Ләкин әнкәм анда ятмаган булса, әле дә ул бизләрне алдыртмаган булыр идем. Минем авырулар киemenнән килеп керүемне күргәч, әни бик гажәпләнде. Операция ясатырга кергәнәмне белгәч, үзенә хәлен дә онытып хафаланды. „Зыяны тимәс микән?“ – дип, берничә тапкыр сорады. Әнине операция залына хәтле үзем озаттым һәм, операциясе тәмамланганчы, ишек төбәндә көтеп тордым. Операция уңышлы узды. Әнине мөмкин хәтле тынычландырырга тырыштым. Соңрак үземә дә операция ясадылар. Анысы авыр узды, чөнки бизләр жөйләнеп беткәннәр. Тамагымнан төне буге кан саркыды.

Кан агуы туктамагач, янымдагы тумбочкага бөөрсыман стериль тазчыкка эскәк һәм тампон китереп куюларын күргәч котым очты. Жәрәхәткә тампон салып, эскәк кыстырып куймакчылар икән бит. Авырткан жәрәхәткә! Шүрләвемнән кан тамырлары спазмланып, кан саркуы үзеннән-үзе туктады тагы. Элек тә яралардан каным озаграк агучан иде. Атна буге ризык ашый алмадым. Сыекчаларын гына көчкә-көчкә йота идем. Ярый әле ул-бу булмады. Тамак бигрәк четерекле жир. Юан кан тамырлары, үтә мөһим нервлар янәшәдә генә...

Көтмәгәндә тавык шулпасы китереп, Мәрзия берәз күнелне күтәрде. Шул көннән бирле күп кенә вакыйгалар онытылган, ә буге һаман хәтеремдә әле.

Изгелек онытылмый ул.

ЛОР клиникасында ятканда акылга сыймаслык зур вакыйга булып алды. Бөтен дөньяны гажәпләндереп, дәүләтебез Галәмгә Ю. Гагаринны очырган! Бу хакта, шапырынып, бертуктаусыз радио сөйләп тора. Телевидение, ду куптарып, шатлыклы жыеннарны күрсәтә. Палатада шуның турында гына кызу гәп куера. Халык масаеп дулкынлана. Әйтерсең үзебезне күк гөмбәзенә очырганнар! Бар икән, диләр, илебезнең куәте һәм маһирлыгы! Болай булгач, АКШы торып торсын әле! Безгә әллә ни булды. Менә шушы мөлдән соң өзлексез Космос шаукымы башланды да инде. Бөтен кычкырып торган проблемалар кинәт... юкка чыкты. Бары тик Космос белән генә башларны әйләндерергә тотындылар. Миллиардлаган сумнарны берөзлексез жылгә очыра тордылар...

Күкрәккә Алтын Йолдыз тагучыларның саны хәттин ашты. Космонавтларны әзерләүче үзәкне „Каһарманнар мәктәбе“ дия башладылар. Тора-бара Космос белән мавыгып уйнаулар халыкның бәласенә әверелде. Ә без – мәнсез алданучылар моңа башта белештерми куана идек... Юктан Космос белән шөгыйльләнеп һәм бөтен жирнең булдыксыз эрәмтамакларына, хакимияткә, дан-шөһрәт сөючеләргә халкыбызның мал-мөлкәтен сарыф итеп, „тәмгысыз-риясыз“ ярдәм итә-итә, коры сөяккә калдык та инде. Бу да совпартократларның жинаяте. Әлегә алар сафсата сөя, тик без аларның кем икәннәрен инде беләбез. Мохит һәм авыл хужалыгы жимерелеп бара, халык бөлгәннән бөлә, ә болар, космос

дигән булып, һаман да корал туплап, бөтен дөнъяны өркөтөп, якасыннан тотып тормакчы булалар!

Үзем, э сонрак әнием дә операцияләрдән соң берәз савыгып чыктык. Әмма аның да, минем дә кәеф юк. Тамак һаман, авыртып, йотарга комачаулый. Әни: „Минем өчен генә кереп, юкка операция ясаттың!“ – диде. Үзенә дә сызланулары бетмәгән иде әле. Аның да Мәрзиядән ихласы кайта башлаган. Үзенә өндә дә, монда да сынап өлгөргән инде. „Бәхетәң булмады, улым, үзәң тинне таба алмадың!“ – диде ул, мине кызганып. Ул хаклы иде. „Әнә Һәдия үзебезнең як кешесе, синең кебек врачлыкка укый!“ – дип тә өстәде әле.

Әни кайтып китте, әмма киеренкелек калды. Мәрзия әлегә өйрәнчек дәрәжәсендә эшли, эш хакы да ташка үлчим генә. Арабыз шулай тәмсезләнгәндә, Кунашактан үзе дә юньләп белмәгән аналы-уллы кешеләр кунып чыкты. Аннары агаеның балдызы да килеп китте. Күземә кеше күренерлек идеме? Үзем дә „чыпчык хокуклы“ буларак, хужа бүлмәсендә ничек яшәргә белмәгәндә, андый чакырылмаган „кунаклар“ комачаулап йөрмәсеннәр иде дә соң... Ичмасам, чыбык очы хәтле туганнар булсалар бер хәл!..

Башыма тай типкән, ахры, әллә ничек үжәтләнеп киттем, хәтта авыз ачып сөйләшсәм дә килми. Йөклә булса, бәлки, андый булмас идем. Мәрзия үзе дә тәкәбберләнеп инәлми. Хатын башы белән, бичара, уртак тел табарга тырышмый. Нишләргә? Үзенән дә биегрәк сикереп булмый. Әлегә сабыр итебрәк торырга кирәктер. Аннары, бәл-

ки, берэр жае чыгар. Балабыз булмавы хэерлерэктэр дэ эле... Хэзер дэүлэт имтиханнарына бирелебрэк хэстэрлэнергэ кирэк. Адэм хуры булып каласы килми...

Курсташларым төркем-төркем партиягэ керэ башладылар. Хэтта „рядовойларыбыз“ да калышмыйлар. Югарырак үрлэргэ исэплилэр. Төшемлерэк һәм дэрэжэлэрэк эш урыннарын партия эгъзаларына бирэлэр бит. Партиягэ керү бөтен гамэллэрдән дэ мөһимрэк һәм өстенрэк санала иде. Аның таныклыгын ожмах пропускысына тиңдилэр. Лейтенант Поварницын белән дуслашып йөргән капитан Стародумов та шунда керергэ гариза язган. „Моңарчы керми, кырыкка житеп барганда нигэ керэсең?“ – дип сорагач, – „Жыен булдыксызлар һәм хэйлэ-мәкерле икейөзлелэр, шунда оялап, сиңа акыл сатып идарэ итсеннэр эле! Алар сиңа жыеннарда юк-бар өчен тел-теш тидереп тэнкыйтьлэсеннэр ди, э син араларына кереп, үзеңне яклап, каршы сүз дэ әйтэ алма! Ичмасам, шулар өерендэ утырып, телэсэ кайсын үзем тэнкыйтьлэрмен!“ – ди. Элегэ бу шулай дип әйтэ, гаризаны исэ барысы да бертөрле язалар: „Коммунизм төзүчелэр сафында булырга телим!“ Әйтерсең, партиягэ кермичэ генэ, аны төзөп булмый.

Хэер, партиялелэр дэ аны моңарчы төзи алмадылар. Халыксыз алар үзлэре генэ ни эшли алсыннар соң? Э ул „коммунизм“ дигәннэре офык сызыгы кебек, барган саен ераклаша бирэ. Үзенэ күрэ матур хыял гына инде... Хыял булса да, ышанучан адэмне ымсындырырга ярап куя тагын...

Сөйләшмәсәк тә, аерым булса да, моңарчы бер бүлмәдә куна торган идек. Ләкин хәерсез кичләрнен берсендә Мәрзия күренмәде, кунарга да кайтмады. Кояш күрдә – ай алды! Борчылуымнан тәмам аптырап киттем. Ни булган соң, берәр бәлагә тарымагандыр бит? Алла сакласын, мондый ыгы-зыгылы зур калада!.. Ни әйтсәң дә, мин аның өчен җаваплы ич. Берничә көн белешеп, хәтта „скорый“ ларга шалтыратып йөргәннән соң гына, мин аның хужа хатын бүлмәсеннән исән-сау чыкканын күрдем. Шунда гына кунып йөрикән бит ул! Ә мин шул тәүлекләрдә ниләр генә уйлап бетермәдем, башым түндә. Ичмасам, бер сүз дә әйтмәгән. Шушы микәнни аерылуыбыз? Минем җаваплы чорымны да исәпкә алмаган, тапкан вакытын! Хәер, ул югары уку йортының ни икәннән дә белми. Ә академия югары уку йорты гына да түгел, үтә катлаулы нәрсә. Анда вакыт әрәм-шәрәм итәр өчен генә алмыйлар. Кәжә маңа хәтле сыгалар. Җаның-тәнең белән бирелеп укуың һәм хезмәт итүең сорала. Андагы фәннәрнен очына хәтле ерып чыгар өчен, жан тынычлыгы һәм баш та кирәк. Инде менә шушы тәмсезләнүебез генә җитмәгән икән – фәнни имтиханнарга тормыш имтиханы да өстәлә!..

Икенче мәртәбә бит! Оят та, хурлык та...

Үз кешең белән дә тора алмагач, ни әйтергә?

„Болай булгач, гаеп Мәрзиядә генә түгел, үзем яраксыз, кире беткән бәндә, ахры!“ – дип, әрнеп уйлап куйдым. Мондый ямьсез хәлне һич яшереп булмый. Туганнарыма, дус-

ишләремә һәм командованиегә ничек аңлатырга? Ятлар исә, авызларын ерып, кеше керендә таплар эзләп актарынырга әзер. Беләм ич, сәбәпсез тырнак астыннан кер эзләүчеләр житәрлек. Мәрзия, аптырагач, „яхшы“ кешеләр өйрәтүенчә, академиянең парткомиссия рәисе полковник Төхвәтуллинга мөрәжәгать иткән. Болай, икебезгә генә кагылышлы серләрәбезне эллә кемгә ачып-зарланып, тормышыбызны тагы да катлауландырмаска иде дә бит... Партия гаилә хәлләренә кысылса да, аларны төзәткәне юк эле. Чөнки мэхәббәт һәм гаилә тормышы партия кодрәтенә буйсынмый лабаса.

Төхвәтуллин курс начальнигы аша мине парткомиссия кабинетына чакыртты. Бу „жылы“ урынга нинди казанышлары аркасында эләккәндер ул. Чөгәндәрдәй кызыл табак битле, базык гәүдәле ир, жайлап сөйләшү урынына, юан бармагы белән яный-яный жикеренә. Татарча түгел, урысча инде. „Штубы хатыныңны тап һәм ялгышыңны төзәт!“ – ди. Болай да көйсезләнәп сыртым кабарган чак. Ачы елмаеп: „Ник алай кычкырасыз, мин эле партия әгъзасы түгел ич!“ – дим. Кулын гына селтәде. Шунуң белән тәмам. Бер „жавплы“ эшен башкарып, бу кенәгәсенә чираттагы „галочкасын“ сызып куйды инде. „Болай булгач, юньле хезмәт урынын күрсәтмәсләр!“ – дип уйлыйм, парткомның кара дерматин кагылган ишеген ябып. Ишек алдында дистәдән артык партиягә керергә теләүче шәкертләрнең чираты тезеләп утыра иде. Парткомның нәүбәттәге „запаркасы“... Бу инде байтактан килгән формаль йола. Теге, сугышка керер алдыннан

„партия эгъзасы булырга телим“ дигән күк, алар, академия-не тәмамлап, частьларга китәр алдыннан партияле булырга тырышалар. Ишеккә тагы караш ташлап: „Эй, төкерим лә, Ерак Көнчыгышка үз ихтыярым белән китәрмен. Украина-да житәрлек хезмәт ителгән, яшьрәк чагымда яңа жирләр-не күрергә кирәк!“ – дип уйладым һәм тынычлана төштем. Куркытты, имеш! Эй, Мәрзия-Мәрзия, тапкан кая барырга! Арабыз бозыла гына төште ласа. Тагы ачуым купты. Шун-нан соң, шүрләпме, ул минем күземә янә күренмәскә тыры-шты. Аның шикаятеннән һәм Төхвәтуллинның „өшкерүен-нән“ соң мин, үч иткәндәй, киресенчә кылырга булдым.

Инде күнелсез хәл турында ата-анама хәбәр итәргә кирәк. Анысы кыенрак эле. Ахырда: „Мәрзия белән аерылабыз бу-гай!“ – дип, өйгә хат яздым.

Бу хәбәрне алуға, хәлемне аңлап, атам шунда ук поезд белән юлга чыккан. Ерак ара дип тормаган. Беләм ич, эни: „Бар, юатып-үгетләп кара, атасы!“ – дигәндер... „Кайгысын-нан бала үзенә берәр хәл кылмагае!“ – дип тә уйлагандыр. Менә бит, ата булгач, авырсынмый икенче мәртәбә юләрлән-гән улына килә. Күңелләре сизгән, белеп килгән икән. Атам-ны вокзалда күрүгә жиңеләеп киткән күк булдым. „Менә эниен, борчылып, бар да бар, улың янында бул, кайгысын күтәреш, дигәч, тагын килдем!“ – ди ул, акланган сыманрак. Шатлыклы вакытта туган-тумачаларсыз да яшәп була. Мих-нәтле-кайгылы чакта кирәгрәк шул алар. Кызганыч, каената-сы килүен белсә дә, Мәрзия күрешеп эчен бушатырга янына

чыкмады һәм этигә күренмәскә тырышты. Татар гадәтендә булмаган хәл! Югыйсә каенатасы аны якын итә иде, какканы булмады, зыяны тимәде. Мәрзиянең мондый кыланышы оялуыннан яки акылсызлануыннан булдымы, анысын үзе генә беләдер. Этинең хәтере калды. „Ник минем яныма, эти дип, исәнләшергә чыкмый икән? Минем аңарга бернинди усаллыгым тимәде. Син аны калдырып киткәч, икенче сменасында курыкмагае дип, каршы алырга йөрдем, аяк киemen тазартып тордым. Югыйсә олы башым белән килештереп-татулаштырырга дип килгән идем. Болай булгач булмый икән!“ – дип зарланды эти. „Ярар, хажәтебез беткәндер!“ – дигән булдым. Мәрзиягә ачуым тагын да кабара төште.

Эти берничә тәүлек миңа үгет-нәсыйхәт биреп яшәде. Патша сараен карап, Чаткы бакчасына бергә чыгып йөрдек. Ни әйтсәң дә, янында якын кешең булганда рәхәт инде. Шатлыгымнан телефон аша аның килүе турында Валяга хәбәр иттем. Берәз тынып торганнан соң:

– Ярар, Чаткы бакчасында гына очрашыйк, вакытым чамалы! – диде ул тыныч кына. Күрәсең, беребезгә дә ачу тотмый. Татар каенатасы белән яхшы мөнәсәбәттә иде шул. Татарча „эти“ дип, ягымлы итеп эндәшә иде... Ул әйткән вакытында диярлек килде. Исәнләштек. Сизелә, кызыксыну хисе сүрелә башлаган... Ә бәлки, шулай сер бирмәскә тырышамы?

– Әллә тагын кушылырга телисеңме, йөрмә хурга калып, киселгән телем ябышмый ул! – диде картайган атам. Дөрөс

эйтэ бугай. Саташмыйк эле, Мэрзия белэн ара өзелмэгэн ич! Салкынча гына саубуллаштык. Шуннан соң Валяны бүтэн очратмадым. Э ул Чуринарга килеп сорашкан. Авыр чагы булгандыр.

Эти белэн вокзалда хушлашканда, ул:

– Тынычлан, бер дә кайгырма, була торган хэл, – диде. – Моннан да авырак сынаулар була, түзэргә кирәк. Башың яшь, исән-имин, син эле яңа тормыш та кора алырсың. Энә картлар да башларына төшкәч өйләнэләр!

– Анысы шулай, тик мин, эти, кешеләрдән оялам, яхшысынмыйм, гарьләнәм дә! – дидем.

– Нишләмәк кирәк, сабыр бул, вөжданың булгач, оялырсың да, гарьләнәрсен дә. Гомер моның белән генә бетми, дөнья, шөкер, жимерелми, яхшы тор, эниенне тынычландырырмын! – дип, эти мине кочты һәм аркамны чәбәкли-чәбәкли сөйде.

Аһ, бу хушлашулар, тепловозның кузгалу авазы үзәгемне өзә генә! Һәр хушлашуыбыз соңгы тапкыр сыман, шикләндерә. Бусы да соңгысы булмаса ярар иде!.. Инде шушы кырмыска оясыдай өзлексез хәрәкәтләнәп торган һәм халык белән тулган калада берүзем генә калам. Атам тагы: „Кайгы-хәсрәткә бирелмә, мондый хэлгә түзмәслек түгел. Академияңне яхшырак тәмамларга тырыш!“ – дип, миңа жан жылысын һәм куәтен биреп кайтып китте.

Түзәсен инде, түзми нишләмәк кирәк? Әжәлеңнән алда гүргә кереп ятмассың ич!

Ә Мәрзия? Ул да шундый кызыкмаслык хәлдәдер, анарга да жиңел түгелдер. Ә бәлки авыррактыр да эле. Ирләр сыкранган мәлләрдә хатын-кызлар да елый. Ләкин гыйбрәт алырга теләсән, гыйбрәтләр бар ул. Тик үз туксаным туксан, минем күземә алар күренми. Мин эле кеше хәленә керерлек түгел. Сайладым-сайландым, тик барыбер ялгыштым, бәхетем булмагач... Хәер, миңа яраклысы, гомумән, бар микән ул? Үкенеп көрсенәм. Мәрзиянең шикаять бирүен кичерә алмыйм.

Бер фатирда торсак та, үжәтләнәп аерым яшибез. Эмма төшенкә хисләргә биреләп, балавыз сыгып утыра торган вакыт түгел. Инде клиникаларда гыйбрәтле һәм бай практикаларыбыз тәмамланды, укыласы тирән мәгънәле лекцияләр укылып бетте. Кыен һәм гасырдай озын алты елыбыз үттә. Әйтергә генә ансат. Аллага шөкер, укуыбызның очына барып чыктык. Бербөтен гомер узган диярсен. Мөгаен, бушка узмагандыр. Олыгайдык, күпне күрәп, күпне белдек. Дәүләт имтиханнарын тапшыру вакыты житте. Комиссия рәисе ЦВ-МУдан киләсе – медицина генералы Павловский. Гаять усал.

Байтак тыңлаучыларыбыз, имтиханнарга эзерләнәр өчен, Разливтагы ял йортына киттеләр. Миһербанлы якты жәй башы. Яшәгән саен яшисе килә. Миңа монда да хәзер комачаулаучы кеше юк. Зиһенемне жыеп, күңелемне беркетеп эшкә керештем. Байтак кына калын-калын китапларны, бихисап конспектларны янадан игътибар белән укып чыгасы бар. Түбәндәге биш фәннән имтиханнарның атна саен берсен то-

тасы:

1. Диамат һәм истмат. Боларсыз СССРның бернинди ВУ-Зын тәмамлый алмыйсың. Алар хәтта „кандидатлык минимумына“ да керәләр.

2. Хирургия. Бу фәнне хәрби табиблар бигрәк тә шәп белгә тиеш.

3. Эчке авырулар. Үтә киң колачлы фән бу.

4. Йогышлы чирләр һәм эпидемиология.

5. ОТМС (Организация и тактика медслужбы). Медицина хезмәтен оештыру.

Язмышымны хәл итәчәк бик җаваплы имтиханнар. Элбәттә, берәз шүрлим. Ярар, моңарчы башкарганнарны, шәт бу юлы да жиренә җиткерермен.

Имтиханнарның теория якларыннан тыш бүтән җитди яклары да бар. Билетка өстәмә сорауларга җавап биргәннән соң, клиникалардан китерелгән авыруларга, комиссия әгъзалары алдында тикшереп, диагноз куярга һәм, дөвалау чараларын әйтеп, башка махсус мәсьәләләргә дә кагылырга кирәк.

Хәстәрләнә торгач, „кыямәт“ көннәре дә җитте. Имтиханнарны клуб бинасында тапшырачакбыз. „Газраилләр“ янына тәвәккәлләп барабыз. Дәүләт имтихан комиссиясен ЦВМУ начальнигы урынбасары генерал-лейтенант Павловский җитәкли. Менә актык имтиханнарны тапшырырга тотындык. Алар башта өркетеп торсалар да, бер-бер артлы (берсеннән гайре) гел „бишле“ гә тапшырып килдем. Һәр зачәт-имти-

ханнан соң хэлсезләнәм, билем сызлый. Ятасы килә. Бу инде бөөр өсте бизләрәнең йончуы галәмәте. Кыен, киеренке һәм нык дулкынланган чакларда алар, гормоннарын (адреналиннарын) канга күбрәк чыгарып, вакытлыча өзлегәләр. Менә шул инде Г. Сельеның „стресс“ дигәне.

Карасаң, барыбызның да битләре суырылган. Шундый житди эшләрне уңышлы башкардык. Гомеребезнең төп максатына ирештек диярлек. Белем тупланган, алда гаскәр хезмәте көтә. Сигезенче июльдә язылган дипломнарны, тужуркаларга тагасы академия „калканнарын“ өләштеләр. Бу ромбларны хәрбиләр үзара „поплавок“ диләр. Хезмәттә „батарга“ ирек бирмиләр, имеш. Әйтмәсәң дә, армияне кыскартканда, „академиклар“ ны калдыралар... Бер-беребезне ихластан котлыйбыз. Кояшлы матур көндә, нәкъ беренче курска кергәч, беренче тапкыр сафка тезелгән яшел бакчада, шанлы лейбмедик Виллие сыны янында янә тезеләбез. Барысы да элеккечә, тик үзебез генә бүтән. Ул заманнан бирле байтак сулар аккан шул. Кызганыч, атам-анам бу шатлыклы мәлне күрми.

Яшьләр инде лейтенантлар. Бер елдан соң, яхшы хезмәт итсәләр, өлкән лейтенант булачаклар. Хәзер аларны яна формаларында танырлык та түгел.

Кешене акыл гына түгел, кием дә бизи шул. Офицерларның кайберләренә, сроклары чыгу сәбәпле, „капитан“ дәрәжәсе бирелде. Чурин Иван – капитан, берәз масаеп та китте кебек. Менә булыш син кешегә. Миңа да капитан

булырга берничә ай гына калды. Стародумов, Чекалкин һәм Подолько майор булдылар, чөнки укырга кергәндә үк капитан иделәр.

„Балтика“ ресторанында тантаналы банкет уздырылды. Банкет алдыннан Герасютенконы начальник кисәтте һәм дежурныйларга аңарга күз-колак булып торырга кушты. Чөнки ул Яңа ел кичәсендә кызган баштан, клубыбызның бәдрәфендә: „Без – Запорожье казаклары!“ – дип, кергән бер кешене бәргәләп алган иде. Менә шул холыксыз ахырда РВның баш анестезиологы булды...

Андый соңгы банкетларда үтә сак булуың зарури. Чөнки бәйләнәп үч алуучылар булырга мөмкин. Шулай, бездән ике ел алда укып чыгучыларның берсен шул ук ресторанның дүртенче кат балконыннан ыргытканнар иде. Ыргытучылары таба алмаганнар.

Ленинградтан каядыр китәсе көнем якынлаша. Анысы да зур мәсьәлә. Белмәгәннәргә хәрби хезмәт кайда да бертөрле булып тоелса, чынбарлыкта алай түгел шул. Хәрби хезмәт гаскәрләренәң, урыннарына (дислокация), һавасына (климатик зона), азык-төлек белән тәмин ителүенә карап, аермалары зур. Хезмәт итәсе ягын үземчә билгеләп куйсам, яна корылган стратегик ракета гаскәрләренәң ни икәнән үз күзем белән күреп, тәмен татып карыйсы бар әле. Андый гаскәрне үзем сайлагач, ничек булса да чыдарга туры килер инде. Адәм корыч чыдамаган жирдә дә түзә ул! Корыч уттан суга салгач ныгый гына ич...

ЦВМУның кадрлар бүлегенән комиссия, ә хәрби округлардан „сатып алучылар“ килде. Безне (ике йөзгә якын кешене) исемлек буенча чакыртып сөйләшәләр, хезмәт урыннары тәкъдим итәләр. Кайберәүләр тәкъдим иткән урыннарны ошатмый, кәжәләнеп-карышып маташалар. Һәркемнең гариза-подпискаларында: „Шунда-шунда хезмәт итәргә ризалыгымны бирәм!“ – диелгән. Өлкән лейтенант Глушков бернинди тәкъдим белән килешми. Ә комиссия барыбер үзенекен кылырга тырыша. Анда бигрәк хәйләкәр кешеләр. Округны атыйлар да, эш урынын әйтәләр. Округлар зур ич. Кайда һәм ничек урнашкан ул часть – анысы сер булып кала. Ниһаять, миңа да чират житә. Комиссия алдында басып торам. Язмышым алдында. Факультетның яңа житкәчесе генерал Огурцов: „ЗабВОда хезмәт итәргә тәкъдим итәбез!“ – ди. Байкал арты хәрби округы инде. Иң начар округ. Без үзара: „Забудь вернуться обратно!“ – дип тәржемә итә идек. Анда эләккән кешене тиз генә ычкындырмыйлар. Шуна күрә ул округны „безвозвратный клапан“ дип тә әйтәләр иде. ЗабВО ул элекке Даур казакларының жирләре, комлы даладан һәм сопкаларынан гайре берни дә юк диярлек. Һавасы кырыс континенталь. Азык-төлек ягы такы-тоқы. Житмәсә, вабалы төбәк, русчалатып әйткәндә, „природная очаговость чумы“. Декабристларны тикмәгә генә шунда сөрмәгәннәрдер.

Укуны яхшы гына төгәлләсәм дә, бердәнбер татарга юри шунда өлеш чыгаралар! Ләкин, бер дә исем китмәгәндәй, бе-

раз дэшми торганнан соң: „Юк, мин аннан да арырак, Хабаровск якларында хезмэт итэргэ телим!“ – дидем. Огурцовның гажәпләнүдән тешлэре ыржайды, чөнки моңарчы берәү дә ул якны үзе сорамаган.

„Юк, кушкан жиргә барыгыз!“ – ди бу. Миңа инде барыбер. Башым яшь, исән-имин. Намуслы декабристлар булган жирдә, әжәлем житмәсә, шәт үлмәм әле.

Калинин әйтүенчә, быелгыдан да начаррак назначениеләр булмаган икән. Ә башта бөтенләй башкача планлаштырылган. Байтакларыбызны Мәскәүгә, Космик мединститутка алмакчы булганнар. Ләкин хәрби округ командующийлары, моны белеп, хәрби министрға мөрәжәгать иткәннәр: „Космос институтына граждан медикларын алсыннар, ә бу хәрбиләрне гаскәрлэргә бирегез!“ – дип. Министр килешә. Менә шулай, без өйлэнгәч, төн кыскарды дигэндәй, юньле урынга эләкми калдык...

Инде көн дә сәгать унга Академия бакчасына сафка тезелергә йөрибез. Мәскәүдән киләчәк язмышыбызны хәл итәсе министр боерыгын көтәбез. Олы Калинин безне барлагач карап чыга да, боерык килмәгән әле дип тарата. Хәл-әхвәлләрне белешкәннән, хәбәрләр алышканнан соң, кайсыбыз-кая китә шунда. Мондый хәл ун көнгә хәтле сузылды. Димәк, Ленинград белән сабуллашып йөрергә вакыт булды. Кайчан кабат күрергә туры килер әле бу гүзәл каланы?

Яшь чакта белештерми, әле вакыт бар, вакытыбыз күп, дибез. Юк шул, ваемсызлыктан шулай уйлыйбыз. Чынбар-

лыкта вакыт гел кысылганнан-кысыла бара, сыеп булмый, узганын күрми-сизми дә каласың. Аның житми калуына соңыннан бик үкәнергә туры килә. Менә хәзер бигрәк тә якынайган Alma mater, дус-ишләр, мөгаллимнәр белән хуш-лашыр вакыт житте. Башта бу көн бик ерак, һич килеп житмәс кебек тоела иде. Инде югары белемле хәрби белгеч дәрәжәсенә ирештек, куанасы иде кана. Тик жаным тыныч түгел шул. Мәрзия өчен унайсызланам, аны шушында, адаштыргандай, ятлар арасында калдырасы бар... Югалмасмы? „Нык торса, көче житсә, югалмас, нәни бала түгел! – дип, яхшыга юрыйм. – Мин андый сикәлтәле сынау юлын исән-имин үттем ич!“ – дип, тынычланырга тырышам. Ләкин Байкал арьягы да куандырмый.

Тормышымның чираттагы кискен борылышы, киләчәкнең билгесезлеге борчый...

Боерыклары килсә, тиешле юлламаларын, билет-багаж кәгазьләрен һәм тиешле акчаны алып, бер айга ялга һәм аннары гына билгеләнгән яңа частька китәсе. Ялымны туганнарым белән үткәрергә булдым.

Миңа юл кәгазьләрен тәки Чита шәһәренә язганнар. Жыена башладым. Мәрзия сизсә дә сер бирми. Сөйләшкәнәбез юк. Әләкләгәнә өчен ачуым узмаган.

Артык киём-салымнарны, урын-жиремне һәм байтак жылган конспект-китапларны хезмәт итәсе урынга багажлата, үземнән алда жибәрмәкче булдым. Бар иде заман, ни багажлар, ни контейнерлар таланмый иде. Шикләнми тапшы-

ра торган идек. Чакырмасам да, багаж тартмаларының тышларын тегешергә Мәрзия барды. Аны багаж адресы кызыксындырды бугай. Шулай булса да, эчемнән рәхмәтле идем. „Әллә акылга утыра башлаган инде?“ – дип уйладым. Юридик яктан аерылмаганбыз ич эле. Соңарып булса да, тормыш акылга утырта ул. Багажым ике урында, э чемоданым үзем белән. Димәк, „omnia mea tecum porto“! Артык сөйләшми сабуллаштык та, һәркайсыбыз үз ягыбызга киттек. Кем белә аны, тагы очрашырбызмы, тәкъдирдә ниләр язылгандыр?

Мәрзиянең күңелендә ни булгандыр, э минем балтам тирән Нева суына төшеп батты инде әллә? Китте башым Себергә! Бер үк мәлдә үкенеч тә, кызганыч та. Хуш, Ленинград, хуш, Мәрзия, әлегә калып торыгыз! Поездда коелып утырам. Утыздан узганмын, э тормышым һаман жайланмаган...

Күңелсез инде. Болай бүтән яклардан кимчелекләрем юк, уңган кеше кебекмен үзе, ләкин зәгыйфь, бичара сыман „ни башлы, ни күзле“ түгел!.. Буйдак булып кайтуым атам-анама да шатлык китермәс. Энә яшьтәшләрем инде икешәр бала үстерәләр, үз гаиләләре белән гөрләшеп яшиләр, э мин һаман да берүзем. Тормышның котылгысыз прозасы бар бит. Чит-ят жирдә ялгызым ничек хезмәт итәрмен, кем кайнар аш хәстәрләп ашатыр? Димәк, тагын өйләнергә кирәк булачак.

Яраланган йөрәгемнең бер өлеше Ленинградта кала. Алда да әллә нинди куанычлар көтмидер сыман. Гомеремнең нәүбәттәге үтә мөһим борылышы менә башланды да инде.

Тагы асыл офык шәфәгынә таба омтылырга кирәк.

Өйгә кайтып керүгә куанышсак та, артык очынып йөрерлек сәбәпләр юк. Кайтуымны Мәрзия хатыннан белептер, агасы Мөхәммәтзыйя килеп: „Сеңлемне эрәм итеп, адаштырып ташлагансың икән!“ – дип сукранды. „Ике кешенен мөнәсәбәтләре берсенә генә кагылмый. Сеңлең дә әүлия түгел!“ – дидем. Шунуң белән сүз бетте. Мәрзия белән мөнәсәбәтләребез икеле-микеле булса да, әнинен күңеле Һәдиягә тартыла. Аны да аңларга була. Кемнең генә анасы улына яхшылык теләмәс икән?! Үзем дә аптырашта, башым әйләнгән чак. „Һәдия исендәме? Син аны танымассың, ул хәзер менә дигән житкән кыз. Госпитальдә шәфкать туташы булып эшли һәм мединститутта укый, алтынчы курска күчкән. Ул инде монда берүзе генә. Атасы вафат булгач, әнисе икенче кызы Галия белән туганнары янына – Промстройга күчеп китте. Күптән түгел генә мунчада күргән идем, килешмәгән жире юк. Синен турыда бик сорашты!“ – диде ул. Сүзен кай якка таба борганын тел төбеннән аңлыйм. Тормыш бит бу. Һәдияне дә ачык хәтерлим. Бала чагыннан беләм. Мәктәпкә барганда, тәрәзә каршында утырган кечкенә Һәдиягә дәшеп уза торган идем. Тиз үсәләр шул кызлар!

Шулай, әни аның белән сөйләшеп тә караган икән. Һәдия синен белән очрашырга риза, ди. Жәһәннәмгә китәр алдыннан тилергән башымны кемгә ияргә соң? Ерак гарнизоннарда һөнәрле һәм булдыклы тормыш иптәше кирәк инде ул.

Ни булса да булыр, очрашып, сынап карыйк. Бәлки, бер

купкан жаным урынына утырып тынычланыр? Белмим шул, икеләнәм. Нигә генә болай берсеннән-берсенә сугылам соң эле? Әллә чын мэхэббәтнең ни икәннен моңарчы татымаганмын инде?.. Аннан, Мәрзия алдында да үземне гаепле һәм жаваплы кебек тоям. Ят шәһәрдә берүзе генә таянычсыз калды бит... Ләкин ирләрнең артык уйланмый, акылга буйсынмый торган чаклары була икән шул. Әллә инде бездә кыргызлардан калган полигамия атавизмы уйнаклайын инде?

Биредә аралашыр дус-ишләр булмагач, ялгызлыктан чарасыз дипме, үзенә бертөрле күнел ачу булыр дипме, Һәдия белән очрашып, уртак тел табып, ансат кына сөйләшеп киттем. Зифа буйлы Һәдия элекке кечкенә, кара бөдрә чәчле кызчык түгел инде. Житлеккән, күз карашларында тирән уй. Бөтен жире коеп куйган күк! Тик чырае сүренке. Житди һәм бераз казакларга тартым. Тавышы үзгәргән, ниндидер ят, еламсыраурак. Ул яклары ошап бетмәсә дә, очрашканнан ни зыян? Һәдиянең үз башы бар бит. Шулай очрашкалы торгач дуслашып та киттек, бер-беребезгә тартыла башладык.

Менә шулай, уеннан уймак чыга. Яшьләр бит, мавыгып, вакытында тыела белмибез. Эш тирәнгә киткәч, эти-эни: „Улым, болай ярамас, мөселман баласы бит, никах укытырга кирәк!“ – диделәр. Гаебемне танып, карышмадым. Һәдия алдында бурычлы идем инде. „Аһ, Һәдия – Хәд, ничек болай булып чыкты соң эле бу? Нигә болай жиңел генә хискә бирелдек? Хис бит ул үзгәрүчән!“ Мин аңарга шулай, ин-

глизлэрчэ, исемен кыскартып, „Хэд“ дип дэшэргэ күнеккэн идем. Ул миңа ышанган иде. Ышанычын аклый алмадым. Кеше белэн гомер буге яшэсэн дэ, аны ахырына хэтле белеп булмыйдыр шул.

Һэдия шашынулы, чиксез хискэ, шатлыклы вэ төшенке халэткэ бирелүчэн булып чыкты. Бүтэн сүз белэн әйткэндэ, экзальтацияләнүчэн. Баксаң, сабыр, житди тышкы кыяфәтенэ туры килми, эчке яктан бөтенләй бүтэн кеше икэн ул.

Бер генэ елмайганын да хәтерләмим. Мондый затлар тиз туйдыручан була. Гомер буге шундый булса, нишләрмен? Без ирләр шундый инде, менэ дигән хатын-кызларның печтик кенэ кимчелеге табылдымы – бетте-китте!

Әйтерсең үзебез Йосыф кебек үтэ камил затлар! Әллэ кемнәрне сайлаган булабыз! Юк, тәүге гыйшыклар эзсез узмый ул. Таләпчэн күнелнең түрендэ аларның жылылыклары сүрелеп бетми саклана бирэ. Сөю бер генэ була, диләр. Әлбәттэ, мондый матур фикергэ кемнәрнендер ышанасы да киләдер. Романнарда һәм шигырьләрдэ бу турыда бигрәк ма-выктыргыч итеп языла энэ. Тик аларда хыял белэн хис буталыша бит!.. Бәлки, бер сөюгэ генэ бирелеп яшәүчеләр дэ бардыр. Ләкин минем „бердәнбер сөю“ фикере белэн килешәсем килми. Гомер булгач, сөю дэ, сөйгәннәреңне күрә алмау халәтенэ төшү дэ берничэ мәртәбэ кабатланырга мөмкин. Сөю бер генэ булса, кешеләрнең нәсел жепләре тиз арада өзелер иде... Кыскасы, экренләп, Һэдиядән бизэ башладым. Кешенең „күңел“ атлы бик нечкэ кылы бар. Ул фальш-

ны сөйми һәм үзенә килешмэгән-ошамаганны якын итми. Күңел белән көрәшеп тә, аны алдалап та булмый. Ул акылга буйсынмый. Бусы укымышлы, кеше күзенә күренерлек булса да, нәфис Мәрзияне кызганып, аны сагына ук башладым.

Бусы белән дә эшем барып чыкмады, тагы абындым, аякларым ике генә шул! Тик ялгышуларым күпкә китте. Эш узганнан соң гына уйланучан шул яшьлек. Инде гөнаһларга билдән батып беттем, тукталып нокта куярга кирәк! Ни кылсаң да, яхшысы да, яманы да үзенә кайтачак, диләр. Һәдия белән укмашып, уртақ серләр белән яши алмаячагымны ачык аңдыйм.

„Кыйбласы-максаты бар, таза, аякларында нык басып тора, шәт, югалмас!“ – дигән нәтижәгә килдем һәм, ялым узгач, үзем генә китәргә булдым. Хәтерә калса калыр, инде күнелемне ул түгел, билгесезлек, киләчәк хезмәтем борчый иде. Анда нинди тишеккә тыгарлар икән? Ә атам-анам бигрәк Һәдия өчен, эшебез пешмэгән өчен борчылар. „Кыз әрәм булган!“ – диләр. Юкка гына эни белән башын әйләндердек, ә мин – тинтәк, ник үз акылым белән яшәмим соң? Китәсе вакыт та житте. Килүләр, китүләр!.. Әйтерсен жил куып арлы-бирле йөрибездә... Китүләрнең дә төрлесе була. Урамда төксә, шомлы көз. Көн шактый сүрелгән. Халык плащлар, көзгә бишмәтләр кигән. Сабуллашуларыбыз бу юлы бигрәк күңелсез. Һәдиянең ике күзендә сорау билгеләре. Үзем дә юньләп белмәгәнне ничек аңлатып әйтим? „Кичерә алсаң, кичер мине һәм каһәрләмә, Хәд, мин тилерүем-

нән айныдым!“ – дим ишетелер-ишетелмәс кенә тынғысыз перронда һәм шуның белән вәссәлам. Ишетте микән? Һәдиягә туры карый алмыйм. Вөждан газабы бигрәк авыр. Эти, эни, Кәшифә һәм Наһия, хәлне аңлаган күк, дәшми генә көтеп торалар. Китәсе поезд да, сабырлыгымны сынагандай, һич кузгала алмады инде! Айга тиң мизгелләр...

Менә, ниһаять, электровоз вагоннарын йолкып кузгалды һәм тизлеген арттырып тәгәри башлады. Сагыш белән тулган күзләр ерагайганнан-ерагаялар...

„Хуш-сау булыгыз, мине гаеп итеп нәфрәтләнәп калмагыз! Хәерле сәгатътә – хәерле юл! Ходаем, хәвеф-хәтәрләрдән, бәла-казалардан туганнарымны һәм яқыннарымны сакла! Изге ниятләребез белән аңга килгән идек, ләкин тәмуг юлы да изге ниятләр белән түшәлгән, диләр... Дөнъяда, нарасыйлардан гайре, гөнаһсыз адәм юктыр. Гомумән, „Мин гөнаһсыз!“ дип шапырынырга берәүнең дә хақы юк. Ләкин гөнаһлы гамәлләрен таныган кеше дәм өметсез түгел әле. Аһ, Аллам, мин гөнаһларга батып беттем, кичерә алсаң, кичер инде, моннан ары андый булмам!..“

Иреннәрем, кыймылдап, тагы әллә нәрсәләрне әйтергә омтылалар. Инде хәзер хисләргә биреләп кенә түгел, акыл белән дә яшәр вакыт.

Мине инде торасы яңа урын да, хезмәтем дә кайгыга салмый. Кеше кайда да эшләп, хезмәт итеп яши ала. Анысын булдырырмын. Аерып калдырган Валя да онытылган диярлек. Һәдия турында да артык борчылмыйм. Тик Мәрзия генә

тынгылык бирми, Себер юлы буе аның турында уйлап барам. Юл күренешләре дә юатмый, күземә дөнья галәмәтләре күренми. Нишләп кенә аны япа-ялгыз шул зур калада башын әйләндереп адаштырып калдырдым?

Яман юлга басмаса ярар иде! Аздыручылар бихисап. Очсыз, бетмәс озын юл, кысан тынчу купе һәм жан газаплары тәмам алжытып бетерде. Ахырда, барып урнашкач, хат язып жибәрергә булдым. Кеше ялгышырга мөмкин, ялгыша да. Ләкин хатасын таныгач, аны төзәтергә тиештер ич! Мәрзиянең күңеле бизеп, кире кайтмаган булса, аны яныма чакырырга кирәк. Янәдән бергә уртақ тормыш корыбыз... Берәү дә бөтен эшләргә оста, әүлия булып тумый. Белмәгәннәрен өйрәтермен, ярамаган гадәтләрен әйтеп төзәттерермен. Авыр булса да түзәрмен. Кыргыз аюны да биергә өйрәтәләр ич, Пигмалион әсәрен дә хәтерләү житә! Менә шулай үземә-үзем сүз бирәм. Андый карарга килгәч, берәз тынычланам сыман. Минем күңелсезләнеп баруымны сизептер инде, проводница, чәй керткәндә: „Кемегез булды ул чит-тәрәк басып торган күркәм кыз?“ – дип сорады. Мин: „Барыбер түгелмени?“ – дидем. Бүтән нәрсәләр турында уйларга тырышам. Корыч көпчәкләр дөбердәп, желекләрне селкетеп тәгәриләр. Тимер дәвер! Үзәк төбәкләрдән ерагайганнан ерагая барам. Кечкенә чагымдагы сөрелеп баруыбыз исемә төште. Вагон тәрәзәсеннән күземне алмыйм. Яфракларын коеп чишенә башлаган урманнар, телеграф баганалары, шыксыз разъезд торақлары, чәнечкеле тимер чыбык белән

уралган ниндидер зоналар артка чигенеп күздән югала тора-лар...

Уйланам. Уйлар, уйлар!.. Бер-берсен уза-уза чаба алар. Эллэ инде зиһенем чуаламы? Нигәдер тагы, йөрәгемне чеме-теп, Валя искә төшә. Юк, бөтенләй онытылмаган икән шул. Бигрәк ягымлы һәм шаян, көр күңелле иде. Югалтсам да, ул үзе югалмас инде. Крупская исемендәге институтның кичке факультетында укып эшли. Аның өчен кайгырмасам да була, ләкин менә, исемә төшкәч, йөрәгем нигәдер кысыла... Узган гомер кызгандыра һәм үкендерә. Тик аны кайтара алмассың инде. Валя табар әле үзе ише урысны. Һәдия дә югалмас. Үзе таза, башы яшь, диплом алырга тора. Ә менә Мәрзия тын-гысыз олы шәһәрдә югалмагае, саулыгы да чамалы гына!.. Йөрәгем, дөпелдәп, поезд дөбөрдәве белән ярыша. Ул хәтле өзгәләнмәскә иде дә!.. Хаталарымның берсен булса да төзә-тергә мөмкин ич әле...

Ниһаять, менә ул үтә кырыс Байкал арьягы далалары. Жәй уртасында да кичләрен, төнлә сарык яки эт тиресен-нән тегелгән „себер майкасы“ з дер-дер калтырарлык тараф – борынгы төрки кардәшләрәбезнең жирләре... Берничә көн көпчәкле сандыкта кабыргаларны сындыра язып интеккән-нән соң, Чита вокзалына килеп төштем. Багажым инде мон-да булырга тиеш. Вокзал комендантыннан кая сугыласын бе-лешеп киттем. Штаб нәкъ шәһәр уртасында икән. Барам. Шәһәрнең үзәк урамнары гына шәһәрчә. Берәз арырак узып, кырыйгарак тайпылсаң, тузанлы-комлы шыксыз авылга әве-

релә дә куя!

Менә миңа кирәк ике катлы кечкенә бина. Нинди күрәчәк көтә мине монда? Кизү торучы офицер язуларымны тикшерде дә кемгәдер шылтырата. Өстән кадрлар начальнигы бугай, төшөп, мине дивизия командиры кабинетына ияртеп китте. Керәбез. Өстәл артында чибәр, яшь генерал утыра. Алдына кылт итеп үрә басам да, тиешенчә рапорт биреп, кем икән-немне әйтәм. Генерал утырырга тәкъдим итте. Шул арада сер бүлеге начальнигы ЗАС телеграммасын тотып керде һәм генерал алдына салды. Генерал аны укыды, аннан, башын күтәрәп, миңа бакты. „Хәсәнов дидегез бугай?“ – „Әйе!“ – дим. „Алай булгач, менә укыгыз, Мәскәүдән сезне Хабаровскига юлларга боералар. Монда хезмәт итәргә сезгә насыйп булмады!“ Могжиза бит бу! Мәскәү комиссиясе, кирәгем чыккач, Хабаровск краенда хезмәт итәргә теләвемне искә алган, димәк.

Генералга мөрәжәгать итәм: „Иптәш генерал, багажымны яңа жиргә күчертәсем бар!“ – дим. Ул, аңлап: „Өч көн житәме?“ – дип сорый. Юмарт икән. „Житә!“ – дим. „Ярый, килештек. Хәерле юл сезгә!“ – „Рәхмәт!“ – дидем дә борылып чыктым. Строевой бүлектә предписаниемны яңартып, әлеге телеграмманы кыстырып һәм багаж таләбен юллап, бу штабтан подписка биреп ычкындым.

Инде түбәнге очка, сай гына, тавык та тәпиләп чыгарлык, вак сору комлы инеш аша кирпечләргә баса-баса чыгып, багаж пакгаузына юнәлдем. Бу инеш дигәнәм бигрәк алдак-

чы икән. Ул еш кына яңгырлардан соң һәм язын-көзен, туфан суына әверелеп, ярты шәһәрне баса икән! Мин Чиләбедә яткан арада әйберләрем килеп өлгергән. Багаж шактый таушалган. Бауларын тарттырып, теккәләп, адресларын кара белән буяп, яңаларын язып, тагы тапшырдым. Инде каланы да янә бер әйләнәп карарга була. Кунакханәдә кунып чыкканнан соң китәргә ниятләдем, чөнки Читада мине кызыктырырлык һәм тоткарларлык берни дә юк иде. Ике тәүлектән соң Хабаровск вокзалына килеп життем. Читага якынлашканда, поездда икешәр юрган бирүләренә карамастан, суыктан калтыранып кунган идек, ә монда, төн уртасы булса да, жылы бөркелеп тора! Ичмасам, бу яктан алдатмаганмын икән.

Менә таң атуын чиста вокзалда, юньле киенгән кешеләр арасында көтеп утырам. Берничә тапкыр вокзал мәйданына чыгып, казак Ерофей Хабаров һәйкәлен урап үттем. Менә ул татар качаклары токымыннан булган урысларның данлы „землепроходец“ ы. Баскынчылар үзләренә атамаларны таба белгәннәр дә соң! Биек, зур һәйкәл. Чиләбенең „Сказ о Урале“ һәйкәленә охшаган. Шәһәр Чита ише генә түгел. Күп катлы биналар, урамнары чиста, агачлары әле яфрак коймаган. „Дальний Восток“ дигәннәренә бер өлеше шушы инде.

Ерак Көнчыгышны килмешәкләр дөнъясы дисәк тә була. Бу якларда аларга хатын-кызлар житмәгән. Ул мәсьәлә инде миңа да кагыла. Тагы ялгызлыгым исемә төште. Бер риваятькә кагылмый булмас. Имеш, Әби патша казакларга яу-

лап алынган жир чикләрен сакларга боера. Э аларны исә тиздән хатын-кыз юклығы борчый башлый. Япан-ят якларда, сугыш булмаганда, ирләр хатын-кызларсыз ничек яшәсеннәр ди? Патша галижәнабына бу хакта ялварып хат язарга мәжбүр булалар. Хатның иң кирәк өлешендә ике сүз була: „Пришлите бабсто!“ Патша кәнсәсендә „бабсто“ мәгънәсенә төшенә алмыйча аптырыйлар. Ләкин баш вата торгач аңлыйлар һәм бөөк хужалары белән рәхәтләнәп шаркылдап көлөләр. Хат язучыларның белемнәре чамалы булганга, казаклар „баб сто“ сүзләрен кушып язганнар икән! Билгеле, Эби патша хәлләренә керә. Ул үзе дә соңгы көннәренә хәтле ирләрсез тора алмаган ич. Менә шуннан соң казаклар урнашкан урынны „Бабсто“ дип атый башлыйлар.

Хатын-кызлар кытлыгы Сахалин каторгасында да үзен сиздергән. Хөкемгә тартылган хатыннары анда, паролар белән китерүгә, каторжаннарга өләшкәннәр.

Егерменче гасырның утызынчы елларында купкан „хетагуровкалар“ шаукымы да – әлеге дә баягы шул ук „бабсто“ мәсьәләсе. Ерак Көнчыгышны совет хәрбиләре белән шыплап тутыргач, ирләргә хатын-кызлар кирәк була башлый. Һәм иргә чыга алмаган жилбәзәк хатын-кызлар Ерак Көнчыгышка агыла. Э аларны кыстап-өндәп һәм озатып йөрүче Хетагурова фамилияле ханым Ленин ордены белән бүләкләнә.

Ярый, үз язмышыма күчим.

Иртән, комендант килүгә, кая барасын белештем. Яна гына оешкан ракетачыларның корпус штабы Кызыл елга исем-

ле жирдә, автотранспорт училищесы янында урнашкан. Автобус белән уң яктагы дендропаркны, совхозның жиләк-жимеш бакчасын узам. Корпус табибы, Читадагысы күк, чираттагы ялында икән. Аның кайтуын көтәргә туры килә. Монда төрле төбәк-округлардан күчерелгән офицерларга бер казармада вакытлыча ике катлы тимер сәкеләр тезеп куйганнар. Төрле хәрби частьларны кыскартканда, булдыклырак офицерларны ракетачылар частьларына юллаганнар. Н. Хрущёвның мотопехота һәм башка частьларны кыскартуы ракета гаскәре файдасына булган икән! Монда инде халык күп жыелган, язмышларын хәл иткәнне көтәләр.

Аннары кайсы-кая китәсе. Биредә капитан Завгородный белән лейтенант Александровны очраттым. Беренчесе, кайда-нинди урыннар барлыгын белешсә дә, сер бирмәгән була. Кыяк юл белән йөргәнәм юк әле һәм йөрмәм дә. Бер тәүлектән соң кадрлар бүлегенә чакырттылар. Моннан алтмыш биш чакрымдагы частька мине өлкән табиб урынына Мәскәү боерыгы буенча билгеләгәннәр икән. Ләкин анда фатирлар әле төзеләсе генә. Юк, мәйтәм, фатирсыз иза чигеп туйдым, миңа фатирлы урын бирегез, дим. „Менә Белогорск шәһәре артында, Возжаевка кечкенә станциясендә фатирлы хәрбиләр гарнизоны бар барын, ләкин сез бит Мәскәү боерыгы белән өлкән табиб итеп билгеләнгәнсез инде. Түбәнрәк урынга төшерергә хакым юк. Аннары аларны да бер елдан соң тайгага күчерәбез“, – ди кадрлар бүлеге начальнигы. Ярар, мәйтәм, кечерәк, ләкин фатирлы урын булсын.

Үгетләп карый, мин күнмим. Яңа эшнә кечкенәрәк урыннан башлап жибәрсән, бәлки, отышлырак та булып дип уйлыйм. Ахырда Белогорск (искерәк исеме „Куйбышевка Восточная“) дивизиясенә юлларга булдылар. Шулай итеп, майор урыныннан баш тартып, капитан урынына ризалаштым. Әле капитан мәртәбәсен аласы бар, аннары гына дүрт ел майор йолдызларын кәтәсе. Аңарчы ниләр булып бетмәс. Эржәсе тәмам какшап, төеннең баулары суырылып-бушап калган багажымны Возжаевкага юлладым. Бусы инде өченче мәртәбә адрес үзгәртүем. Менә ул хәрбиләрнең тормыш рәвеше!..

Буш вакытымны заяга уздырмыйча, өч көн шәһәрне, мәгърур Амур елгасын карап йөрдәм. Ике үзәк „фирменный“ ресторанның (берсе „Уссури“, икенчесе „Восток“ исемле) сыйландым. Төрле дингез хәзинәләре пешереп салынган салатлары, миңа тансык булгангадыр инде, тәмле үзе.

Треплангалы борщлары да шәп иде. Тагы кайчан шундый юньле аш ашарга туры килер, эләккәндә сыпыртып калырга кирәк, дип уйладым.

Амур елгасы искиткеч киң һәм тирән икән. Менә ул – борынгы вальска кергән һәм „Өч танкист“ жырында яңгыраган дәръялы як! Киноларда күргәнем һәм жырын да жырлаганым бар, әмма үз күзең белән күрүгә житми инде. Академияне тәмамлаганчы, бу якларда булачагым башыма да килмәс иде. Амур елгасының һәм мондый Ерак Көнчыгыш жирләренең тәэсире тирән булды. Бигрәк иркен як. Китәсе көн-

не „тайфун“ исемле явымлы давыл башланды. Якты көн тәмам карангы төнгә эверелеп, шәһәрне туфан суы басты диярлек. Тыгыз, куәтле жиле аяктан егарлык...

Инде Хабаровскидан кире көнбатыш ягына, тулы сулы Амур аша озын корыч күпердән чыгып, поездда Белогорскига таба юл тотабыз. Уң яктан шактый биек текә тау өстендә „Волочаевка көннәре“ нә багышланган мемориалны ерактан күреп узабыз. Партизаннар төбәге... Аннары сул яктан бер-бер артлы Еврейлар автономия өлкәсенә Биробиджан, Бира, Кульдур вә Шмаковка станцияләрен үтәбез. Кульдур ул – Саки шифаханәсенә, ә Шмаковка – Боржомига тиң курортлар. Хәрби округ шифаханәләре. Автономия өлкәсендә яһүдләр бик аз, диләр. Алар бу ярым онытылган, тормыш яклары юньләп көйләнмәгән жирләргә үз ихтыярлары белән килеп ояламаганнар шул, дөньяда Мәскәү, Ленинград, Киев, Минск, Одесса, Ялта кебек калалар барында! Шмаковкада элек ирләр монастыре булган. Шушында инде утызынчы елларда Мәскәүдән яһүд партократларын Сталин боерыгы буенча колхоз-совхозлар оештырырга юллаганнар. Хәрби частьларны һәм эшчеләрне азык-төлек белән тәмин итәргә кирәк ич. Бер мазәктә әйтелүенчә, Мәскәүгә мондый телеграмма сукканнар, имеш: „Колхозлар оештырдык, колхозчыларны жибәрегез!“ Булыр да ул яһүдләрдән! Хәзер исә: „Яһүдләр автономиясенә яһүдләр жибәрегез!“ – дисәң дә була...

Белогорск зур урыс авылын хәтерләтә. Калага архитектор

тәтемәгән. Берничә ике катлы кечкенә таш биналары бар. Берсендә, гадәттәгечә, партия шәһәр комитеты, икенчесендә – дивизия штабы, өченчесендә – мәктәп, дүртенчесендә – ресторан. Калганнары – бер катлы гади агач өйләр. Урамнары пычрак, кибетләре ярлы. Шәһәрне бер яктан урап, сай гына тонык инеш ага. Яңгырлардан соң шактый зур елгага әверелә, диләр. Ә жәйге эссе көннәрдә бөтенләй кибең, төбә калкып чыгып, ләмле жирләре барлыкка килә икән. Үзендә әрсез ратан, бычок сымак балыклары да бар. Шунысы кызык: елга корыганда, ләмгә күмеләп исән калалар икән... Һәр яктагы табигатьнең үзенчәлекләре була шул. Рестораннарында тамак туйдыргач, штабка киттем. Кадрлар бүлегендә капитан Малыгин „шәхси эш“ емне карап гажәпләнде. Анда хезмәт урыным „өлкән табиб“ дип билгеләнгән ич. Бирегә үзем теләп килдем, дидем. Ярый, ди бу һәм Возжаевкага шалтырата. РТБны сорый. Аны шулай сер итеп, „Ракетно-техническая бригада“ урынына „Ремонтно-техническая бригада“ дип атыйлар. Андый ысулны „легенда прикрития“ диләр. Чынбарлыкта стратегик ракеталар полклар карамагында, ә аларның үтә хәтәр атом-төшле башлары („головная часть“ – ГЧ) – РТБ кулында. РТБ хезмәткәрләре аларны тоташтырып, вакытлары житкәндә тикшереп яки алмаштырып торалар һәм махсус залда икенче залпка запасларын тоталар. Мин менә шул РТБ табибы инде. Ике сәгәттән соң мине алырга жиңел машина белән килделәр. Утырып киттем.

Возжаевка – үзе бәләкәй генә полустанок. Тиз йөрүче

поездлар нибары ике минутка гына тукталалар. Шул арада офицерлар вагон-ресторанга тәм-томнар, аракы-сыра алырга керә. Тимер юлның, көнбатышка таба барганда, сул ягында – шыксыз авыл. Авыл артында – алты моторлы Мясищев бомбалаучылар аэродромы һәм совхозларның кырлары. Анда яшелчә һәм соя борчагы үстерәләр. Соядан дүрт йөз төрле ашамлык хәстәрләргә була, диләр. Томат шулпасы салынган соя кәнсилрәрен ашаганым бар, туклыклы һәм тәмле ризык. Тик эрчелмәгән борчак оны күнелгә авыррак, исе килә. Шуңа күрә аның исен бетереп, „дезодорировать“ итәләр.

Тимер юлның уң ягында хәрбиләр шәһәрчеге, ул сугышка хәтле корылган. Элек анда хәрби очучылар һәм техниклар яшәгән. Кечкенә жир аэродромы һәм ике моторлы самолётларны төзәтә торган хәрби завод бар. Янәшәдә – мәхбүсләр колониясе... Шәһәрчектә – дүрт-биш катлы биналар. Аларда хәзер полк һәм РТБ офицерлары яши. Бер урамны ике фатирлы таш коттеджлар тәшкит итә. Алары да офицерлар өчен төзелгән. Кайберләре буш. Фатир кирәк, дигәч, берсенә мине илттеләр. Ике бүлмәле, чоланлы, мичле фатир. Ул миңа бик суык һәм шыксыз булып күренде. Моңы жылытыр өчен яга-яга эт булырсың. Э ташкүмерен-утынын каян юнәтәсе? Юк, мәйтәм, барып чыкмас. Теге дүрт катлы, жылыткычлы йорттан сорарга кирәк, дим. Нәкъ берсенә каршында – ике катлы агач лазаретыбыз. Чемоданымны һәм төенчегемне тотып, шунда юнәлдем. Төнне лазаретта уздырдым. Иртән, РТБ штабына барып, командирга күрендем.

Кызыл чырайлы, Орёл фамилияле полковник. Командирлар безне сыныйлар, э без – аларны... Маңгаенда – кыйпылчык ярасының жөе. Сугышта булган. „Атның – артыннан, ишәкнең – алдыннан, э командирның һәр ягыннан саклан!“ – дисәләр дә, Орёл ярыйсы гына кеше булып чыкты. Венгриядә Балатон күле янында яраланган. Шунда чолганышка эләгеп, сазлыкта ятып, аяк бармакларын өшеткән. Бирегә Уссурийскидан (Элегрәк Ворошиловск) – танклар төзәтүче заводтан килгән. Шул танклар заводында хезмәт итеп, аның начальнигы булып, папахасын да киеп алган. Полковник начальник урынына ничек билгеләнгәне турында кызык итеп сөйләгән иде.

Элбәттә, башта берәү дә начальник булмый. Завод начальнигының урыны бушап калгач, моны Хабаровскига, округ штабының Хәрби Советына чакырталар. Анда инде безнең братваны, киңәшмәгә китертеп, йә пешекләп чыгаралар, йә югарырак күтәрәләр... Бу яңа киёмнәрен киеп бара. Хәрби совет утырышы башлана. Бермәлне моны да чакырып кертәләр. Командующий һәм Совет әгъзалары моның белән сөйләшергә керешәләр. Дөрөсрәге, партия сәясәте турында, устав буенча сораулар яудыралар, завод хәлләрен төпченәләр. Полковник урынына ярау-ярамавын сыныйлар. Ахырда генерал (политбүлек начальнигы): „Пушкин кем ул?“ – дип сорый. Бу андый, хезмәткә кагылмаган һәм һич көтелмәгән сораудан берәз югалып кала да: „Бөек рус шагыйре!“ – дип жавап бирә.

Жавабыннан соң үзе: „Хэзер эсэрлэрен сораштыра башласалар, харап булам!“ – дип уйлый. Ләкин шундый „авыр“ сорауга жавап бирэ алгач, тегелэр канэгать калалар. Һәм бушаган урынга утырталар. Менэ шул Орёл белән сөйләшеп утырабыз. РТБда штат тупланып бетмәгән эле. Офицерлары һәм солдатлары да житәрлек түгел. „Сездә теге хэтэр нәмәстэлэр бармы?“ – дип, ГЧларга ишарэләп сорыйм. „Булса да, аларның бер куркынычы юк. Мин үзем „Тоцк“ полигонында чын атом бомбасын шартлаткан хәрби уенга катнашкан кеше. Үземә бер нейтроны эләксә эләккәндер. Саулыгымнан эле дә зарланмыйм!“ – ди. Әллә шулай үзен юаткан буламы, әллә атом нурланышына жиңелчә карыймы? Элегә аның ни икәнәнә бик күпләр төшенеп бетми.

Аның әйтүенчә, алай ук „пүчтәк“ булмаган шул. Ырынбур өлкәсенә „Тоцк“ полигонында маршал Г. Жуков житәкчелегендә 1954 елның 14 сентябрендә үтә зарарлы, хэтэр хәрби уен үткәрелә. Анда самолёттан 20 килотонналы атом бомбасы ташлана. Ул 500 метр биеклектә шартлый. Шуннан соң „кызыллар“ „зәңгәрләргә“ зарарланган жир аша „һөжүмгә“ ыргылалар. Шул хәрбиләрнең бик күбесе нурланып, тора-бара чирләп үлә. Исән калганнары да саулыкка туймый. Бу – табигатькә һәм адәмгә каршы кылынган тиңсез жинаять. Бернигә дә карамыйча, СССРның чын-чынлап атом сугышына хәстәрләнә башлаган чагы. Моңарчы Яңа жирдә, Якутиядә, Новосибирск өлкәсендә, Уралда, Әстерхан өлкәсендә, Казахстанда һ. б. жирләрдә – барлығы ике йөзгә

якын атом сынавы үткөрөлө. Күбесен халык хужалыгы мән-фәгатенә сылтап шартлаталар. Шулай булгач, зарарланмаган жирләрөбез калмаган диярлек. Әле дә мондый аяныч серләрнең күбесе ачылмаган һәм картага төшерелмәгән. Нәфрәтләнөп уфтанырга гына кала. Мондый жирләрне халыктан яшерү – кылган жинаятьләрнең рецидивы. Инде без чирләми, кем чирләсен? „Салкын сугыш мәжбүр итте!“ – дип акланган булалар. Юк, КПССның акылсыз сәясәте бу!

Орёл миңа дүрт катлы йортта РТБның элекке табиб бүлмәсен билгеләде. Шуннан соң яңа вазифамны үтәргә керештем. Миннән бер ел алданрак укып чыккан Зайцев медпунктны да оештырып ачмаган, санинструкторларның да хәстәрәнә тотынмаган, офицерларның һәм солдатларның медицина кенәгәләрен дә жыеп алмаган. Ә аларның саулыкларын тикшереп, шул кенәгәләргә язып куярга кирәк ич.

Чирләүчеләр була калса, лазаретка гына ияртеп китә икән. Әйтерсең алты ел буена аны шуның өчен генә укытканнар. „Яшь белгеч хатыныма монда эш юк, дипломы югала, бүтән урынга күчереgez!“ – дип, колак итләрен ашап, командованиене йөдәтеп бетергән. Инде аны менә Кызыл елгага күчәрәләр. Тик, ул киткәнче, миңа тагы да яхшырагы – икенче каттагы иркенрәк бүлмә бушады. Анысын Уссурийскига китәсе Баландин бушатты. Диваннары кыйбатка төшсә дә, шунда ук сатып алдым, ә Зайцевтан – керогазын һәм чиләген сорадым. Өстәлне һәм табуреткаларны частыган китерттем

дә багажымны алдым. Шулай итеп торыр урынлы булдым. Фатир үзе өч бүлмәле, икесендә майор Мызников хатыны һәм ике малае белән яши. Аш бүлмәсе уртак. Ванна һәм бәдрәф бүлмәләре бар, ләкин сантехникасы корылмаган, канализациясе юк. Жиренә житкереп эшлэргә куллары һәм ачкалары житмэгән. Су урам колонкасында. Гомуми бәдрәф тә урамда. Бу хакта бер чит ил дипломатының сүзләрен гэжиттә укырга туры килгән иде. Ул, бездән ачы көлеп: „СССР ул – космик ракеталар һәм жир бәдрәфләре иле!“ – дигән. Бик дөрес әйткән, чукинчык! Мондый контраст адәм файдасына түгел инде. СССРда кешенең кадере булмады, аның шәхси мәнфәгатләре беркайчан да артык санга сугылмады. Энә шул такталардан эмәллэнгән бәдрәфтә кырык градуслы суыкта утырып кара! Без ирләр чыдарбыз да ди, ә хатын-кызлар ничек түзсеннәр?! Фатирда ярый эле мич ягасы түгел, батарейлары бар. Аш-суны керогазда хәстэрлэргә була. Миче бар барын, тик әлегә аның беребезгә дә кирәге юк.

Бүлмәм жылы һәм якты, түшәме биек, идәне такталы, тэрэзәсе лазаретка карый. Беренче катта кечкенә китап кибете. Эшкә, кибеткә, клубка, мунчага һәм ашханәгә йөрергә якын. Яңа урынга ияләшөп өлгермәстән, көннәрнең берсендә без – өч офицер һәм ике старшина – Владивостокка рекрутларны алырга киттек. Миңа Владивосток, андагы Алтын Мөгез култыгы, баш урамнары, яр буйлары, кибет-рестораннары, вокзалы һәм һәйкәлләре бик ошады. Ресторанга керөп ашап чыктык. Кит итеннән пешерелгән котлетларны һәм гар-

нирга пешерелгэн дингез кэбестэсен бик ошатып бетермэсэк тэ, талымлап торырлык ара юк. Тын океан камбаласы монда тавык ите урынына кулланыла икэн. Ризык кытлыгы үзен сиздерэ башлаган чак. Пешекчелэр һәм аш ташучылар, массаеп, хәрбилэрнең кесэлэрен селкетергэ остарып беткәннэр. Сүз әйтер хэл юк икэн. „Хэзер үк патруль-милицияне чакыртабыз!“ – дияргэ күнеккәннэр. Мондый урынсыз тэкэбберлеклэре хакында биредэ эле дэ бер вакыйга турында, риваять итеп, менэ ни сөйлилэр. Имеш, „Алтын мөгез“ ресторанына бер төркем ирлэр кереп утыралар, берничэсе каратутлы эрмэн затыннан. Байтак көтеп утыра болар, эмма яннарына килүче күренми. Ниһаять, ак альяпкычлы берэү алларына меню салып китэ. Кыскасы, бездэ ресторан хезмэткэрлэре аракы-шэраб телэмэгәннэрне чүпкэ дэ санамыйлар һәм боларны да шактый изалыйлар. Ахырда болар шикаять кенэгэсен талэп итэлэр. Анысын да кирелэнep бирми маташалар. Менэ кечерэк, кэкре борынлы бер эрмэн нидер яза һәм мөдирне чакырта. Анысы чыкмый. „Чыкмаса, прокурорга чакыртабыз!“ – дигэч кенэ күренэ теге. „Укыгыз!“ – дилэр. Теге укымый. „Язгансыз икэн, инде сыпыртыгыз!“ – ди наваланып. Тегене култыклап: „Юк, укыгыз!“ – дилэр үтепле итеп. Теге укый: „Весь обслуживающий персонал во главе с директором уволить! Микоян“. Директорның күзе акаеп, атылып чыгарга житэ. Микоян ул чакта – наркомпищепром. Шуннан соң бүтэн ресторанны да кем икәннэрен онытканнандан чистарталар. Хэзер исэ мондый эш бер Микоян

хэлэннэн генэ килмэс иде.

Шулай, биредэ табигать матур булса да, тормыш шартлары бик камил түгел икэн. Һавасы бик дымлы, шкафларда хэтта киём-салым күгэрэ, дилэр. Бэялэр кыйбат. Монда барысын да ерактан китерэлэр бит.

Владивостокның өлкэ военкоматыннан безне Уссурийскига юлладылар. Уссурийск – яшел бакчалы, күбесенчэ бер катлы иске, тыныч кала. Кояшлы жылы көн иде. Тирэ-юньдэ күмер шахталары һәм терриконнар күренеп тора. Безгэ шахта бистәсенен малайларын бирделэр. Мин кайберләренен салыкларын тикшереп кире кактым. Кайтканда алар белән шактый чиләндек.

Старшиналар, калтыранып, аракылы шешәләрен рельсларга бәргәләделэр. Хәер, мунча кертеп, чәчләрен киптереп, хәрби киёмнәрен кидергәннән соң, аларны тиз кулга алдылар. Һәркайсын карап, медкенәгәләрен яздым. Казарманың бер бүлмәсендә медпункт ачтым.

Кирәк-яраклар белән жиһазландырдым һәм аптекадан дарулар китерттем. Офицерларга һәм солдатларга тиешле ун сәгатълек ВМП (военномедицинская подготовка) дәресләрен укытырга керештем. Өйләдән соң авыруларны кабул итә башладым.

Орёлның гажәпләнүеннән күзе дүрт булды. „Менә ничек эшләргә кирәк икән!“ – дип ычкындырып жибәрмәсенме! Ялкау, кулларын кесәләренә тыгып йөргән Зайцевтан ул мо-

ны күрмэгэн шул. Дивизия табибы подполковник Братанен-кодан санинструкторлар сорыйм. Миңа алар дүртәү тиеш. Ләкин ул, маха биреп, дивизиядән бер генә солдатны да Уссурийскига – санинструкторлар мәктәбенә укытырга юлмаган икән. Димәк, аларны үзебезгә эзерләргә туры килә. Элегә булышырга ике солдатны алдым. Орёлга медпунктка тиешле санитар машинасы – УАЗ-451Асын югарыдан сора-ткан кәгазь яздырдым. Лазарет һәм полк табиблары белән танышып, уртак тел таптым. Атнасына бер тәүлек лазаретта кизү торам. Анысы үземә тәжрибә өчен кирәк. Шулай барысына да тиз ияләштем. Әйтерсең гаскәрләрдән алты ел аерылып тормаганмын! Шунысы мөһим: гарнизонда офицерлар гаиләләре үзара тату, бер-берсен якин итеп торалар. Үзенчәлекле зур бер гаилә булып яшиләр дисәң дә була. Шуна күрә биредәге тормыш жиңелрәк тоела. Тик менә үземнеке тулы түгел. Кайбер яшь хатыннары миңа күз салгалый башлады. Ә берсе, ире өлкән лейтенант командировкада булганда, чиргә сабышкан булып, янына чакырты. Һәр гарнизонда андый дәртле жилбәзәкләр табыла. Бусы аның икенче ире, беренчесе – лётчик, һәлак булган. Керсәм, ул юрганы астында шәрә көенчә елмаеп ята. Әйтерсең Ремрандның Данаясы Зевсны көтә... Ак кабарынкы тәнән жентекләп тикшергәннән соң, билгеле, бернинди чирен дә тапмадым, „воспаление хитрости“ ыннан гайре. Минә әллә хатын-кыз күрмэгән дип белә инде?

Тормыш якларына килгәндә, военторг кибетендә сайлап

алырлык эллә ни ризык юк. Ни китерсэләр – халык шуны сыпырта. Пешереп йөрисем килми. Чэй генә кайнатып, Болгария конфитюры белән ак май ягып күмәч ашыйм. Күбесенчә, ашханәдә пешерелгән аш белән тукланам. Э кайчакларда Возжаевка ашханәсенә барып киләм. Кагыйдә буларак, анда рәт юк, шакшы. Даими тикшереп торучы да юк. Эй, ул Рәсәйнең „гражданкадагы“ гади ашханәләре! „Аш“ димәсәм, хәтерә калыр, ярты халкыбызның ашказаннарын яраксыз шашлыклары белән бозып бетерделәр инде. Аларда жыен угрылар һәм ялкаулар эшли бугай.

Менә кинәт карлы, салкын жил-буранлы кыш бөтен мохитне яулап алды. Күз яшьләрен сыгып, колак, борын, янакларны өшетә. Төнлә саргылт һәм зәңгәрсу йолдызлар чекрәеп карый һәм күз кыскандай жемелдәшеп торалар. Калкурак аэродом тирәсендә жил, каршы себереп, жирне шартлаганчы тундырды. Бу аэродромга сирәк кенә кечерәк һәм ике моторлы таушалган самолётлар янартылырга килеп төшә. Моторларын да китергәлиләр.

Монда тормыш бертөрләрәк. Буш вә озын кичләрдә клубка кино карарга йөрим. Фатирда үземә генә күнелсез. Клуб шыгрым тулы була. Офицер хатыннары, киенешеп, үзләрен күрсәтергә һәм башкаларны күрергә ирләре белән шунда килми, кая барсыннар? Биредә әле берсенен дә телевизорлары юк диярлек. Ял көннәрендә вагон-рестораннарны каршыларга жыелышып чыгалар. Автобус белән Белогорск кибетләрен дә айкап кайталар. Хәтта поезд белән Благовещенск

каласына да баргалыйлар. Минем андый йомышларым юк.

Хәтеремнән Валя ерагайган саен ерагая. Һәдияне дә исемә төшермим. Ә Мәрзия сагындыра. Аңла шуннан соң син кешене!

Өч хатамның берсен инде төзәтергә вакыт. Мәрзия белән хыялланып, үземә-үзем биргән вәгдәмне үтәп, аңарга хат яздым. Эчә торган коенга төкермә, дигәннәре шулдыр инде. Жавабы да озак көттермәде. „Мин сине элеккечә яратам, зинһар ышан!“ жөмләсен укыгач, жаным эреп киткәндәй булды. Һәм күзләремне яшь басты. Болай булгач, ни гә рәхәтләнәп бергә яшәмәскә? Фатирны карап, аш-су пешереп, миңа якын иптәш булып. Үземне инде тыйнаграк тотар вакыт. Хатын-кызларны картайткан да, яшәрткән дә – ирләр, диләр. Бу әйтем үземә дә кагыла ич. Хәзерге урыслашкан татар балалары халкыбызның андый акыл хәзинәләрен юньләп белмиләр. Аңлы рәвештә телебезгә хыянәт итеп, үзләрен-үзләре талаган булып чыгалар...

Аһ, нәрсәләрдән, нинди гәүһәрләрдән үзебезне-үзебез мэхрүм итәбез бит! Кызганырлык та, үкенерлек тә. Нишләргә белмәгән чакларда халкыбыз ижаты менә дигән киңәшче була ала ич.

Халкыбызның тәүге саф инешләрен янә барлап, файдаланырлык вакыт түгелме?

Инде ни күрсәм дә күрермен, чакырам никахлашкан Мәрзиямне! Әлегә язмышыбызның калган өлеше үз кулыбызда ич. Уйладым да тәвәккәлләп ташка уйдым. Ерак

гарнизон тормышы яктырып киткэндэй булды. Тылсымлы мэхэббэт ул бар нэрсэлэргэ ямь бирэ, сүрелгэн жаннарга өмет очкынын өрэ. Эйе, күп нэрсэгэ сэлэтле мэхэббэт дигэн могжиза!.. Мэрзиянең шул хатын алуға, хэрбилэр кассасыннан бушлай билет юнэтү кэгазылэрен конвертка салып юладым һәм түземсезлек белән өлешемә төшкән көмешемне көтә башладым. Ара яқын түгел, хатлар озак йөри. Көтэргэ туры килә. Наман шул „Светлана“ фирмасы эшендәдер инде ул. Очын-очка көчкә ялгап яшидер... Хатын тиз арада язган, ахры. „Энэс, верь мне!“ сүзлэре исемә төшә дә елмаям. Тормыш икебезгә дә „Ибэт абыйны“ әйттергән икән. „Ибэт абый“ дигәч, сез тагы куанычыннан ычкынып-саташып китте бу бичара дип уйламагыз. Шәт исегездәдер, ул әниемнен Агачбашы (Агайбаш) авылының ярлы кешесенең хикмәте...

Ике атнадан артык вакыт үтүгә, Мэрзиянең телеграммасы килде: „Юлга чыктым, каршыла!“ – диелгән. Ә кайчан каршыларга икәне әйтелмәгән...

Поезды Белогорск аша Хабаровскига төн уртасында уза. Бер тәүлектән соң, баш инженер подполковник Мураловтан кечкенә автобусыбызны сорап, Белогорскига элдердем. Көтәм. Поезд килеп туктады – Мэрзия юк! Икенче төнне тагы барам. Поезд килеп туктый, үч алгандай, Мэрзия юк! Менә тамаша! Тиле баш аякларга тынғылык бирмәс шул.

Оятсызланып, өченче тапкыр автобусны сорарга базмадым. Кичтән Белогорск автобусына утырып тагы киттем. Поездны арлы-бирле йөрөнөп көтәм. Менә ул ерактан ыжгы-

рып һәм давыл куптарып, прожекторы белән караңгылыкны бораулап килә. Экренәя һәм теләмәс кенә, көпчәкләрен шыгырдатып туктый. Унөченче хәрбиләр вагоны янына йөгерәм. Бер кеше төшә, икенчесе... Аллага шөкер. Менә Мәрзия дә ишектән күренде. Башында ак калфак. Татар баласы ич! Ул, берни булмагандай, тулган ай кебек елмая. „Көттердең!“ – дим. Чемоданын тотып, автобус тукталышына юнәлбез. Вокзал ябык. Имансызлар кыш уртасында ремонт ясарга керешкәннәр. Чукуган Рәсәй хөрәсәннәренә гадәтләре – чаналарын жәйдән карый белмиләр... Үтә суык төндә иртәнге бишкә хәтле автобус көтәсе. Кар ява башлады. Көтәбез. Мәрзиянең аякларында йон оекбашлар һәм „румынкалар“, ә минекеләрендә – чолгавычлар һәм күн итекләре... Бармаклар туна...

Кыш бабай биетә генә – тыпырдашабыз. Менә кечкенә автобус килеп туктады. Халык бер-берсен сыта-сыта эчкә ыргыла. Каян жыелганнар диген! Без дә кешеләр арасына кысыла-кысыла кереп урын алабыз. Бусы булды. Утыруга, Мәрзиянең румынкаларын салдырып, аякларын жылытырга бот арама кыстырып, шинель итәкләре белән каплыйм. Возжаевкага килеп төшәрәк, аякларга жан керде, һәм алар кызып ук киттеләр. Ярый әле өшетмәдек! Югыйсә бармакларым өшегәнә бар инде. Тиеннәрне кызганмый, телеграмманы белеп бирергә кирәк аны. Жылы бүлмәгә керүгә, чәй кайнатырга куйдым. Ризыкны өстәлгә алдан ук әзерләп, каплап куйган идем. Ашый-эчә торгач тәмам жылындык. Менә шуннан

соң, Мисыр күгәрченнәре булмасак та, гөрләп яши башладык. Яңарып киткән сөю кавыштыра икән. Ирекседән исемә Төхвәтуллин төште дә, елмаеп жибәрдем. Кодрәтле партия вәкиленең кулыннан килмәгәннен язмыш үзе булдырды. Инде без бергә, Хак Тәгалә бәхетебездән генә аера күрмәсен. Тузга язылмаган „парлылык кануны“ („закон парности“) бунча бу „Lappi end“ ның параллель нәтижәсе дә була. Берәздән: „Һәдия казак егетенә тормышка чыккан!“ – дигән хәбәр ишеттем. Бер кыз бала да тапкан, имеш. Менә шулай ул да, үзенең оясын корып, көн күрә башлаган. Ник куанмаса?

Берничә көннән соң Мәрзиянең зур фанер тартмасы белән багажы килде. Анда байтак кирәкле әйберләре һәм өшегән әфлисуннар бар иде. Тагы да күнеллерәк булып китте. Өйдә йорт эшләрен башкарып, жылы ризык хәстәрләп, сине көтеп утыручы булгач, шәп инде. Мәрзия эшләмәсә дә, этиләргә жибәрсәк тә, акчабыз көн күрергә житә, чөнки казна фатиры күпкә арзанга төшә. Аннары хезмәт хакы да берәз артты. Кибеткә үзе йөри, мунчага һәм клубка – бергә инде.

Гарнизон бер тату гаилә кебек яши. Хезмәттә һәм ялда барыбыз да бергә диярлек. Клубка полк командиры Барабанщиков (булачак генерал), начальнигы Орёл, хатыннары һәм замполитлары белән бергәләп, бәйрәм тамашасына чыккан сыман киләләр. Өйдә сәрхушланып утыручылар сирәк. Частьларыбыз биредә вакытлыча гына. Бөтен плитәле юллар, ракета комплекслары, „ГЧ“ лар технологик залы, бүтән корал, ягулыклар, киём-салым, азык-төлек складлары, казар-

малар яшерен рәвештә тайга эчендә көн-төн төзелеп ята. Э офицерларның торасы шәһәрчеге („унынчы“ объект) – йортлары, кунакханәләре, ашханә-кафелары, кибетләре, клублары, мәктәп-балалар бакчалары – Ледяная ярымстанциясеннән ун чакрым читтәрәк корыла. Башкаларга бу зур төзелешне „йортлар комбинаты“ корыла дип кенә аңлаталар. Ләкин кемне генә ышандырып булыр икән? Тирә-юньдә гел хәрбиләр генә бит!.. Ярымстанциягә бертуктаусыз ком, щебёнка, цемент һәм бүтән төзү әйберләре китерелә. Бетон заводы анда үзебезнеке. Махсус жиһазлар һәм корал төнлә генә ябык вагон-контейнерларда тимер юл тармагы белән урыннарында ук тайга куенына кертелә.

Ярымстанциянең исеме мәңгелек туң жирдә булуыннан килә. Бераз жирне тирәнрәк казысалар, жәй уртасында да эреми торган бозланып каткан жиргә (дөрөсрәге, калын боз линзасына) төртеләләр. Мондый галәмәт Сковородино станциясеннән башлана һәм бирегә тикле житә. Бу узган бозлавык дәверенең эзе, жәйге жылы көннәрдә жирнең шактый өлеше сазлыкка әверелә. Менә шунда ЦК күзәтүе астында Оборона министрлыгы эшләре кызу, удар рәвештә алып барыла да инде. Мәскәүдән махсус комиссия даими килеп кенә тора. Янәсе, АКШ империалистлары без аныклаганны көтеп тормаслар! Сугыш чыгаруларыннан бик шикләнәләр. Хисапсыз стройбатлар, туктаусыз диярлек, тоткыннар кебек эшлиләр. Эшләре дә, тормышлары да үтә авыр, һич кызыгырлык түгел. Тайга уртасында, бозлавык вә сазлыklar өстендә шун-

дый авыр олы эшләрне башкарып кара эле!.. Чирләүчеләр күп, фажигаләр дә булып тора. Тынгысыз юлларда машиналар бер-берсенә бәреләләр, бензовозларның янган очраklары була. Зур төзелешләр андый бәла-казасыз булмыйдыр да. Мондый ашыгыч „суык сугыш“ хәрәкәте бөтен ил киңлегендә диярлек алып барыла. Стратегик ракета частьларын акылга сыймаслык, яшәргә уңайсыз, кыен шартлы, кулланырга яраксыз диярлек жирләргә урнаштыралар. Күбесенчә цивилизация учак-үзәкләреннән ерак жирләрдә. Менә шул чакта бер табышмак уйлап чыгарыла да инде. „Тау араларында, чүл-тайгаларда, чәнечкеле тимер чыбык божралары эчендә яшиләр. Киптерелгән ризыклар белән тукланалар. Кемнәр ул?“ – дип сорауга, – „Ракетачылар!“ – дияргә кирәк...

Берничә елдан соң, Стратегик ракета гаскәрләре аякларына баскач, тормыш яклары жайланды. Бөтен шартлар диярлек шәһәр тормышына якынлаштылар. Ләкин мәдәният үзәкләреннән ераклык һәм шәһәрчекләренң ябык-йомыклыklары, пропуск режимы тормышыбызны колонияләргә тиндәштерә иде.

Йортлар төзелеп бетсә, без дә шунда, урман эченә кереп урнашырга әзерләнәбез. Әлегә офицерларыбыз берәр атнага командировкаларга барып, үзебезгә тиешле бина-корылмаларны күзәтеп-тикшереп йөриләр. Сафка керә барган берсен, акт язып, үз кул-карамакларына алалар. Берездан, халкыбыз күбәя һәм хәрбиләребез кизү тора башлагач, миңа

да шунда барып йөрөргә туры киләчәк. Әлегә, язга чыкканчы, частының төп өлеше һәм гаиләләребез Возжаевка шәһәр-чегендә яши. Тормышыбыз да ярыйсы. Итне военторг атнасына бер китерә. Виктория жиләгеннән пешерелгән Болгария конфитюрлары һәм кытай-япон алмалары белән тээмин итә. Конфитюр килолы калай кәнсир савытларында. Алмалары егермешәр килолы әржәләрдә. Конфитюрын да, икешәр әржәләп алмаларын да чанага утыртып алып кайтабыз.

Хезмәтем, әйтмәгәнәм булсын, авыр түгел. Киләчәк сынаулар әле алда. Тик шунысы бар, үзебезне „олы жирдән“ аерылган нәүмизләр күк хис итәбез. Лазаретыбыздан каты авыруларны Белогорск госпиталенә озатабыз. Барган саен, каладан яңа медицина китапларын да алабыз. Тик алар монда сирәк килә. Лазаретның табиблары, барысы да диярлек, әле яш, артык тәжрибәсез белгечләр.

Начальнигы капитан Панкратов һәм рентгенологы капитан Якименко – миннән бер ел элек академиябезне тәмамлаган офицерлар. 1960 елны, безнекенә караганда, назначениеләр әйбәтрәк булган икән шул. Үзебезнең „академикларны“ очратсаң, агай-энеңне очраткан кебек була икән. Панкратов – хәйләкәррәк һәм эше турында артык борчылмый торган кеше. Күбрәк үз мәнфәгатьләре белән шөгылләнә. Колхоз председателе улы, Ульянов өлкәсеннән. Хатынын кемнәндер көнли. Ул аның икенче ире, шулай булса да, урлап китмәгәйләре дип шөбһәләнә. Беркөнне хәтта фатирларында бикләп калдырган. Тиздән аны, башкача булдыра алмагач, Бра-

таненко эпидемиолог эшенэ күчерде һәм уқырга юлады. Аның урынына Уссурийскидан майор Муравчикны утырттылар. Без аны үзара „буравчик“ дип атый башладык. Тулы медицина белемен күптән онытып бетергән, ләкин кеше кулы һәм эш урыныннан бик яхшы файдалана белә. Карт төлке миңа: „Хасанчик!“ – дип эндәшкән була. Ул да хатынының икенче ире. Күсе тешле ике үсеп килгән кызлары бар.

Якименко гадел, тырыш, эшчән һәм җайлы хохол затыннан. Игезэк малайлар үстерә. Спортчы – спорт йөрүе белән мавыга. Ике елдан соң аны Мәскәү янындагы Красногорск хәрби госпиталенә алдылар. Шулай эш сөя торган адәмнәрне гел түргә уздырырга кирәк!

Хирург өлкән лейтенант Росщункин да – Сарытауның медицина факультетын һәм хирургия курсы күптән түгел генә тәмамлаган кеше. „Үгез сөтен“ чөмерергә ярата. Бирегә хезмәткә алынганда, ул бик көлке хәлгә төшкән булган. Белогорскига килүгә, иң әүвәле ресторанга юнәлә. Анда бер өстәл артында ялгыз, яшырәк кыяфәтле полковник ашап утыруын күреп, бу да янына килеп, рөхсәт алып утыра. Заказ бирә һәм, аны-моны өнәми, берне тондырып та жибәрә һәм, кызып, полковник белән әңгәмәгә керә. Тапкан үзенә тиңне! „Сез белмисезме, иптәш полковник, мондагы дивизия командиры Горбунов эт икән, диләр?“

Үзе дә мәхлук инде! Теге, ашап бетергәч, дәшми чыгып китә. Янәшәдәге өстәл артында тукланып утыручы офицерлар пырхылдап көлеп жибәрәләр. Чыгып киткән полков-

ник үзе үк Горбунов булган икән! Билгеле, теленә тилчә чыккан Росщункинның чираттагы партконференциядә тет-мәсен тетми калмыйлар. Ул ялкаурак. Берәр зуррак операция күздә тотылса, андый авыруны кичекмәстән Белогорскига озата. Менә шушы кеше белән бергә Мәрзиягә аппендицит операциясен ясарга туры килде. Хәл исә болай булды. Беркөнне Мәрзия, эчем авырта дип, кинәт чирләп китте. Карыйм: чире аппендицитка охшаган. Тукта эле, Росщункин һәм гинеколог булып кыланган Быкова да карасыннар, дим, бер акыл яхшы, ә өчәү шәбрәк. Болар да минем белән килештеләр. Юлы начар, утыз чакрым булса да, госпитальгә илтим, дим. Мәрзия исә: „Авыртуга чыдый алмам!“ – ди. Әйе шул, ул хәтле сикәлтәле юл бик авырга туры киләчәк. Менә шулай, ахырда операцияне лазаретта ясарга булдык. Ярый эле, барысы да шома үтте. Аппендиксы эз генә үзгәргән иде. Гаеп бөөрендә яки аналык трубасында, ахры. Бу өч әгъза янәшәдә булганга күрә, чирләп китүләре бер-берсенә охшаш, башта өстәмә махсус тикшерүләр, рентген-анализлар ясамый аеруы кыен. Ахырда, тора-бара Мәрзиянең бөөр һәм аналык трубасының чирләре дә ачыкланды.

Быкова да наданрак булып чыкты. Ире татар, РТБ офицеры, фамилиясе дә Хәсәнов иде. Озакламый алар аерылыштылар.

Операциядән соң терелгәч, Мәрзия туганнарына хат язган. Энесе Зәки, операциягә катнашуымны белгәч: „Уңмаса, мин аны судка биргән булыр идем!“ – дип шапырынган. Ә ул

аппендицит операциясен кайберәуләр авырмаганда да ясата, уңайсыз, килешмәгән чакта чирләп китмәгәем дип.

Ә Эквадор армиясендә аны мәжбүри бөтен солдатларга да ясаталар дип укыганым бар. Хирургларына аның өчен премияләр дә бирәләр икән. Шулай Зәки судка бирми калды. Ахмак! Авыруларга махсус рәвештә зарар китерүче табиблар, гомумән, бар микән ул? Булса, алар „СС“ гаскәрләрендә, Берия КГБсында гына булганнардыр. Табиблыкка укыган һәм Гиппократ антын биргән кешеләр жәлладлар түгел. Кешегә операцияләрне ясарга белем, акыл, батырлык һәм көч кирәк. Мәрхәмәтле булуың да зарури. Һәрвакытта батырлыгым һәм белемем житсә дә, миңа, кан чәчрәтеп, тере авыру кешенең тәннен кисү кыен булды. Шуңа күрә, хирург сәләтем булса да, байтак операцияләргә катнашып, үзем ясасам да, хирург буласым килмәде. Ә инде операцияләрнең зарары тия калса, аның объектив сәбәпләре күп була. Шулар рәтенә субъектив сәбәпләр дә керергә мөмкин. Әйттик, ялгышу, тәжрибә житмәү. Хирурглар арасында, кызганыч, салкын канлылар да очрый. Гамәлдә һәр эшненең дә уңмавы мөмкин кебек, хирургия операцияләре дә кайбер очракларда уңмый, әлбәттә. Кеше, тереклек иясе буларак, бик катлаулы жан иясе. Аңардан да катлаулырак жан иясе булганы юк эле. Аны ничә мең еллар буге өйрәнсәк тә, өйрәнеп бетмәгәнбез. Ул бит эволюциянең тажы! Менә шуңарга пычак тыгып тыкшынып кара ди! Ләкин, башка чара калмагач, операцияне ясатырга мәжбүр булабыз шул.

Эле шунысы бар: операцияләрне жансыз машина түгел, ә киресенчә, шундый ук адәм баласы ясый! Мәрзиягә кагылганда, аңарга кайчан да булса, һичшиксез, аппендицит операциясен ясатырга туры килер иде. Чөнки уң ягындагы бөөренә таш утырган, һәм хатын-кыз чирләре белән дә интекте. Мондый очракта аппендикс та ялкынсыныр иде!

Росщункинга килгәндә, хәрби медицинабыз анардан уңмады. Тора-бара ул, эчүгә сабышып, тәмам сәрхушкә әверелгән. Ахырда, аны хатыны да баласы белән ташлаган дип ишеткән идем. Аракы-шәраб белән мавыгу юньлегә китермәс шул.

Яна ел бәйрәмен хөрмәтләп уздырганнан соң, Мәскәүдән телеграмма килде. „Капитан“ мәртәбәсе белән котладылар. Бик вакытлы, акчаны мулрак тотарга була. РВда званиеләрне тоткарламаска тырышалар иде.

Күчәсе урынга командировкага поезд белән Поздеевка, Серышево, Свободный аша миңа да йөрергә чират житте. Яна урында байтак корылмалар эшләнгән. Безнең „ГЧ“ склады янына тимер юл тармагы салынган. Шул юлда өр-яңа пассажир вагоннары рестораны белән тезелеп торалар. Бүлмәле вагоннарда офицерларыбыз яши, ә плацкартлыларында – солдат-сержантлар. Бер бүлмәдә медпункт ачтым, янәшәсендә – дүрт урынлы вакытлыча изолятор. Биредә саф һава, жирне ап-ак кар мамыгы каплаган. Урман эчендә тынлык. Шәрә агачлар һәм акка төренгән чыршылар арасында – борчулы күкшәләр. Эчтәрәк тукран тукылдаганы ише-

телә. Газапсыз тамак туйдырып булмый шул. Менә шушы гажәп тынлыкта без, олы сугыш буласын көтеп, бик ашыгыч рәвештә коралланып ятабыз. Биредә эшем артык күп түгел. Ашханәбезне (вагон-ресторанны) тәртиптә тоту, авыруларны кабул итү. Аннары көн дә бер төркем солдатларны санитар машинага утыртып, стройбат поликлиникасына (жиде чакрым) рентгенга, теш табибына һәм, кирәге чыкса, башкаларына да күрсәтергә алып йөрим. Атнага бер офицерларга һәм солдатларга ВМП дәресләре бирәм. Солдатларны мунчага кертер алдыннан анда мунчала-ләгәннәренә хәтле дезинфекция ясарга кирәк. Чишендергәндә тиреләре чиста булмаганнарны аерып дөвалыйсың, аларны башкалардан соңрак юиндырасың. Санинструктор, мунча кергәннән соң, тырнакларын кистерә, кирәк булса, суелган бетчә-мазарларын йод белән сөртеп бәйли. Солдатларны үз балаларыңны караган күк тәрбияләргә туры килә, кирәкле киңәшләр бирәсең. Шуна күрә, әйтмәгәнәм булсын, йогышлы чирләр юк, грипп, ОРЗ белән авыручылар да аз. Орёл һәм офицерлар белән мөнәсәбәтләр яхшы, мине ихтирам итәләр. Солдатларыбыз тәртипле, Петропавловск-Камчатка һәм Уссурийскидан. Үз иткәнәмне сизәләр. Елан жылыга ияләшкән кебек, миңа гел: „Иптәш капитан!“ – дип кенә торалар. Аларга монда минем белән тынычрак. Монда да военторг кибет ачты. Мәрзия янына өчәр көнгә кайтып йөрим. Ысланган эре сиез кета түшкәләрен һәм башка кирәк-яракларны сәяхәтемнән ала кайтам. Күз тимәгәе, тормыш бер жайлангач гөр-

ли генә. Частебыз һаман ике өлешкә аерылган әле. Шулай ике арада арлы-бирле хезмәт итеп йөри торгач, кыш та үттә. Язга чыктык. Гөрләвекләр акканда, бермәлне суүткәргечтә сулар бозылды. Кайберәүләрнең эчләре киткәләде. Былтыр үзем дә бер атна Белогорск госпиталендә ятып чыккан идем. Шәһәрчекнең водопроводы искергән шул. Өстәмә чаралар күрергә туры килә.

Мәскәүдән яңа урыныбызга комиссияләр килә тора. Э инде хәрби галимнәр, проектчылар, РВ белгечләре һәм Кораллы көчләрнең җаваплы вәкилләре ракета комплексларында кысылып яшиләр. Хезмәт итүчеләргә алар барысы да авырга төшә. Алар, кеше җилкәсенә атланып, кеше кулы белән эшләргә күнеккәннәр – күрсәтмә-боерыклар бирергә остарып беткәннәр. Үзләре моны „булышу“ диләр. Җитмәсә, үзләрен балаларны караган кебек карап торырга кирәк. Э кайберләре, ике яклы пычак булып, Мәскәүләренә кайткач әләкләүдән дә тартынмыйлар!..

Тайга эчендә күп тармаклы, төзелеп бетмәгән юлларны әзмәвердәй көчле КРАЗ-МАЗ-Урал-ЧТЗлар тәмам баткаклыкка әверелдергән. Юллар шулай өзелеп торганда, бер төркем төрле дәрәжәле партия совет җитәкчеләре һәм генераллар белән Политбюро әгъзасы Козлов килде. Кара „Волга“ лар кәрваны әллә кайларга сузылды. Юлның ике ягында эшләүче стройбат солдатлары, граждан бригадирлары, офицерлар, авыз ачып, гажәпсенеп карап торалар. Әйтерсең күктән ят галәм вәкилләре иңгән! Машиналар бола-

мыкланган пычракка бата-бата, түшлэре белэн көчкэ шуышалар. Ахырда алдагы машина үкерэ-үкерэ пычрак сиптереп, көпчэклэреннэн үк батты. Кэрван туктады. Арттагы машиналардан, шинель итэклэрен күтэреп, генераллар һәм полковниклар чыгып, тегене этэргэ тотыналар. Машинаның арткы урындыгында эшлэпәле, тулы янаклы юантыграк кеше бүлтәеп утыра. Шайтаннарга охшаган, пычранып-өтелеп беткән стройбат солдатлары ислэре китеп карап торалар. Аларга полковнигың ни дә, генералың ни! Үзлэренең житәкчелэренә дә көчкэ буйсыналар. Шунда берсе читтэрәк басып торган генералдан: „Иптәш генерал, нигә соң әле теге эшлэпә машинасында утыра бирә?“ – дип сорый. Генерал исә: „Ә сиңең, улым, политдәресләрдә Ленин бүлмәсендә („ленкомната“) булганың, кулыңа гәжитләр тотканың, Политбюро әгъзаларының сурәтлэрен күргәнең юкмыни? Яхшырак кара әле, бәлки, танырсың?“ – ди. Солдат: „Без монда ата-аналарыбызны да оныта яздык, ә политдәресләр уку комбинатында гына булгалады!“ – „Бу бит иптәш Хрущёвның уң кулы – Козлов!“ – „Ә-ә, безгә барыбер!..“ Әңгәмә бетә.

Менә шулай, Рәсәй бу, агайнеләр, алдынгы илләрдәге кебек, төзелешне юлдан башламыйлар! Башта жирне казып-актарып бетерәләр дә, „төзедек“ дип рапорт биргәннән соң, еллар буе канау-баткакларга бата-чума йөриләр! Үзләрә дә: „Дуңгыз пычраксыз тора алмый!“ – диләр.

Нәтижәдә, Козловның килүе ни белән тәмамланганын төгәл әйтә алмыйм. Әлбәттә, өлкән хәрби һәм жирле граждандар

житәкчеләре белән, күрсәтмәләр биреп, киңәшмә уздырган-дыр ул. Аның төзелеш тизләнүгә һәм хәрби өлкәне төр-ле яктан тулысынча тәмин итүгә фәйдасы тими калмаган-дыр. Жир шарының ташкүмер кебек кызган чагы иде. АКШ белән кискен рәвештә ачыктан-ачык ярышу бара. Ике як та кораллы көчләрен үстереп ныгыта. Кем куәтлерәк булыр? Мондый очракта артка калу – харап булу дигән сүз.

Возжаевкада тагы шундыйрак кызык вакыйга булып алды. Яңа РВ Главкомын – Советлар Союзы Маршалы К. Москаленконы көтәбез. Бу урынга ул 1960 елның октябрдә Тюратамда һәлак булган артиллериянең Баш маршалы М. Неделиннан соң билгеләнә. Москаленко – Н. Хрущёвның ышанычлы кешесе. Аны усал телләр „сарай маршалы“ дип тә атады. Ул Бөек Ватан сугышында актив катнашуы һәм канечкеч Берияне Мәскәү гауптвахтасында атып үтергәнче сакта тотуы белән мәгълүм. Аның турында Мәскәүдә хезмәт итүчеләр: „Ул, ниндидер чире сәбәпле, бик туңучан иде“, – диләр.

Перхушковадагы штаб кабинетында йомшак урындыгын һәм өстәл астын электр жылыткычлары белән жиһазлаганнар. Мәскәү кабинетыннан яки фатирыннан чыгар алдыннан, адъютанты Перхушково штабына шалтырата икән. Шуннан соң кабинетын һәм урындыгын +22 градуска тикле жылыта башлыйлар икән! Мәскәү кабинетыннан РВ штабына атнага ике-өч тапкыр килеп рапорт алып, мөһимрәк кәгазь-приказларга кул куеп, тиешле күрсәтмәләр биреп, бер-

ике сэгать утырганнан соң кайтып та китэ икэн. Билгеле, ул РВ гаскэрлэре белгече түгел, чөнки махсус белеме юк. Шул шэхесне командирларыбыз шүрлөп көтэлэр. Менэ Белогорскидан чыгуы турында әйтеп, безгә шылтыраталар. Портупеясын буган бурлат йөзле Орёл юл белән штаб арасындагы чирәмгә офицерларын алдан ук тезеп куйды. Моны армиядә „ефрейторский зазор“ дилэр. Кулындагы рапортын ятлый. Формам сезнекеннән аерылып тора дип, сафтан чыгып, капка янында арткарак китеп карап торам. Руслар әйтә бит: „Патшалардан ераграк тор – башың исән калыр!“ – дип...

Менә кара жиңел машина, аның артыннан комдив Горбунов машинасы да килеп туктады. Алдагы машинаны йөртүче старшина тиз генә сикереп төште, кулында ал бәрхет кисәге. Ул машинаның безнең яктагы ишеген ача. Машина баскычында күн итекле аяк күренә. Старшина жәһәт кенә бәрхет белән аны ялтыратып өлгөрә. Баскычка икенче итек баса. Старшина аны да ялтырата да читкәрәк тайпылып үрә баса. Ниһаять, зур фуражкалы, ялтыравыклы маршал билгеләре белән бизәлгән киёмнән кечерәк итекләр иясе үзе күренә һәм саф ягына юнәлә. Орёл, сафны үрә бастырып, маршал каршына йөгөрә, строевой адымга күчеп шып туктый һәм бүртенеп рапорт бирә. Маршал саф белән исәнләшә. Саф, гау-гау килеп, сәламен кайтара. Маршал: „Хәлләр ничек, сораулар бармы?“ – дип сорый. Буламы соң, алдан ук кисәтеп куелгач! Шуннан соң ул, уңышлар теләп һәм тагы нидер әйтеп, машинасы янына юнәлә. Горбунов та артыннан калы-

шмый. Орёл, безаз озатып, калырга рөхсәт сорый. Шуның белән машиналар кузгалып китә.

Солдатларга старшиналар: „Саф ул изге жир!“ – дип тукуп торалар иде. Алай да, маршалның итекләрен болай ялтыратуы ниндидер уңайсыз, авыр хис калдырды. Алар китте, ә сөйләшүләр байтакка сузылды. Маршалны көн дә күрми-сең бит!

Хәтеремдә шул итекләре белән бергә тугралы, зур йолдызлы чигелгән маршал погоннары уелып калды. Әйе, Кораллы көчләребезнең яңа, бик мөһим тармагы – Стратегик РВ белән идарә итүчеләрнең төрлесе булды. Мисал өчен генә булса да әйтим, РВ штабының РТБлар бүлеге начальнигы карт генерал-полковник Балядко иде. Ул байтак еллар кавалериядә хезмәт иткән һәм андагы гадәتلәр канына сеңгән. Безнең технологик залга килеп керүгә, ни эшләргә белмәвеннән, атом-төшле „ГЧ“ ларны, чисталыкларын тикшергән кебек, кулъяулыгы белән сөртеп маташты. Хәер, аны озакламый лаеклы ялга озаттылар. Ә андыйлар бездә әз булмады.

Яңа барлыкка килеп, аягына баса башлаган РВда гади генә мәсьәләләр хакында югарыда житди бәхәсләр барганын еш ишетә идек. Башта көн кадагына мондый мәсьәлә эленгән: РВ хәрбиләрен нинди форма белән киендерергә? Тәкъдимнәрнең төрлесе булган. Шуларның берсе: Николай II чорындагы атлы казакларның формасы. Юк, шаярып әйтүем түгел. Ул формалар Беренче Бөтендөнья сугышынан бирле хәрби

складларда сакланып ята, имеш. Күрәсен, кемдер шул чакта ук казакларны юксынган икән... Ахырда тупчылар формасына киендерергә булалар. Эле мин РВга хезмәт итәргә килгәндә дә полкларда һәм РТБларда мотопехота, очучылар, диңгезчеләр формасын кигән офицерларны очратырга мөмкин иде. Кайсы-кайда „кыскартылган“ бит!.. Тора-бара, экренләп, аларны да тупчылар формасына киендерделәр. Без медиклар исә үзебезнең яшел төс кертелгән формада житмешенче елга хәтле кала бирдек. Хәер, безгә дә бермәлне кара тасмалы тупчылар фуражка-погон-петлицалары кигезеп маташканнар иде. Барып чыкмады. Э мин аларны алырга өлгермәдем дә.

Тагы бер мәсьәлә турында бәхәс куба: РВ частьларын нинди калып-рәвештә төзәргә? АКШ үрнәге буенчамы? Аларда РВлары „авиокрылолар“ ча бүленгән. Безнекеләр, ахырда, нигезгә туп гаскәрләренең төзелешен – батарея, дивизия, полк калыпларын үрнәк итеп алалар. Шулай АКШ һәм СССР РВларының төзелешләрендә ассимметрия туа. Гаскәрләренең нинди рәвештә төзелүләре буш нәрсә түгел. Нигездә сугышка сәләтлелек, штаб һәм башка мәсьәлэләр ята. Әйтик, полк икән, командиры полковник булырга тиеш, „папах“ ны бирергә кирәк!..

Соңрак башка мәсьәлэләр дә барлыкка килде. Әйтик, РТБларга байраklar бирү мәсьәләсе. Алар моңарчы байраксыз хәрби частьлар иде. Әләмсез нинди мөстәкыйль хәрби часть булсын ди? Э байраклы булгач, начальнигы да папах-

лы булырга тиеш. Аннары, Г. Жуковны лаеклы ялга озаткач, безраздан безнеке шикелле хәрби оешмаларның чын мәгънәсен истә тотып һәм тәртипне ныгыту максаты белән, замполитларның санын арттырырга мәжбүр булдылар, һәм һәр 50–75 санлы аерым хәрби оешмаларга, сугышчан эзерлекләренә карап, берәр политхезмәткәр офицер өстәп кертелде. Бу инде чамадан тыш узыну булды, чөнки тәртипләр аңарга карап кына ныгымады. Мин гомеремдә чын мәгънәсендә эшчән, кеше күңеленә керерлек политхезмәткәрләрне сирәк очраттым. Аларның күбесенә мөгаллимлек һәм психолог сәләтләре житмәде. Күбесенә махсус белемнәре дә юк иде. Тикмәгә генә алар турында да мазәкләр чыкмагандыр. Янәсе, политхезмәткәрләргә эш урыннарын жыештырып тәртипкә китерү бигрәк ансат. Авызларын ябалар да, шуның белән бетте-китте. Вакытын да, имеш, сайлый беләләр: „Солнце летнее палит – едет в отпуск замполит!“ Аннары Некрасов поэмасының „Кому живётся весело, вольготно на Руси?“ калыбында: „Начальникам физическим, всем замам политическим и старшему врачу!“ – дип такмаклайлар иде. Орёлның замполит майор Туркинның исеме жисеменә искитәрлек туры килә иде. Бер мәнсез зат иде. Артыннан көлми калмаган офицер булмагандыр. Кайберсе: „Турок!“ – дип тә жибәрә иде. Әйтерсең төрекне күргәннәре бар!

Ял дигәндә, яшь офицерларны ялга командирлар һәм штаб начальниклары һәр елны кара көздә йә кыш айларында озатырга тырыштылар. Бу хакта тагы бер мазәк сөй-

лэми булмас. Штаб начальнигы офицерларның киләчәк ял планын төзи. Командир, офицерларын сафка тезеп, мондый сорау бирә: „Кемнәр жылынган сыра һәм тиргә баткан хатын-кызларны сөйми, бер адым алга!“ Берни сизмәгән яшь этәчләр, кодрәтләнәп, сафтан бер адым алга атлыйлар. Янәсе, андый түбән зәвыклы мәхлуклар түгел! Командир, көлемсерәп: „Әһә, штаб начальнигы, болар берсе дә жылы сыра һәм тирләгән хатын-кызларны яратмыйлар икән. Ялга кыш айларында озатыгыз!“ – ди. Мин, пионерларча ва-зифамны үтәп, офицерларны график буенча ял йортларына һәм шифаханәләргә жиберергә тырышам. Юлламаларга бер чакта да мохтажлык булмады, бигрәк тә бу яклардагы „Океанский“ (Владивостоктан унтугыз чакрым арырак), „Шмаковка“, „Кульдур“, „Дарасун“ кебек шифаханәләргә. Юлламалар хәтта Камчаткадагы Тын океан хәрби флотының „Паратунка“ сына да була иде. Анда кыш уртасында карлы вулкан таулары янында 40 градуслы геотермаль бассейннарында коену бигрәк кызыклы һәм шифалы! Шулай булса да, кызыксынучылар юк диярлек. Офицерлар ул чакларда шифаханәләргә ялга барырга атлыгып тормыйлар иде.

Хәзер генә ул шифаханәгә путёвкалар сорап аптыраталар. Димәк, тәмен белеп алганнар.

Хәтер һаман узган вакыйгаларга кайта. 1962 елда без, берни булмагандай, бәйрәмле май аен шактый күтәрәнке күнел белән уздырдык. Ә 1–2 июнь көннәрендә Новочеркасск каласында эшчеләр митинг-демонстрациясен канга батырып

таратканнар. Чираттагы расценкаларны төшереп, эш күләмен арттырганнан соң, ачыкка дучар ителгән эшчеләр һәм кала халкы, дулап, урамга чыккан икән. Әйтергә кирәк, илдә ризык кытлыгы үзен нык сиздерә башлаган иде. КГБчы Шелепинның мөриdlәре халыкка ата башлаган, һәм Осетин, Советлар Союзы каһарманы генерал-полковник И. Плиев гаскәрләрен аларны бастырырга керткәннәр. Урамнарда танклар ыргылган. 25 кеше үтерелгән, 122 кешене кулга алганнар һәм 7сен атканнар. Күп еллар гына узгач белдек! Менә сиңа „ирекле“ илдә үзләрен „халык хезмәтчеләре“ дип атаган ил хужаларының чираттагы гамәле! Гәжитләрдә бу ерткычлыктар турында бер сүз күренмәде. Радио-телевидение-нең авызына су каптырдылар. Булмас димәгез, бу Советлар Союзы иле! Анда бөтен хәшәрәт-вәхшилек булырга мөмкин. Бик күп нәрсәләр үзебезнең халыктан һәм бөтен дөньядан яшереп эшләнә иде. Бу „канлы июнь“ фажигасе турында ул чакта миңа майор Туркин: „Новочеркасскида Совет строена каршы демонстрация булган, әмма аны Плиев бастырган!“ – диде пышылдап. Баксаң, Совет строена каршы булмаган ул, ә совет имансызларының гаделсезлекләренә каршы гына. Бездә берәр нәрсәгә карыша башласаң: „Син нәрсә, совет строена каршымы?“ – дип, авызны томаларга ияләшкәннәр инде.

Туркин хәбәрен ишетеп сискәнеп киттем. Илебездә ризасызлык демонстрацияләре һәм аларның кораллы көчләр белән бастырылуы минем акылыма сыймаслык хәл булып төелды.

Шуннан соң, безнең гаскэрлэрне Кубага керткэч, Плиевны Микоян белэн Фидель Кастро янына ярдәм итэргә жи- бэрэлэр. Соңыннан, лаеклы ялга чыккач, Плиевны гадэт- тән тыш инспекция генералы төркеменә кертэлэр һәм аңарга „армия генералы“ дәрәжәсен бирэлэр. Ул Генераль Инспек- ция төркеменә отставкадагы маршаллар гына керә иде. Эш кабинетлары һәм окладлары тулысынча үзләренә кала иде. Шуңарга күрә ул төркемне „райская группа“ дип атыйлар иде.

Плиевның үрнәген М. Горбачёв чорында – 1989 елда Тби- лисида генерал-полковник Родионов кабатлады. Ул да мо- ның белән дан казанмады.

Менә шундый иде алар СССР – Рәсәй генераллары. Үз халкын бастырудан да тартынмадылар. Билгеле, Новочер- касск галәмәте ил кытлыкка төшкәч килеп чыкты.

Чирәм жирлэргә шау-шу куптарып-шапырынып иген чэчүгә карамастан, шул елларда икмәк бетте диярлек. Ки- бетлэрдә кукуруз, солы һәм соя оннарын кушып пешерелгән кара икмәк сата башладылар. Аны да тиз арада сатып бе- терэлэр иде. Солдатларга да шул кайрак кебек икмәкне аша- та башладылар. Ул ипи тиз искерүчән иде. Чиләбедә авы- ру эти һәм эни ак ипине, сөт һәм манний ярмасын табиб- лар таныклығы буенча өлешлэп кенә ала башлаганнар. Без дә дөгә, карабодай посылкалары жибэргән идек. „51нче“ гә хезмэт итэргә күчкәч, замполит майор Тимофеев, округның партактивыннан кайткач: „Илдә азык-төлөк мәсьәләсе авы-

райган!“ – диде. Моны Хабаровск краеның беренче сэркатибе Шитиков: „Әле генә Канада бодае хакына кораб белән 740 тонна (!) алтын илттек!“ – дип әйткән.

Менә шул чакта Черчилль: „Бөтен илләргә ашлык сатучы Рәсәйне Хрущёвның „зирәклеге“ генә икмәксез калдыра алды!“ – дигән.

Шул чорда кечерәк ыгы-зыгыларның бүтән өлкәләрдә дә булуы мәгълүм. Әйтик, Свердловск каласында, Н. Хрущёвның киләсен көтеп, кала агайлары шәһәрне тәртипкә китерә башлыйлар. Иң зур „Уралмаш“ заводы жирләрендә „кәгазь кортларын“ алабута-әрем-билчәннәрне йолкырга өч көн рәттән куалар. Йолкып бетерә алмаганнарына солярка сибеп яндыралар...

Менә билгеләнгән көнне завод идарәсе каршына кара лаклы машиналар килеп туктый. Эшчеләр өере яшенле кара болыт булып көтеп тора. Шактый юан Хрущёв, түшен киреп, гадәттәгечә елмаеп, машинасыннан чыгып, боларга таба юнәлә. Әйтерсең эшчеләрнең сөекле атасы!

Азык кытлыгыннан гарык булган, көч-хәл белән генә көн күрүче эшчеләр кинәт, стихия рәвешле ярсып, күз ачып йомганчы Хрущёвны урап алалар һәм, пинжәгенә ябышып: „Йә, әйт әле, „халык хезмәтчесе“, ничек безне мондый хәлгә төшердең?“ – дип сорыйлар. Агарып, чырае качкан Хрущёвны тән сакчылары, көчкә аерып, машинасына өстерәп кертә, һәм бу кара машиналар шунда ук юк та була!

Бу вакыйга турында үз күзләре белән күргән кешеләрдән

ишеткәнем бар.

Мин Ленинградта укыганда да, Хрущёв заводларга килгәли иде. Бер килүендә, расценкалар турында сүз чыккач, эшчеләргә болай дигән: „Беләм мин сезне, эшлисе урында тәмәке тартып, Хрущёв турында мазәкләр сөйләп утырасыз!“ Дәрәс, аның турында мазәкләр байтак иде шул.

Ленинградның „Киров“ заводында эшчеләр жыенында мөнәсәбәтләр куерып кыза башлагач, ул мәдәният сараеның арт ишегеннән чыгып тайган.

Аракыга бәяләр күтәрелгәч, усал ирләр, кибеткә кереп: „Дай Никитку!“ – дип кенә сорыйлар иде. Илдә тормыш хәлләре катлауланганнан-катлаулана барсалар да, үзен бик эшчән рәвештә тотып, жай чыккан саен акыл сата иде ул.

Әле житмеш яше тулуы уңаеннан, куштанланып, Л. Брежнев, бөтен политбюро әгъзаларын ияртеп, аны котларга кәргәндә, Хрущёв, масаеп: „Житмеш яшь – сәясәтчеләрнең инжитлеккән чагы!“ – димәсенме! Шулай, үзенә тиешле бәя бирә алмады ул.

Шуннан соң озаklamый, политбюро әгъзалары карары бунча Хрущёв урыныннан төшерелә. Ул Пицундада ял иткәндә, „соры кардинал“ Суслов һәм икейөзле Брежнев политбюро утырышын билгелиләр һәм Хрущёвны чакыралар. Хрущёв кайта һәм үзенең төшерелүен ишетә. Аның кылганнарын исәпкә алсак, мәтәлеп төшүенең очраклы булмаганы аңлашыла. Ләкин Л. Брежнев та аның урынында әлләни майтара алмады кебек...

Ярар, инде үзебезнең хәлләргә күчик.

Үтә үзенчәлекле ракеталар гаскәрләрендә безгә бүтән төп вазифалардан тыш гаять мөһим бурыч йөкләнгән иде – хәрби серләргә саклау. Безгә дүртенче курста ук махсус бүлек аша „ике нульле“ яшерен эшләргә ЛенВО хокуклар юллаган иде. Миңа да, шул махсус бүлек тикшерүе иләгеннән үткәч, андый хокук кәгазе бирелде һәм ул „Шәхси эшемә“ теркәлдә. Аның номерын яттан белергә кирәк иде. Мәскәү штабына яки уку үзәгенә командировкага жибергәндә, аны юлламага ук язалар иде.

Ярый әле минем нәсел тамырымны тикшергән чакларында Атабай авылының Шурасында мәрхүм Хәсән бабамның бертуганының улы рәис булып утырган. Ул тиешле язуну запрос булуга башкарып жибергән... Рәхмәт инде! Бәхетем бар икән.

Моның белән генә эш төгәлләнми әле. Хәрби серләргә ычкындырмаска вәгъдә кәгазенә кул куйдырттылар. Ә инде ычкындырасың икән, ул кәгаздә УК статьясы да күрсәтелгән! Янәсе, белеп тор ничә елга утыртуларың яки атуларың! Ләкин илгә хыянәт итү беребезнең дә уена да килмәгәндер. Киресенчә, шикләнеп кул куйдыртуларыңа нәфрәт хисе дә кузгала иде. Атам-анам хыянәт итмәгәнне, ничек инде миңа ышанмаска?

Әле шул подпискаларны кабат дивизия яки корпус штабына кергәндә һәм бүтән частыларга күчергәндә дә алалар иде. Ансыз бер йомышың да тәмамланмый иде. Ел саен ди-

ярлек махсус анкеталар тутырталар, анда һәр туганынның кайда яшәгәннен яки эшләгәннен күрсәтү таләп ителә. Хәтта энем Әдһәмнең кайда һәм ничәнче зиратта жирләнгәннен дә!..

Ә инде конкрет хәрби оешмада хезмәт иткәндә, сурәтле пропускасыз беркая да йөрөп булмады. Пропуска нинди бүлекләргә керергә рәхсәт ителүе махсус тамгалар белән билгеләнә иде. Яшермим, мин анда керергә атлыгып тормадым. Анда эшләүчеләрнең нурланулары да житкән! Алар да „кыямәт яки тәмуғ утыннары“ янына үз теләкләре белән кермәгәннәрдер. Болай да зарарлы матдәләр житәрлек иде. Тупи-кларга тимер юл цистерналары белән ракета ягулык-окислительләрен кертә башладылар. Противогазсыз яннарына килерлек түгел...

Ә инде урман эчендәге яңа корылган ябык шәһәрчеккә күченгәч, без генә түгел, хәтта гаилә әгъзаларыбыз да пропускасыз керә дә, чыга да алмадык. КПП аша автобустан төшеп, берәмтекләп үтәргә кирәк иде. Берәр туганынны кунакка чакырасың килсә, бер айга алдан гариза язарга кирәк булды. Алманнарның „СС“ үрнәгеннән алынган пропуск кагыйдәләре бигрәк кырыс һәм алжытып бетерәләр иде. Шәһәрчеккә кергән юл өсләрендә шлагбаумнар һәм сакчылар. Тирә-юнь чәнечкеле тимер чыбык белән кат-кат әйләндереп алынган, ә ракета комплекслары өстәмә электр чөлтәре белән дә уралганнар. Кагылсаң – беттең! Ул гына да түгел, кайбер жирләрдә яшерен миналар күмелгән. Билгелән-

гән юллардан гына йөрөргә туры килә. Ләкин бетон саклы-
кларга да карамастан, серләр ачыла, хэтта АКШка кадәр ба-
рып житэләр! Хәрби стройбатлар башкарган мондый олы
эшләрне яшерүе бик кыен. Мөмкин дә түгелдер. Йөзәр эше-
лоннар – төзү эйберләре, бетон, ком, чуерташ, махсус корыч
конструкция-арматуралар, трубалар, трансформатор-венти-
ляторлар һәм озын, түбэләре генә ачыла торган вагоннар,
төп юлдан аерылып, моңарчы бер адәм дә яшәмәгән тайга
эченә көн-төн кереп торсыннар эле! Дөрөс, бу төзелеш ту-
рында ялган риваять тараталар таратуын, ләкин ышаналар-
мы?

Аннары, РВ корылмаларын бөтен ил төзи диярлек. Э
хәрбиләрнең саннары даими рәвештә үрчеп торуын, төрле
комиссияләрнең килеп-китеп йөрүләрен ничек аңлатырга?

Аннары көнбатыш илләрнең шымчыларын да тоткарлый-
лар, дипломатларын да бу якка сәбәпсез килүләрен күрөп,
борып кайтаралар. Шул чакта биредә элек чит илгә качып
киткән бер картайган графиня пәйда була. Аннары, беренче
стратегик ракетаны эзерләп стартка бастыргач, аның махсус
очу борт программасы, Мәскәүдән китергәндә, юлда югал-
ган дип ишеттем. Энә түгел бит. Аны кораллы офицерлар ае-
рым купеда саклап килгәннәр. Ничектер урлатканнар булып
чыга... Булыр да. Э бәлки, дошманнарны алдар өчен, махсус
урлатканнардыр дим? Моңы дезинформация диләр. Андый
яшерен уеннар да оештырылалар бит! Соңрак бер искитәр-
лек вакыйга булып узды. Беренче ракетабыз сугышчан эзер-

леккә стартка баскач, Окинавадан полк командирын Тинчурин (булачак генерал) үзе шул уңайдан тәбрикләгән, диделәр!

Возжаевкада һәм тайгада ятканда офицерлар, яшеренеп, Окинавадан япон ханымның „Момура“ радиотапшыруларын тыңлыйлар иде. Ул тапшырулар кыска дулкында махсус көнчыгыш совет гаскәрләре өчен оештырылган иде. Анда шәп музыка, совет җырлары яңа аранжировкада башкарыла һәм төрле хәбәрләр бирәләр. Хәтта кайбер офицерларны туган көннәре һәм балалары туу белән котлыйлар иде! Һәр тапшыру ягымлы хатын тавышы: „Момура сөйли!“ – сүzlәре белән башлана иде. Әле дә гажәпләнәм һәм, күп еллар үткәч: „Әллә бу үзебезнең тапшыруыбыз булды микән?“ – дип шикләнеп куям. „Ят тавышларны“ тыңлау ул елларда катгый тыела иде. Сизсәләр, ышанычны югалтасың дигән сүз.

Ят тавышларны даими басып торыр өчен, тулаем Днепрогәс энергиясе сарыф ителә иде! Бәлки, аларны тыңлатмас өчен, юри „Момура“ булып кыланганнардыр? Ләкин, без дошманнарның нинди яшерен эшләр булдырганнарын белеп торгач, алар да безнең турыда белми тормадылар.

Штабларыбызда аларның очып узачак сәгать-минутларының графиклары бар. Шул мәлләрдә бөтен хәрәкәтләр тукталырга, бар халык һәм техника яшеренергә тиеш. Ләкин боларның барысын да төгәл үтәү кыен, һәм безнең кешеләргә гомуми хас булган тәртипсезлек тә үзенекен итә бит. Шулай булгач, безне капчыкка яшереп кара.

Жэй көннөрөндө миңа командировкага ешрак йөрөргө ту-
ры килде. Яшәреп яңарган мохит куенында, хәрәкәтсез по-
езд эшелонында яшәргә күнелле булса да, чебен-черкилә-
рен, озынборыннарның куерган кара болытлары күз-авызны
ачарга ирек бирмиләр. Үтмәгән жирләре юк. Барысы да кан
эчәргә маташа! Диметилорталат белән сөртөнөп тә, тулысын-
ча чагуларыннан котылып булмый. Кич житүгә, урнашкан
жиребездә, ДДТ шашкаларын кабызып, берәз канечкечләр-
не кыргалый идем. Ләкин бөтен тайга бөжәкләрен алай ан-
сат бетерә алмассың. ДДТ төтененәң фәйдасы берәзга гы-
на тия. Солдатларны эшелон каршында чатырлар кордыртып
урнаштырдык. Биредә кыр күгәрченнәре күп. Көн буге чы-
рылдап-гөлдәрәп мәш киләләр. Солдатлар аларны: „Жидов-
ские кукушки!“ – дип атый. Башта мин дә нинди кошлар
икәннәрен белми идем. Янут этләре дә очрый. Аларның кы-
зык гадәтләре бар икән. Кешедән качып өлгөрмәсәләр, үлгән
булып кыланалар.

Берсен шундый мәлдә солдат Ряполов тотып кайта, бәй-
ләп куя һәм, читлек ясап, читлеккә утырта. Чыннан да, ка-
ра йонлы кечкенә эткә охшаган. Ул аны ашатып, бауга тагып
ияртеп йөрткәләде. Ләкин янут берәздән читлеген кимереп
качты. Ирекне һәркем ярата шул. Соңрак, мин „51нче“ дә
хезмәт иткәндә, кышын бер сверхсрочник сукмактан „үле“
янут гәүдәсен тотып кайта, тиресен тунарга дип. Йомшар-
сын дип ванна астына сала. Ул аны катып үлгән дип белгән.
Бермәлне, эшкәртәргә дип керсә, хәйләкәр януттан жилләп

искән! Хатыны чыгып-кереп йөргәндә, ул кинәт күтәрелеп тайган!..

Эч чирләре килеп чыкмагае дип, солдатлар белән нык шөгыльләнәргә туры килә. Шул араларда РВ медицина бүлегеннән тикшерү максаты белән баш токсиколог-радиолог полковник Гыйрфанов килде. Ул йомшак фиғыльле һәм ихтирамлы мөселман заты иде. Кай яклардан булгандыр, сорашырга базмадым. Артык әңгәмә корып утырырга туры килмәде. Көне эссе иде. Төш вакыты житеп барган мөл. Сусаганын сизеп, чэй эчәргә тәкъдим иттем. Аш пешерүче солдатка чэй китерергә куштым. Мүк жыләгенә сыгынтысын да өстәлгә куйдырттым. Тиздән теге солдат алюминий чэйнеге белән чэй китерде. „Чэйне һәм шикәрне шунда салдым!“ – ди.

Тустаганнарга чэй агызабыз. Кипкән иреннәребез белән өрә-өрә эчә башлыйбыз. Кинәт күзләр акая, чү, нәрсә булды бу? Теге чукынган нәмәстә шикәр комы урынына чэйнеккә тоз тондырган! Ничек инде шулай шикәр кабын тоз кабы белән бутарга ди? Юри шулай эшләде микәнни соң? Булыр да!.. Кәеф бозылды. Нинди сөйләшү ди шуннан соң? Чэйнең яңасын китерттем. Шуннан соң Гыйрфанов абзый китте. Сүз уңаеннан бер истәлеккә кагылмый булмас. Әнинен авылында ярлырак ир заты яшәгән. Аңарга абруйлы, мөхтәрәм мулла абзыйга чэй эчертергә туры килгән. Шуннан соң авылдашлары белән берәр бәхәс чыга калса: „Сез беләсезме минем кем икәнне? Мин хажиде Мусага чэй эчерткән егет!“ –

дип, күкрәген киереп горурлана торган булган, бичара. Менә мин дә Гыйрфанов агага тозлы чэй эчергән егет! Исемен белми калдым. Минец аны „Мих-Мих“ дип атый иде.

Шушы вакыйгадан соң, ул пенсиягә чыкканчы, Себердә, Капустин Ярда, Перхушковада гыйльми конференция-жыеннарда аның белән очрашкаладык. Аны-моны әйткәне булмады. Ләкин миңа күтәрелергә дә булышмады.

Байтак вакыттан соң, үзем токсиколог-радиолог булгач, Гыйрфанов минем ише яшъ белгечләрне гыйльми конференциягә Перхушковада жыйды. Көннәрнең берендә аннан Мәскәүгә – Склифасовский исемендәге ашыгыч ярдәм итү институтының клиникасына ашыгыч ярдәмнең ничек оештыруларын һәм агуланган авыруларны карарга бардык. Институтның бер өлеше граф Ширәмәтнең махсус сараенда урнашкан. Шул мәһабәт сарайның гүзәл залынан озын, бормалы-бормалы, лабиринтка охшаган подвал коридорларынан берәү чыгып, безгә икенче бинага китәргә кушты да, үзе каядыр кереп юк булды.

Гыйрфанов, белгән кеше кебек, безне ияртеп, шул подвал коридорларына алып китте һәм юл таба алмый, башларыбызны әйләндергәнче, ярты сәгать лабиринтта йөртте. Ачуыбыз чыкты. Ул да монда беренче тапкыр икән... Алланың рәхмәте, бетәсе түгел ишекләрнең берсенә каршыбызга килгән бәндә коткарып кертеп жибәрде тагы. Югыйсә кичкә хәтле йөргән булыр идек! Шуннан соң Гыйрфановка игътибарым кимеде. Үзең белмәгәндә, белдекле булып кыланмыйлар һәм

кешеләрне бутамыйлар аны! Үзе дә бичара халәтенә төшкәннен сизде бугай.

Гыйрфанов РТБдан киткәч, шул көннәрдә үк диярлек, офицерларны казарма тормышына күчерделәр. Отпускарларда булганнарын кире кайтардылар. Бу бөтен Кораллы көчләрдә башланган хәл иде. Сәбәбе – Куба – Кариб кризисы. Возжаевкага кайтмый, эшелонда яшибез. Барча солдат-офицерларыбыз биредә. Штабыбыз инде салынган, казармалар төзелеп бетте диярлек. Дивизиянең бер генә полкы сугышка эзер булып кизү торса да, дивизия сафка басты дип игълан ителде. Һәм шуның өчен офицерларга өстәмә акча түли башладылар. Гәжитләрдә, радио-телевидение аша, политуку һәм марксизм-ленинизм дәресләрендә АКШ империалистларын бертуктаусыз диярлек сүгәләр. Әйтерсең үзез без Кубага тыкшынмаган һәм СССРның йөзе кара түгел! Үзләре ич Кубага яшерен рәвештә совет гаскәрләрен һәм ракета частыларын керткәннәр. Ул урта ераклыкка оча торган ракеталарны АКШның хәрби базаларына төбәп тә куйганнар!

АКШлылар шул сәбәптән, СССРны агрессиядә гаепләп, Кубаны диңгез флотлары белән камап алганнар. Бу инде хәрби блокада дигән сүз. Куба белән СССР арасында күпер салынган кебек, тәүлегенә утызар совет корабы, океан һәм диңгезләрне гизеп, кирәк-яракларны ташып йөри. Житәкчеләребез СССР исеменнән: „Совет армиясенәң жыр вә бию ансамбленнән гайре Кубада бер генә солдатыбыз юк!“ – дип, бөтен дөнья алдында ялган тараттылар һәм бу ял-

ганны күп мәртәбә кабатладылар. Без көлештек кенә. Әйтерсең бөтен дөнья сукур һәм чурак! Ахырда АКШныкылар, Космостан төшереп алынган Кубадагы СССР ракеталарының фотосурәтләрен күрсәтеп, гэжитләргә төшереп, ракета частларының саннарын игълан итеп, СССРның ялганын фаш итәләр. Менә ничек бөек дәүләтнең абруен төшерәләр! Шаярырга урын калмый. АКШ чын-чынлап, ультиматум купеп, безгә каршы сугыш ачарга жыена башлады. Ә СССРның стратегик ракеталары әле сугышчан әзерлеккә баса гына. Алар әле әз. Ә Н. Хрущёвның шапырынуы буенча, бездә ул ракеталар конвеердан „сарделькалар“ кебек төшеп кенә торалар ди...

Дивизия махсус бүлегенә полковник-офицерларының жыенында иярченнәрдән алынган зур фотосурәтләргә күрсәттеләр. Берсендә – Пентагон алдында бихисап жиңел машиналар жыелган. Икенчесендә – ак йортлары янында шундый ук хәл. Димәк, хәрби һәм сәясәт киңәшмәләре бара. Өченчесендә – Куба утравы тирәсендә АКШның хәрби кораблары. Кайбер сурәтләрдә АКШ һавасында очып барган очкычларның борт саннарына хәтле күренә! Фотоательеларда төшерә белмәгәндә, галәм күгеннән төшереп үрнәк күрсәтәләр!

Бераз тарткалашып-карышып маташканнан соң, безнекеләр каракларча яшереп керткән гаскәр һәм ракеталарны, хурга төшеп, кире кайтарырга мәжбүр булдылар. Д. Кеннеди үзенекендә нык торды. Әйтерсең дөнья алдында СССРның

янагына чэпэде. Нэкъ урыслар үзлэре эйткэнчэ булды: „Пошли за шерстью – вернулись стрижеными!“ Сэлэтең булмагач, этэчлэнep көчэнep маташмыйлар аны!

Үпкэлэгән һәм СССРга ышанычын югалта башлаган Фидельны тынычландырырга һәм үгетлэргә Микоянга баралар. Ул анда Фидельдан аерылмый байтак торды, үлем түшэгендә яткан хатыны янына бэхилләшергә дә кайта алмады, чөнки Куба белән дуслык бозылыр хэлгә житкән иде. Кызык бит, СССРның бөтен дөньяны кочаклыйсы килә. Бөтен дөнъяга социализмны индермәкче булып маташа, ә үз халкы суган суы суырырга житешкән!

Ракета гаскәрлэрен дә бик кызык керткәнbez. Аннан кире кайткан офицерларны төрле частьларга тараттылар, һәм аларның мажараларын үз колакларым белән ишеттем.

Офицерларны һәм солдатларны Одессада һәм Балтыйк портларының пакгаузларында үзлэренә ошаган граждaн киeмнэренә киендереп, пароходларга утыртып алып киткәннэр. Андый тэжрибэ бар инде. 1935–1936 елларда да шулай яшерен рэвештэ Испаниягә СССР гаскәрлэренeң кергәннэре бар.

Солдатларны трюмнарда урнаштыралар. Аларга палубаларга көндөз чыгарга катгый тыела. Солдатлар тын алырга эчке күлмэктән төнлэ генә чыгалар, чөнки бирелгән граждaн костюмнарын „дембель“ көненә саклыйлар! Жыйнаксыз һәм әдәпсез солдатлар ризык калдыкларын тегендә-монда ярыкларга түгеп-ташлап вә косып, трюмнарны черетеп,

тәмам сасытып бетергәннәр. Үзләре дә тончыга язганнар. Атлантик океанда корабларны АКШ хәрби лачыннары каршы ала. Тикшереп һәм куркытып, алар бертуктаусыз үкерә-үкерә, мачталарга тияр-тимәс кенә оча башлыйлар.

Ниһаять, безнекеләр, аякларыннан язып, авыр хәлгә калып, Куба утравына килеп төшәләр. Андый ерак дингез сәяхәте кемне дә алжытып бетерә. Ракеталарны билгеләнгән жирләргә жайлап бастыра башлыйлар. Солдатлар, кискен кисәтүләргә карамастан, Кубаның һәрбер тылсымлы тропик куак-агачларына ябырылалар. Моңарчы күрмәгән-белмәгән орлык-жимешләрен тизрәк авызларына озаталар. Нәтижәдә дизентерия эпидемиясе башлана. Әй, дуслар, тәртипсез Рәсәй халкын әле дә акылга утырта алмыйлар! Дөнья күрмәгән солдатлар маймыллар рәвешенә бик ансат төшәләр. Бик булдыклы, сабыр һәм эшчән капитан В. Щукин исемле яшь хирург белән Новосибирскиның Пашино бистәсендә бергә хезмәт итәргә туры килгән иде. Ул да Куба галәмәтен татыган. Килеп төшүгә, медицина хезмәткәрләре бушаган өйләрдә, абзарларда һәм чатырларда госпиталь корырга керешкәннәр. Санитар солдатлары белән бергә офицерлар да, бердәм булып, жиһазларны, медукладкаларны ташып-урнаштырып, бөтен кара эшләргә көн-төн ял итми эшлиләр. Кубалылар моны күреп сорыйлар икән: „Кайчан инде офицер табибларыгыз килә?“ – дип. „Менә бит, без күптән килгәнбез!“ – дигәч, „Шыттырмагыз, табиблар һәм офицерлар кара эшне гади кешеләр кебек эшләмәсләр!“ – диләр икән.

Кадерсез совет офицерларының борыннары белән жир сөргәннәрен алар, билгеле, белмәгәннәр. Эшләре беткәч, аруланып, ак халатлар кия башлагач кына, гажәпләнөп ышанырга мәжбүр булганнар. Кайберәүләр Куба түтиләреннән йогышлы чирләр эләктерәләр. Ул „бүләкләрне“ илебөзгә дә алып кайталар. Ләкин СССР антибиотиклары, каешланып-чыныгып беткән чит ил гонококкларын көчкә зур дозалары белән генә жиңә ала.

Минем белән укып чыккан танышым да женес „томавын“ эләктереп кайта. Ә соңыннан, аңарга полковник мәртәбәсен бирмәгәннәренә үпкәли башлагач, нәкъ шуны исенә төшерәләр. Совет офицерларына чит ил хатын-кызлары белән алай „аралашырга“ катгый тыелган ич. Курсташыма кагылганда, минемчә, дөрөс иткәннәр. Чит илләрдә һәм, гомумән, үзөңне тота белергә кирәк.

Йә, кыйссамны дөвам итим. „Интернационалистларыбыз“ кайтканда, инде кыш була, һава сүрелә. Ничек киләләр – шулай китәләр. Ни майтарып? Халыкның малын һәм акчасын заяга гына сарыф итеп. Илебөзгә житәрәк дингез дулкыннары өсләрендә суык булып китә, ачы-тозлы жыллар өтеп исәләр. Армиядән ата-ана өйләренә кайтырга әзерләнгән беркатлы солдат-сержантлар пөхтә костюмнарын һаман да кызганып кими саклыйлар. Кайчан эшлөп алачак әле алар андый затлы киёмнәрне? Палубага да хозурланырга эчке киёмнән генә чыгалар. Суык тисә – тия, ә менә туган жирләренә киөнеп кайтасылары килә! Ләкин портларыбызга килеп төртел-

гәч, бичараларны чишендереп, элеккечә тузган шыксыз хаки формаларга киенергә, ә костюмнарын кире кайтарырга кушалар! Солдат-сержантлар, ярсып, шулай интегеп саклап килгән костюмнарынң тетмәләрен тетеп, аяк асларына ташлап таптыйлар! Йә, әйтегез инде, ник вакланмый, бүләк итеп үзләренә калдырмаска ди? Мәнсезлек дими, ни дияргә? Фетнә куптарырга әзер „карт“ солдатларны озакка сузмый демобилизациялиләр. Рухлары какшаган һәм тәртиптән ычкына башлаган кече офицерларны төрле частьларга тараталар. Ләкин анда да күбесеннән файда булмый диярлек.

Куба мәсьәләсе сүрелә төште. Декабрь азагында Мәрзия янына кайттым. Ул чакта вагоннардан яңа казармаларга күчкән идек инде. Өйгә бер чиләк чамасы күк жиләк жыеп кайттым. Тәмле, бик үзенчәлекле жиләк. Безнең казармалардан арырак ул жиләк мул үскән иде. Аны жыйганда, йоклап яткан кыр кәжәсен куркыттым бугай. Ул кинәт сикереп, атылып китте. Алар биредә күп. Төнлә юлга чыгып яталар һәм, машина яктысына эләгеп, машина алдына чабып чыгып, кайчакларда көпчәк асларына да эләгәләр.

Ул күк жиләкне солдатларга жыйдыртып, кышка паёк хисабына үзләренә варенье да пешерттек.

Инде чираттагы ялым житте. Кайткач, лазаретта ишетәм: Кисловодск шифаханәсенәң парлы юлламаларыннан кемдер баш тарткан. Имеш, Братаненко шунда ял итәргә теләүчеләрне эзли. Белогорскига шылтыратам һәм, юлламаларны кулга төшереп, Мәрзия белән юлга атылып чыгып та китә-

без. Чиләбе аша узсак та, тукталып керергә вакыт юк, болай да бер тәүлеккә сонга калабыз. Мәскәүгә хәтле туры килгән урынга утырсак, ә аннан махсус бик чиста, урын-жирләре аныкланып куелган вагонга утырып бардык. Мин шунда, бәйдән ычкынган эт кебек, иреккә чыкканыма ышанып бетмим. Рәхәтләнәп киттек. Кисловодскида бик жылы иде әле. Бөтен мохит ямь-яшел. Биек һәм киң ябалдашлы кәстәнә агачларының шома, күркәм көрән чикләвекләре тротуарларга шып итеп төшөп тәгәрәшәләр. Елның бигрәк матур чагына туры килгәнбез. Халык пәхтә жәйге киёмнән. Чатларда каратутлы әрсез алыпсатарлар кибетләрдән алынган киём-салымнарны сатып йөриләр. Аларны тыючылар күренми. Шифаханәдә без беренче тапкыр. Ожмахка кердекме! Аерым бүлмә бай жиһазландырылган, идәндә келәмнәр, холларда кисмәкле гөлләр, көзгә-кәнәфиләр... Эшчеләре ягымлы, ял итүчеләр ачык йөзле. Бина-бүлмәләрдә чиста һәм тыныч. Ризыклары мул, тәмле. Возжаевкада эләкмәгәнне монда ычкындырмыйбыз. Ресторанга кереп, берәр бокал шампан шәрабын эчеп, краб итен авыз итеп чыгабыз. Тансык йөзем тәлгәшләрен алып сыйланабыз. Биредә иркенлек. Туры килгәндә, Равил абый әйтмешли, дөнъяның артына тибик әле. Буфетка нарзан суын эчәргә йөрибез, нарзан ванналарына керәбез. Шәп! Паркка һәм яқындагы тауларга йөрибез. Күңелле. Нинди хозурлык! „Комсомол“ исемле ясалма күлләрен карап, коенып кайттык. Көн дә диярлек кино карыйбыз. Холларында әле телевизорлар юк.

Монда көтмэгэндэ Прилукидагы элекке штаб начальнигы – подполковник Скворцовны очраттым. Ул, командиры полковник Кошкин кебек, лаеклы ялга чыккан икэн. Болай „сыерчык“ белэн „мәче“ тату хезмэт итэлэр иде.

Скворцов минем академия бетереп чыгуыма гажәпләнде. Биредә онытылмаслык егерме биш тәүлек үткәнән сизми дә калдык. Тагы шул фирменный поезд белән башкалага киттек. Мәскәүдә яңа төзелгән „Спутник“ кунакханәсендә тукталып, ун тәүлек яшәдек. Урыннарыбыз аерым булды. Башкалабызга эләккәч, күбрәк күрәсе, кирәкле һәм ошаган әйберләрне аласы килде.

Күршеләр заказлар да биргәннәр иде. Вақытны заяга уздырмаска тырыштык. Ерак Көнчыгышта бу сәяхәтне ел буе көтеп торасың бит. Башта янәшәдәге ВДНХ сарайларын һәм күргәзмәләрен карап чыктык. Аннары Горький проспектын (Тверьская) жәяү, ике ягыннан да кибетләрен тикшереп үттек. „Россия“ кинотеатрында Бондарчук куйган „Сугыш һәм солых“ төсле киносының премьерасын яратып карадык. Төрле кош ите шулпаларын пешерә торган махсус ресторанда тукланып алдык. Кызыл майданда булдык. „Пассажда“ Мәрзиягә яңа гына модага кереп барган кара синтетик тун сатып алдык. Метрода гизеп йөрдек. Икенче көнне Комсомол проспектында яңа ачылган „Синтетика“ кибетендә булдык. Бу урамның киңлегенә, турылыгына һәм озынлыгына исең китәр! Өченче көнне „Националь“ ресторанында сыйландык. Дүртенче көнне – „Метрополь“ да, ә аннары – „Москва“

да. Соңгысының ризыклары ошап бетмәде. Зур театрға билет таба алмадык. Кермәгән кибетләребез калмады. Мәскәү кибетләреннән Марокко сардиналарын, биш литрлы савытта Венгрия тозлы кыярларын, затлы сыр-колбасалар, тартмалы шоколад, хэлвә, һинд чәен, маркалы шәраб, ун дистә күкәй, Чех бокалларын һәм тагы затлы һәм тәмле ашамлыklar алдык.

Кисловодскида да әйберләр алган идек, шул рәттән Мәрзиягә көзгә шакмаклы кыска бишмәт, ак ридикюль һәм затлы спортчылар рюкзагы. Хабаровск поездына жыена башлагач, әйберләребез биш урын булды. Минем ике кулыма авырлары, ә Мәрзиягә – жиңелләре. Ел буе жыйган акчаларыбызны туздырдык. Авызыңа эләккәнән йот дигәндәй, туры килгәнән алмый үтмәдек инде. Монда кирәкле әйберләрне һәм тансык ризыкларны алмый, аннары кайдан аласың ди? Военторг ул бит күбесенчә начальствоны гына тәэмин итәргә тырыша...

Мәскәүдә эт булып арысак та, аякларыбыз өстерәлә башлаганчы йөрсәк тә, бай тәэсирләр алып, бик канәгать булып кайттык. Мәскәүнең мул, чәчәк аткан чагы иде. Кайтышлы Чиләбегә кагылдык, туганнарыбызны күреп, кунып, юлыбызны дәвам иттек. Барысы да исән-саулар иде.

Омскины узганда, Мәрзия туган тиешле яшьтәше Рәзинә белән очрашты. Ул анда индустриаль институтта укый иде. Сөйләшүләре егерме минут кына булды. Алай да бер шешә шампан шешәсен бушатып, Мәскәү конфетларын авыз итеп

өлгердек. Рэзинэ иптэш кызы белән килгән иде. Шуннан соң, сабуллашып, сәяхәтебезне дәвам иттек. Кисловодски-да эчкән нарзан һәм поездның бертуктаусыз селкетүе үзене-кен итте: Мәрзияне бөөр өянәге тотып, ташы төшә башла-ды. Киләсе станциядә анарга атропин кадытып, көчкә фати-рыбызга кайтып кердек.

Кисловодск, шифаханә һәм Мәскәү истәлекләре байтакка сузылып, күнелләрне күтәрәп тордылар. Йөри алганда йөр икән! Ялдан кайтканнан соң, озаklamый йөк эшелонын ки-тертеп, безне гаиләләребез белән яңа корылган шәһәрчек-кә күчерергә керештеләр. Чегәннәр таборы кузгалдымы! Би-редә кыскартылып, Барабанщиков полкы гына кала. Ул да соңрак Сарытау тирәсендәге Тейковога күчәчәк...

Лазарет безнең белән күчә. Жыена башлагач, берәм-берәм алынып килгән йорт әйберләре байтак жыелган – яна панцирьлы сәке, диван, сервант, комод, тумбочка, чемодан-нар, савыт-саба, киём-салым, азык-төлек. Станциягә йорт әйбер-жиһазларын, офицерлар белән бергәләшеп, йөк ма-шиналарына төяп ташыдык. Күмәкләшеп эшләгәндә жиңел һәм күңелле. Солдатлар казарма һәм штаб малларын ташы-дылар. Караңгы төшкәч кенә эшләребез бетте һәм эшелонны озаттык. Эшелон артыннан төнге поезд белән үзебез дә кит-тек һәм Ледяная станциясенә таң атуга килеп төштек. Тор-ган урыныбыз бушап калды. Белогорск, Возжаевкалар белән ара өзелде. Ләкин Кытай белән мөнәсәбәтләр дошманлашу-га хәтле барып житкәч, ул бушаган урыннарны, Туладан ки-

леп, танк дивизиясе биләячәк әле!

Яңа йорт („Хрущёвка“) фатирларының ачкычларын алдык. Миңа йортның башында, икенче катта бер бүлмәлесе („полупорка“) бирделәр. Фатирлар жылыткычлар белән жиһазланганнар, аш бүлмәләрендә плитәле мичләр салынган, бәдрәфләре, канализацияләре бар, ләкин ванналар әле куелмаган, һәм жылы кертелмәгән иде. Кательня өлгереп бетмәгән. Әйберләребез өйләдән соң гына килде. Тагы күмәкләшеп ташыдык. Урнаша башладык. Фатирыбыз якты, күркәм. Әле бер дә жылытылмаган салкын бүлмәдә төнне калтыранып көчкә уздырдык. Таң атуга, кар ерып, утын хәстәренә керештек. Мичне ягып жибәргәч һәм аш пешерә башлагач кына, тәннәргә жылы керде. Берничә көннән соң йортларга жылы бирә башладылар, ә язга таба ванналарын да китерделәр. Хатыннар, ирләре кайтканны көтми берләшеп, аларны фатирларына куанышып күтәреп ташый да башладылар. Мин дә күршеләр ярдәме белән берсен керттем. Калын чуен нәмәстәләр бигрәк авыр икән. Шуңа күрә суның жылысын озаграк саклыйлар. Шулай тормыш әкрәнләп тагы тәртәсенә керде. Кибет монда бер генә. Мәрзия анда сәгатьләр бие чират тора. Әйберне өлешләп кенә саталар. Сатучылары да тәҗрибәсез офицер хатыннары. Көчкә кыймылдыйлар. Ризык талымларга туры килми. Кибеттә ни китерәләр – шуны аласың.

Беренче якшәмбе көнендә поезд белән Свободный шәһәренә базарына каз түшкәсе йә башка ризык, тозлан-

ган кыяр, кэбестэ-мазар булмасмы дип бардык. Лэкин базарында себеркелэр, балта саплары кебек нэрсэлэрдэн гайре бер нэрсэ дә юк иде. Кыш биредэ үзэккэ үтэрлек суык икэн. Шулай бермэлне базар уртасында бармакларым каткан күн итеклэр эчендэ, үкереп еларлык итеп, өшөп сызлый башладылар. Мэрзиянең аякларында яңа кара киез итеклэр. Анарга яхшы. Э мин тыпырчынып, кая сугылырга белмим. Бэхеткэ каршы, шул чакта күзлэрэмэ берсенен кулында киелмэгән соры киез итеклэр чалынды. Сатулашып та тормый алдым. Һәм шунда ук хром итеклэрэмне салып кидем. Озын кунычлы мул вэ йомшак итеклэрне киеп алгач, гүя үлем газабыннан котылдым. Шундый рэхэт булып китте. Белеп айткәннэр, жылы жанны саклый, дип. Эллэ инде бу итеклэрне миңа Хозыр галэйһиссэлам туры китергән?

Свободный шәһәрэндэ әйләнеп карарлык бер генэ күркәм бина да вэ кызыгы да юк. Ресторанына кереп ашадык. Фэкийрь генэ ашханэ шунда. Ашларының кызыктырганы – ап-ак, эшлэпэ хэтле эре, шыңгырдап торган тәмле тозланган гөреждэлэр! Алар инде шулхэтле, шөет орлыкларын (туран уты) салып, хасиятлэп-килештереп тозланганнар ки, ашаганда телеңне йоттырырлык! Жайлы гына сөйлэшөп сорагач, бидоныбызга да тутырып саттылар. Менэ бит, Свободныйның берниэ дә хэтеремдэ калмаган, э бу һаман истэ. Тикмэгэ генэ Суворов: „Солдатның күңеленэ юл ашказаны аша ята!“ – димэгэндер. Хэзер Рэсәйнең „Свободный-18, яки 20“ дип аталган космодромнары шул элекке безнең ракета

комплекслары инде. Миңа бик таныш жирләр...

Клуб, ашханә һәм кафе әле төзелеп бетмәгән. Кино карарга мәктәпнең спорт залына йөрибез. Кисловодскида һәм Мәскәүдә булганнарыбыз төшләрәбездә күргән кебек кенә. Мәскәү һәрчакта Мәскәү инде ул. СССРның Мәккәсе. Ул – теләсә нинди кеше зәвыгына хуш килерлек кала. Күңел ачарлык урыннары да, татлы ризыклары да житәрлек. Исеме дә аның борыңгы төрек сүзеннән – ат тышавын аңлата. Тикмәгә генә регион түрә-генераллары Мәскәүгә омтылмыйлардыр.

Ләкин Мәскәүнең икенче ягын, аның кемнәр хақына алай иркен яшәгәнән дә яхшы беләбез инде.

Зәмһәрир суыклар узып, яз башлануга, шәһәрчегебезне кар суы басты. Тротуарлар әле салынмаган. Ләкин станциядән полк-дивизияләргә авыр машиналар күтәрерлек калын һәм киң бетон плитәләрдән юл салалар. Менә кайдан башлана ул Татарстанга һәм Рәсәйгә эләкми калган юллар! Инде тормыш жайланды диярлек. Хатын-кызлар мөмкинлек булган урыннарга эшкә урнаша башладылар. Мәрзия дә янәшәдәге төзүчеләр штабына машинистка эшенә ялланды. Ленинградта берәз стенографистка-машинисткалар курсында укып алган иде. Үзебезгә хәрби сәүдә кибетеннән бәләкәй язу машинкасын алдык. Кирәге чыкмагае... Эшли торган урыным моннан жиде чакрым гына. Үзебезнең автобусыбыз белән барып-кайтып йөрибез. Бик жайлы. Бер казармада медпункт һәм изолятор ачтым. Бөтен эшемне махсус кулланмалар һәм уставлар буенча кордым. Командование, офицер-

лар һәм дивизия табиблары белән яхшы мөнәсәбәттә. Бу яктан борчылырга урын юк. Тик күңелне берәз хезмәт мәсьәләсе кыбырсыта. Майор мәртәбәсен алыр өчен, олырак хезмәт урыны кирәк. Бу хакта, жаен табып, яһүд кешесе – корпус табибы полковник А. Наугадов белән сөйләшәсе бар. Комиссия белән бирегә Хабаровскидан килгәли. Еламаган баланы имезергә ашыкмыйлар бит. Армиядә, кагыйдә буларак, олы начальниклар белән үзеңнең киләчәк хезмәт хакында кайгырта башласаң: „Әле сиңа иртәрәк!“ – дип әйтергә яраталар. Ә аннары, вакытың житеп уза башлагач: „Инде соңга калганың, яшен үтеп бара!“ – диләр. Димәк, башта иртә, ә аннары соң! Аларны борчыма гына. Ә үзләре исә, этешеп-төртешеп, төрле хәйлә-жайларын табып, кайсын эчереп-сыйлап, кайсына ялагайланып – тәлиңкә тотып, аулар оештырып, гел өскә үрмәләргә тырышалар. Андыйларны байтак күргәнем бар. Шундый карьеристлар кеше өстеннән таптап үтәргә дә тартынып тормыйлар. Нәкъ менә шулар, түрә булгач, бүтән лаеклыларны үзләреннән алгарак уздырмасаң көч куялар да инде. Мондый яклары белән илгә һәм Кораллы көчләребезгә нинди зыян китерүләре хакында язып торуым кирәк микән? Маршал Гречко – хәрбиләр министры, ә Брежнев СССР атасы булганда, кода-кодагыйлык аркасында, ришвәтләр биреп, фәхешлекләр кылып, халык муенына атланучылар әз булмады. Бу барыбызга да мәгълүмдер. Бу хакта матбугатта язылганы да житәрлек. Дөньябызны шулар череттеләр дә инде.

Кызганыч, азгынлык чире армиябезне дә читләп узмады.

Бер илдэ бит! Эйттик, Гречко чорында жыен яраксызлар гаскэр башлыклары булып беткәннэр иде. Кошевой, Третьяк кебеклэрне искә төшерү дә житә. Брежнев, Гречко һәм аларның якыннары үзләрэн, назлы кызлар сыман иркәләтеп, уч төбөндә генә сикертеп торырга омтылалар иде. Моны тиз беллеп алган бәндәләр түрәләрнең йомшак яклары белән бик оста файдаланды. Э гади халык нишләде соң? Барысын да күрде һәм наданлыкка, гафләткә батып, битарафлыкка бирелеп, күңеле кайтып, экренләп эштән бизә башлады. Сәрхушлыкка, угрылыкка салынды. „Бөөк“ житәкчеләрнең хакимлекләренең нәтижәләре шул булды. Мондый авыр сырхаудан терелер көн килер микән?

Дивизиябезнең шактый өлеше, ракеталарын торгызып, сугышчан эзерлеккә басты. Болары эле жир астында түгел. Старт өстәлләре жир өстендә. Ләкин кораллануның бу башлангыч адымы гына. Күнекмәләр үткәрәләр. Озын, шәм күк төз ракеталарның атом белән коралланган очлы башлары күкне тишеп тора. Эйтәрсен бу кыямәт кисәүләре мәхшәр көненең кисәтәләр! Ләкин аларны галәм күгә аша дошман иленә яудырыр өчен, башта, байтак вакытны сарыф итеп, эчләренә махсус цистерналардан саулыкка үтә зарарлы күп кенә „гентил“ шифрлы ягулыкны һәм шулай ук агрессив оксидлаштыручы „АК-27А“ дигән сыекчаны тутырганчы йөгертәргә кирәк. Ягулыкны һәм оксидлаштыручы сыекчаны кирәгенчә тутыргач, ракеталарны жибәрер өчен бөерик алганнан соң, ике минут чамасы вакыт сарыф ителә.

Бу МБРларга алмашка полигоннарда төгэлрәкләре һәм эзерлекләрәкләре сынала, һәм аларга шахталар да казыла. Свободныйдан бүтән полкыбыз да бирегә, урман арасына күчеп, төп вазифасына тотынырга аныклана. Анда өлкән табиб булып капитан Клименко хезмәт итә. Ул миннән бер ел алдан укып чыккан иде.

Дивизия командирыбыз Горбунов генерал дәрәжәсенә иреште. Үзе бер төпчек кенә. Братаненко, аңарга ялагайланып, махсус санинструкторны букчасы белән өркетеп куйды. Янәсе, олы шәхес кинәт чирләп китмәгәе дә, аны инфаркт сукмагае! Генерал кая гына бармасын, санинструктор букчасын тотып, артынан ияреп, йомышларын үтәп йөри. Моңарчы мондый хәлне авиациядә хезмәт иткәндә генә күргәнем бар иде: авиация маршалы Руденко Прилукига махсус табибын ияртеп килде. Офицерлар жыенында чыгыш ясаганда, аның кыза башлавын күреп, табибы шунда ук экрен генә ымлап-эндәшәп тынычландырырга тырыша иде.

Кирәкләре булганда, шулай кадерләп карыйлар, ә кирәкләре беткәч мәтәлдерәләр! Горбунов кебек кечерәкләре, күрәсен, олыракларыннан үрнәк алалар. Урыслар мондый очракларда: „Что крестьяне – то и обезьяне!“ – диләр.

Жәй башында гаскәрләрнең сәләтләрен тикшерергә һәм тормыш якларын күрергә яна РВ главкомыбыз – Советлар Союзы маршалы Крылов килде. Элек ул ДВОда хезмәт иткән кеше. Урта буйлы, юантыграк, түгәрәк битле, тукмак борынлы адәм. Йөзе берәз калмыкка да охшашлы димме... Бо-

лай шау-шу куптарганы ишетелмәде. Кайбер карт, сәнәктән көрәк булган генераллар кычкыручан, тынгысыз булалар. Андыйларын да очратырга туры килде. Бу чакта офицерлар араларында байтак латыйфалар сөйләнелә. Берсе мондый. Картаеп барган генералның хатыны, имеш, бала таба. Бу, куанып, хатыны янына хәл белергә адъютантын юллый. Теге барып килә: генерал, түземсезлек белән: „Йә, күрдеңме, нинди?“ Адъютант: „Нәкъ үзегезгә охшаган, иптәш генерал!“ Генерал: „Кит инде!..“ Адъютант: „Әйе, үзе пеләш, үзе чөгөндер кебек кып-кызыл, үзе яман акыра!“ Безнең главком андый түгел. Тыныч кешегә охшый. Стройбат клубында офицерларны жыйдыртып, „киңәшмә“ үткәрде. Каравылларны мөмкин кадәр кыскартырга, сакчыларның санын мөмкин хәтле киметеп, алар урынына тиешле жирләрдә электр челтәрләрен тарттырып куярга һәм мина кырларын, төрле сигнализация эсбапларын булдырырга кушты. Әгәр дә берәр жирдә сигнал була калса, кизү торучы укчыларны жиңел машина яки вертолёт белән шунда ук жибәергә һәм тиешле чарасын күрергә! Акыллы карар. Тәрәккыять заманында ни-гә искегә ябышып ятарга һәм хәрбиләр санын арттырырга ди? Тәнәфестә ул ял итеп утырганда, без – берничә яшь офицер – янына ук килеп бастык. Маршалны көн дә күрмисен бит! Ул, безне аңлагандай, аны-моны әйтмәде, елмайды гына. Тужуркасында алтын йөгертелгән тугралы төймәләрен, Генштаб академия ромбигын һәм маршал тамгаларын, укалы, чигелгән погоннарын да жентекләп карадык. Крылов ха-

кында мондый сүз йөри иде. Имеш, аның элегрэк язылган аттестатына Хәрби министр – Советлар Союзы маршалы Ма-линовский болай язган: „Академии не оканчивал и в иных не нуждается!“ Күрәсен, соңрак, ничек булса да, генштаб ака-демиясен тәмамлаган!

Шәһәрчегебездә кунакханә төзелмәгән иде әле. Ул килү-гә, торакның бер подъездында өч бүлмәле фатирда анар-га кунакханә булдырдылар. Пинчук хатыны һәм башка ко-мандирлар хатыннары анда келәмнәр, пианино, кәнәфиләр һәм пәрдәләр кертеп, чәчәкләр жыеп жиһазладылар. Һәм маршалны шунда ашатып-эчертеп йөрделәр. Маршал белән Перхушководан ЛОР белгече килгән иде. Аның тагылып йөрүенең сере мондый икән. Ватан сугышында булачак мар-шал дошман снаряды шартлаганда контузияләнгән. Шу-л мәлне аның колак пәрдәләре ертылып канаганнар. Ярала-рдан соң колак пәрдәләрендә жөйләр барлыкка килгән, һәм алар сангырауланганнар. ЛОР белгече исә, шул колак пәр-дәләрен кокаин белән майлап, көн дә пневмомассаж („по Во-ячеку“) ясый икән. Маршал кокаинга ияләшкән булса ки-рәк...

Шул киңәшмәдә гарнизон һәм стройбат командирлары маршалга: „Безгә ДВО командующие бер дә булышмый!“ – дип белдергәннәр. Маршал киткәннән соң, көннәрнең бер-сендә биредәге тормыш хәл-әхвәлләре белән танышырга ДВО командующие генерал-полковник Крейзер килде. Кил-ми хәле юк, чөнки Крылов – хәрби министрның урынбасары

Һәм ВС депутаты! Крейзер – каратутлы гына бер яһүд шунда. Аның махсус пассажир вагонын тупикка кертеп куйдылар. Ул үзенә пешекчәсе, табибы, адъютанты һәм сакчылары белән йөри икән. Аның белән бер төркем өлкән офицерлар да килгән иде. Янәсе, сезгә нинди ярдәм кирәк? Дивизия округ жирләрендә булгач, аның иминлегә өчен ДВО штабы да жаваплы. Бигрәк оборона өчен һәм азык-төлек белән тәэмин итү өчен. РВ Крейзерга буйсынмагач, безнең аңарга исебез китмәде.

Жәй көннәрендә Мәрзия белән тирә-юньдәге урманга һәм бәләкәй генә тайга инешә буена сафланырга чыккаладык. Черкиләр һәм озынборыннар тынгылык бирсәләр икән!

Көз житүгә, Мәрзия хатын-кызлар белән, машинага утырып, ике мәртәбә гөрәждә жыярга барды. Икесендә дә зур чиләкләрен тутырып кайтты. Чистартып юдык һәм ваннада тәүлек буена жебеткәннән соң тозладык. Бик тәмле булды. Гөмбәләрне жыярга һәм хасиятләрен китереп хәстәрләргә икебез дә яратабыз. Гөмбәләренә карап, тозларга да, маринад белән пешерергә дә, табада кыздырырга да, ашын пешерергә һәм тозланган гөмбә уылдыгын аныкларга да була. Иренми дәрәс эшкәртеп әзерләсән, менә дигән файдалы ризык ул. Аларның рак чиренә каршы торырлык ниндидер матдәләре дә бар, диләр.

Тикмәгә генә чаганы кайнатып эчәргә кушмыйлардыр. Көзен жыйган гөмбәләр кыш көннәрендә бигрәк тансык тәгамгә әверелә. Беләләрдер инде, чит ил ресторанныңында

гөмбә ашы иткә караганда да кыйбатрак санала һәм кызыл балык уылдыгы белән бер исәптә тора! Кышка якын-тирәдәге май гөмбәләрен дә жыеп, маринад белән пешереп куйдык. Бу сап-сары гөмбәләр вак коймакларны хәтерлэтэләр. Кыш барысын да ашата!

Март азагында, туры килгән юлламаларны кулга төшереп, Одесса хәрби округының шифаханәсенә дэртлэнep ялга киттем. Чиләбедә тукталып, бер атна чамасы эти өендә кунак булып, аның алтмыш еллыгын уздырдык. Мәрзиянең туганнарына да барып, хәлләрен белеп килдек. Алар безгә юлга тозланган каз түшкәсен пешереп бирделәр. Ите бик тәмле иде. Чиләбедә ул чакта эле ачы жил бозланган урам карларын себерә, борын-колакларны чеметеп ала. Суыкка карамастан, барысы да исән-имин иде. Кәшифә балалар сырхауханәсендә эшли. Нажияне, ревмакардит белән чирлэгәндә, шунда дэвалаган. Соңрак Кәшифә, укып белемен арттырганнан соң, мөстәкыйль эшкә – Смольный бистәсенә фельдшер медпунктына күчте. Автобус белән йөрисе булса да һәм эше артса да, аңарга әйбәтрәк һәм иркенрәк, чөнки өстеннән карап торучы юк. Сырхауханәдә исә балаларны үгетли-үгетли, процедура бүлмәсенә ташый-ташый кулсыз калып арган. Ләкин анда белем һәм тәжрибә туплар өчен, эше бушка булмаган. Ата-аналары алдында абруе да артты хәзер. Аны таный башлаганнар...

Өченче апрельдә юлыбызны Одессага дэвам иттек, чөнки бишендә шифаханәгә барып керергә кирәк.

Поезд көнбатышка барган саен, яз кыяфәте артканнан артты. Таныш Урал тукталышларын, Уфаны, укыган ФАШ мәктәп бинасын дулкынланып карап уздым. Монда да эзләрем калган... Инде вагон баскычына асылынып түгел, ә жиһазланган йомшак купеда утырып барам һәм, биредә кашланып кичергәннәремне исемә төшереп, йөрәк әрнүен көчкә тыям. Минем дә мондый көннәргә ирешүем бар икән! Берәр танышым, бергә укыган дусларым күрсәләр иде хәерче рәвешендә монда укып йөргән ач татар малаен! Очрасалар танырлар микән медицина капитанын? Юк шул, берсе дә күренмәде. Тормыш барысын да күптән тараткан...

Украина жирләренә кергәндә, кар каралып эри башлаган иде. Юл буе саесканнар очрый. Менә юлыбыз тәмамлана. Одессада карның эзе дә юк. Олы, мәшһүр көньяк шәһәренең ничек ошаганын әйтеп торасы да түгел. Көн жылы, кояш нурларына күмелгән. Халык жәйге киёмнән. Гүзәл биналар һәм матур һәйкәлләр... Күңел үсеп китте. Биредә һава торышы Амур өлкәсеннән нык аерыла икән шул.

Шифаханәнең Уналтынчы Фонтан бинасында урнаштырдылар. Икебезгә дә ике агач сәкеле аерым бүлмә бирделәр. Балконы һәм тәрәзәсе диңгезгә карап тора. Боз бистәсеннән соң бу урынны оймак дисәң дә хак булыр. Янәшәдә Кара диңгез. Аны Мәрзия беренче мәртәбә күрә һәм шатланып елмая. Төкле аягың белән! Коену сезоны әле башланмаган. Ләкин яр буенда халык кызына. Трамвайга утырып, Тугызынчы Фонтан аша үзәк урамнарына йөрибез. „Фонтан“

исемле булсалар да, анда бернинди фонтаннар юк һәм бер-кайчан да булмагандыр. Элек шул тирэләрдә мичкәләп атлар белән халыкка су китерә торган урыннар булган. Кайберләрендә китергән суны тотарга таш „коелар“ да ясаганнар. Менә шуннан бирле „не фонтан“ әйтеме телгә керә дә инде. Берәр нәрсә килешмәсә, Одессада: „Не фонтан!“ – дип кенә жибәрәләр. Кала кибетләрендә азык-төлек мул. Каһарман вә курортлар каласы! Импорт шәраб-сыралар тезеләп тора. Без, кызыгып, кургаш башлы, озын шешәле „Сенатор“ исемле кара „бәрхет“ сыраны тартмасы белән авыз итәргә алдык. Берәз ияләшкәч, дингез янына кызынырга йөри башладык, ахырда, батырланып, суга кереп чумгалый да башладык. Чыдарлык. Пляжда әле халык аз, иркен һәм рәхәт. Шунда фотосурәتكә дә төштөк. Бер истәлек булып калды. Хәзер шул сурәتكә гажәпләнәп карыйм һәм яшьлегебезнең булганлыгына ышанып бетмим. Булды микән ул? Әллә төшемдә генә күренде микән? Ничек гомер тиз уза! Башта бетмәс-төкәнмәс кебек иде бит...

Өйләдән соң шәһәргә, киноларга чыгабыз. Безгә трамвайларда утырып йөрүе дә тансык. Дерибасов урамында сокланып йөрибез. Опера театры данлы бинасы, Дюк Ришелье һәм Пушкин һәйкәлләре, Куприн тасвирлаган „Гамбринус“ шәраб подвалы, Потёмкин баскычы, кәстәнәле француз бульвары, ботаника бакчасы һәм Шевченко исемендәге парк – барысы да безгә кызык. Граф Потоцкий сараенда булдык. Анда – картиналар музейе. Сарайның жир асты юлы дингез-

гэ чыга. Анда шэраб подвалы һәм шэраб фонтаны булган. Шунда кунак паннары күнел ачып, эчеп утырганнар. Кайберләрен үтереп дингезгә дә агызганнар. Хэзер дингез юлын тимер рәшәткә белән томалап япканнар.

Дингез портында зур-зур теплоходлар: „Моннан да күркәм, тылсымлырак илләр бар!“ – дип искәртәләр. Бәлки, кайчан булса да, безгә дә берсенә утырырга насыйп булыр!.. Дингез буйлап, пароходлар артыннан бертуктаусыз кычырышып, акчарлаклар оча. Бөтенләй бүтән дөнья! Без акчарлаклар түгел шул, теләгән жирләргә оча алмыйбыз, канатларыбыз киселгән... Аннары автобус белән экскурсиягә „кояшлы“ Молдавиягә киттек. Молдавиянең элекке мәркәзе Тираспольда мамалыга ашап (кукуруза ярмасы боткасы) тамак ялгап алганнан соң, Кишинёвка юнәлдек. Молдавия башкаласының урамнарын, кибетләрен карап, базарына кереп, үзәк ресторанында ашап, универмагта Мәрзиягә жәйге күлмәк алып, кичке ашка шифаханәгә кайтып киттек. Бик күнелле булды. Юл буге яһүд гид лыгырдап барды. Кишинёв безгә үзенчәлеге, тормыш итү яклары белән бик ошады. Бөтен жирдә бар нәрсә ике телдә язылган. Татарстанга үрнәк! Бу юлы да Кишинёв һәм Одесса универмагында, данлы „Привоз“ ларында кирәкле затлы киём-салымнар алдык, хәтта модага керә башлаган торшерга хәтле бар! Ялыбыз бик файдалы узды һәм күнелебездә тирән тәэсир калдырды. Бирегә тагы да килергә дигән уйны күнелгә салып, үзебезнен оябызга кайттык.

Шул елда полковник Наугадовны очратып, зуррак урынга күчерүен сорадым. Мондагы хезмәтнең әһәмияте беткән иде инде. Байтак тәҗрибәләр туплагач, олырак эшләр башкарасы килә. Сәләтемне яхшы тоям. Аннары исем-дәрәжәме дә үстерәсе бар бит...

Начальник белән сөйләшкәннән соң: „Хабаровскиның арьягында „51нче километрда“ өлкән табиб урыны бушый. Шунда медицина өлкәсендә тәртипле хезмәт оештыра алсаң, килештек дигән сүз!“ – диде. Менә ул башта ук үземә билгеләнгән урын, насыйп булгач, үземә кире кайта! Наугадов: „Власовны беләсенме, ул синең курсташың бугай?“ – дип сорайды. Белмәскә, ул бермәлне курс партөөшмасының сәркатибе дә булып йөргән иде. Яхшы укыды. Тыныч фигыльле, болай булдыклы күк күренә иде. Менә шуның лазаретында ятучы ике солдат төнлә, аптекасын талап, эчеп агуланганнар икән. Тикшерү башлана, тиешле чараларны күрмәгән һәм жавапсызлыгы өчен Министр приказына эләгә һәм эшеннән түбәнрәк төшерелә. „Миндә Америка частеның штаты булса, алай булмас иде!“ – дип акланган икән.

Бу сүзләре тикшерүчегә аеруча ошамаган. Үз эшен оештыра алмаганда, дошман армиясенә ишарәләве нигә кирәк булган диген! Ә теге солдат калдыклары эзләгәннәрен тапканнар. Шул кирәк дими, ни әйтергә?

Аның әйтүенчә, „51нче“ дә яшь медицина офицерлары эшләре турында эз уйлыйлар, күбрәк Хабаровскига барып күнел ачып йөрергә яраталар икән... Анысын һәм башкасын

да ничек тэртэлэрэнэ кертеп жайга салу эмэллэрен белэм. Менэ шулай, язмышым мине тагы шул якка тарта. Фатир мäsьälэсен белештем. Инде анда берничэ биш катлы йорт салынган. Шулай булгач, тэвэккэллэп, ризалыгымны бирдем. Ник дисэгез, ул якның табигате, ел фасыллары бу жирнекенэ караганда күпкэ әйбәтрәк – йомшак. Анда яңа елга хәтле диярлек озын, коры, жылы көз. Тайгада кыргый йөземенә, кедр чикләвекләренә хәтле үсә. Хабаровск базарының Свободныйныкына караганда аермасы чагыштыргысыз зур. Азык-төлөк белән тәэмин итүләре дә мулрак. Олы шәһәр тирәсендә тормыш яхшырак жайга салынган була. Кирәк икән, барып кайтырга да мөмкин ич. Аннары, иң мөһиме, вакыты житүгә, майор мәртәбәсенә дә ирешәсен. „Майор“ латинчадан зур, олы дигән сүз. Өлкән офицер разрядына керә. Майорның хезмәт халәте һәм айлык акчасы бөтенләй бүтән. Мәрзияне дә истән чыгарырга ярамый. Яшәгән жиребездән аның күңеле тәмам бизгән иде инде. Наугадов киткәннән соң, командующийның яңа урынга билгеләү боерыгын байтак көтәргә туры килде.

Наугадов кеше мәнфәгатьләрен кайгыртырга ашыкмый иде. Жиде тапкыр үлчәп, бер кисә. Үшәнрәк тә. Мәгълүм, көткән кешегә һәрчакта озак тоела. Анысы да бар. Беренче кар явып, ката башлаган жиргә ята башлагач кына, ниһаять, кирәкле боерык килә! Ул чакта Братаненко, демобилизацияләнәп, үзенең туган Ак Чиркәү шәһәренә бөтенләй күчеп киткән иде инде. Ул анда лаеклы ялына чыкканчы ук өй юнә-

теп өлгөргөн. Дивизия табибының вазифаларын исэ вакытлыча Панкратов үти иде. Эпидемиология курсынан күптән түгел генә укып кайткан кеше. Братаненко урынына бөтенләй кунакларга өметләнә. „Мин сине үземнең эпидемиолог урынына тәкъдим итәргә жыенган идем, ник китәсең? Бергә яхшы хезмәт иткән булыр идек!“ – диде. Билгеле, миңа монда да күтәрелерлек урын табылган булыр иде, тик, күнел ятмагач, кызыгы бетте. Мин мөстәкыйльрәк булырга телим. Әйтергә кирәк, М. М. Панкратов белән дә мөнәсәбәтләр без яхшы иде. Аның миңа бер усаллыгы да тимәде. Дөнъя күргән Alma mater шәкертләре ич. Братаненко да аттестациядә: „Эпидемиолог эшенә лаеклы“ – дип язган иде. Панкратов, начальство арасында йөрөп, шактый шомарды. Бәлки, ул әйткәнчә дә начар булмас иде, тик минем язмышым хәл ителгән инде, үкенергә урын калмаган. Дөрөсен әйткәндә, Панкратов бик булдыра алырлык кеше түгел, байтак вазифаларын минем жылкәмә аударып иде. Ә минем аның колы буласым килмәде. Ишеткәнәмчә, миннән соң ул да урынында озак утыра алмаган, каядыр көнбатышка күчкән. Уем рас килгән. Ләкин миңа, ул көнбатыш якларына ирешкәнчә, байтак кына көнчыгышта һәм Себердә ат урынына хезмәт итәргә туры киләчәк. Шунысы кызык, бу якларда офицерлар нинди генә урын биләп хезмәт итсәләр дә, әмма гел көнбатыш частыларына күчәргә омтылалар. Уралның бу якларын Тын океанга кадәр кыргый дип танийлар. Һәм сөеп бетермиләр. Бәлки, монда тумагангадыр, үз итмиләр... Урыслар

бу якларда, ни эйтсэлэр дэ, килмешэклэр шул. Кулларындагы песнэк белэн канэгатылэнмичэ, наман навадагы торна артыннан чапканнар!..

Хэбэр алууга куанышып, эйберлэребезне жыеп, күчү мәсь-элэсенэ керештек. Безнең илдэ гади кешегэ унай шартлар буламы соң? Станциябез янэшэдэ булууга карамастан, контейнерлар бүтэн – Бузули станциясендэ, егерме чакрым арырак. Эйберлэребезне йөк машинасына төяп, шунда киттем. Бузули эле ул ярымстанция генэ. Элек аңарга караучы да булмагандыр. Арырак, урман эчендэ ниндидер бэлэкэй ял йорты сыман нэрсэ бар. Эллэ инде түрэлэрнең ау йортлары? Малыбызны контейнерга бушатып, эйлэнep кайттым да, кирәкле эйберлэребезне үзебез белэн алып, Мәскәүдән Хабаровскига узып барган поездга утыргач кына тынычландык. Менэ йөк вагоннары белэн тулган, щeбёнка өемнэре белэн күмелгән Ледянаяны калдырып, Свободный – Серышево – Поздеевка – Возжаевка һәм Белогорскины да уздык. Поезд төн караңгылыгына кереп бара. Арып беткән гәүдэлэрне йокы басты. Таң атканда, без инде Хабаровскига килеп життек. Ашыкмый гына төштөк. Ашыгуның кирәге юк. Ияләшергә кирәк. Камыт бераз көтеп торса да, беркая китмәс. Мәрзиягә каланы күрсәтергә кирәк. Рестораннарда сыйланасы бар. Андый бэхет сирәк очрый. Такси яллап, кунакханәгә илтергә куштык. Ярыйсы гына кунакханәгә урнашканнан соң, тамак ялгарга һәм каланы карарга чыгып киттек. Биредә жылы иде эле. Чаганнардан яфраклар да коелып бетмәгән. Кәэф

күтәрелде. Табигатьнең тәэсире зур шул.

Гомеремнең тагы яңа сәхифәсе ачылырга тора. Мин ул ак тормыш битен пычратмый гына язып тутырачакмын!.. „Ерак Көнчыгыш“ исемле ресторанда иң татлы ризыкларны алып ашадык. Шулар арасында маринадлы трепанг салаты аеруча тәмле иде. Ул – ак гөмбә яки тозланган гөрөждә сыман ашамлык, „дингез кыярларынан“ хәстэрлэнгән нәрсә. Үзе алтынтамыр тамыры кебек шифалы. Инде менә нихәтле вакыт узуына карамастан, тәме һаман исемдә. Кибетләрдә эре Амур балыклары, башка тәм-томнар. Халык, урамнарны тутырып, киноларга, стадионга, базарга, Амур ярына агыла. Укучы шәкертләр, интуристлар байтак. Менә кайда халык яши икән ичмасам! Без дә шәһәрне кызыксынып карап йөрдөк. Киң, мәгърур Амур буена бардык. Таш белән ныгытылган яр буенда озак сокланып карап тордык. Арырак, югарыда – крайком кунакханәсе. Аргы якка кечерәк теплоход йөри. Биредә нихәтле ял йортларын, күңел ачарлык корылмалар төзөргә мөмкин. Рейн буйлары ише генә булмас иде! Кулла-на белмиләр шул. Үзләренә житкәч ярый инде...

Биредә язучы, ау белгече Арсеньев яшәгән, край китапханәсендә мемориал тактасы бар. Аның „Дерсу Узала“ сын укымаган кешеләр эздер дип беләм. Япон Акиро Курасава төсле киносын да төшергән иде. Бу якларда Иван Арамилев та булган. Аның „Солёная падь“ хикәясен, бик яратып, „Яңа дөнья“ журналында укыган идем.

Без шундый инде, үзебезнекеләрне юньләп белмәсәк тә,

ятларны ярыйсы белэбез.

Монда байтак кызык кешелэр яшэгэн һәм яши. Хэтта атаман Семёновның якын дуствы язучы Васильевны да гөнаһларын кичереп кайтардылар!.. Харбинда яшэгэн булган. Э ул „Харбин“ дигәннәре хәрбиләр сүзенә туры килә бугай...

Возжаевкадан һәм Ледянаядан соң әкияти дөньяга кәргән күк тоелды. Бузули – „боз иле“ түгел инде. Сулуларыбыз иркенәеп китте. Шәһәр безгә ошады. Монда яшәргә була! Ләкин безнең яңа торыр урыныбыз арырак – урман эчендә, чебен-черкиләр дөньясында. Ул дөньяда – Кору Этәдә яшәгәнәм бар, күнегәсе түгел... Әлегә канатланып, читлектән ычкынып котылган кошлар сыман, берничә көн булса да, рәхәтләнәп, ирекле кешеләр арасында яшибез. Шулай, кайчакта дөнья безгә дә елмаеп куя. Күңелләребез гел юньле калада яшәргә омтыла. Шәйләгәнәгезчә, замана чиреннән икебез дә азат түгел. Кайчан булса да, бәлки, теләкләребезгә ирешербез әле. Өметөбезне өзмик. Өметсез – шайтан, диләр.

Берничә тәүлектән соң телефон аша хезмәт итәсе урыннан машина чакырттым. Ике сәгатътән соң УАЗ-450 машинасы белән полк медпунктының начальнигы капитан Гарновский безне алырга килеп житте. Таныштык һәм, утырып, шәһәрдән вокзал яныннан борылып чыгып киттек. „9нчы“ чакрымнан (элементә полкы урнашкан жир), Кара елганы, Князе Волконканы (сөрелгән декабрист утары) һәм Апастасьевка авылын узып, „51нче“ чакрымга килеп төштек. Калкулык сыртында селикат кирпичтән дүрт кенә биш катлы

йортлар салынган, астарак бишенчесе төзелеп бара. Фатир житмэгәнлектән, байтак офицерларның гаилэләре эле Хабаровск кырындагы бер баракта яшиләр. Инешнең арьягында – стройбат шәһәрчеге. Салына башлаган йорттан түбәнрәк бер чакрым узсаң – округның элемтәчеләр ротасы, алардан арырак шактый зур күл һәм аннан да арырак Амур борылышы. Анда – балыкчы нанайлар авылы. Тирә-юньдә – урманлы калкулыклар. Ул калкулыкларны монда „сопкалар“ диләр. Вакытлыча урнашырга бишенче катта буш бер бүлмәле фатир тәкъдим ителәр.

Беренче катта ике бүлмәле фатирдан майор Сөмин топчан менгезде. Анда – гаиләләр өчен медпункт кебек нәрсә, һәм шунда хатыны табибә булып эшли. Алар икесе дә дивизия штатыннан. Дивизия штабыбыз Биробиджанда урнашкан. Ире – монда дивизия ОКС бүлегенең махсус күзәтүчесе, стройбатка тиешле биналар эшлэтә. Санинструкторлар урындыклар һәм утын керттеләр. Фатир мичле, ә ванна бүлмәсендә су жылытырга титан куелган. Аны да ягып жылытасы. Мәрзия беренче катта ике бүлмәле фатирда урнашкан кибеткә азык алырга керде. Ә мине Горновский командир һәм табиблар белән танышырга алып китте. Ул Ленинградның Беренче медицина институтының хәрби факультетын тәмамлаган, Тын океан флотында хезмәт иткән. Минем яштәге жор белорус. Ике кызы бар. Сугышчан эзерлектә торучы дивизияләребез арырак, урман эчендә – сопкалар арасында. Казармалар, дивизия медпунктлары, ракета ангарлары һәм

аларның жибәрү өстәлләре дә шунда. Полк штабы вакытлыча беренче дивизиядә, ә аның КПсы бирерәк. КП ярым жиргә күмелгән бетон бункер булып чыкты. Өстән кәсләр белән капланган. Командир бункерда иде. КШУ бара икән. Кагыйдә буенча, рапорт биреп таныштым.

Командир – подполковник Г. Пупков. Ул да монда яңа кеше. Юаная башлаган тыгыз бәдәнле, сөйләшергә жайлы урыс. Пупков элек мотопехотада комбат булган. Соңыннан, Мәскәүнең Фрунзе исемендәге командирлар академиясен тәмамлаганнан соң, ГДР армиясендә киңәшче вазифасын үтәгән. Бирегә килгәнче, Самборда (Галиция) урта ракеталар полкында командир урынбасары булып та өлгергән. Шактый тәжрибәле, хезмәтчән кеше. Теге бишенче йортка, подъездның икенче катына урнашканнан соң, гаиләләребез белән дуслашып та киттек. Ике укучы кызлары бар иде. Хатыны украинка. Үзе авыл малае, Вятка ягыннан бугай. Сугышта да берәз катнашкан. Аңардан кайбер кызык мәгълүматлар ишетергә туры килде.

Үзе сөйләгәнчә, Мәскәүдә укыганда, анарга ЦДСА бинасында маршал Будённый белән бер очрашуда булырга туры килгән. Академия тыңлаучыларын һәм курсантларын ул чакларда мәжбүри рәвештә „очраштыра“ торган гадәتلәр бар иде. Шул очрашуда Будённыйның „Үткән юл“ китабының икенче томы чыгу унаеннан укучылар белән фикер алышу уздырылган икән. Шунда карт маршал, кызып: „Мин боларны да кылыч белән чабып, тегеләрне дә тураклап тар-мар

иттем!“ – дип сөйлөгөндө, залдан бер казак сугышчысынын тавышы ишетелә: – „Сэмэн, син берүзең генә тураклаганда, без кайда булдук соң?“ – дип. Маршал мин-минлеккә бирелеп арттырып жибэргәнөн абайлап тынып кала. Аңарга сораулар бирэ башлылар. Залда тагы картайган бер отставкадагы өлкән офицер, торып: „Семён Михайлович, әйтегез эле, зинһар, ни өчен сез безне 37 нче елда утырттыгыз?“ – дип сораган. Будённый, дорфаланып: „Ни өчен утыртканны мин шәп беләм, ә менә нигә чыгарганнарын эле дә аңлый алмыйм!“ – дигән. Ул байтак нәрсэләрне аңламый да калган, ахры. „Ә маршал Тухачевскийны нигә аттырдыгыз?“ – дип сорау бирүчегә дә, – „Тапкансыз, ниткән маршал булсын ди ак пирчәткәләр киеп йөрүче һәм скрипкада уйнаучы адәм?“ – дип жавап кайтара.

Күрәсең, фикерләре белән Бериядән артык аерылып тормаган. Ә без сабий чакларыбызда, „Пионерская правда“ ны укып, Ворошилов һәм Будённый белән горурлана идек. Алар турында матур жырлар жырлый идек. Ә алар исә бик күп күренекле хәрбиләрнең башларын сатканнар! Бермәлне РВ гаскәрләреннән егермеләп алдынгы солдат-сержантны, хезмәтләрен хуплап, Будённый белән очрашырга дачасына алып баралар. Ул, аларны аталарча кабул итеп, байтак сөйләшә, атына атланып, кылычын да айкап ала.

Аннары телгә алынган атларын бүлөк итеп өлөшә. Солдатларга тәэсире тирән була. Частьларга кайтып, башкаларга да сөйлиләр. Андый тамашалар хәрбиләрне патриотик тәр-

биялэу максатыннан оештырыла да инде. Шул ук чорда РВ гарнизоннары буенча Главпурдан, махсус лектор вазифасын үтэп, үз вакытында бик данлы Соколов-Соколёнок фамилияле генерал йөри иде. Ул – Гражданнар һәм Бөөк Ватан сугышлары каһарманы. Нилэр белән генэ бүләкләнмэгән! Батырлыгы өчен яшь вакытында ук „Соколёнок“ кушаматын такканнар.

Увольнениеләрдән дә мәхрүм ителгән солдат-сержантларның рухларын күтәрер өчен, андый очрашуларны еш оештыралар иде. Ул „51нче“ гарнизонда да булды. Шундый танылган кеше булса да, безгә моңарчы аның турында берни мәгълүм түгел иде. Дан дигән нәрсә тиз онытыла икән. Кем белә аны хәзер? Шулай булгач, дан артыннан куып йөрисе түгел. Кирәк икән, ул сине табар!..

Пупковка мин ошадым булса кирәк, моны мин беренче минутлардан ук сиздем. Соңыннан да ул, миңа ышанып, һәрчакта ихтирамлы булды, бер ниятемне дә кире какмады. Командир белән бердәмлектә хезмәт итү бик мөһим нәрсә. Моны башкалар да күреп „мыекларына чорныйлар“. Хәзер инде Пупков – отставкадагы генерал. Ракета гаскәрләре илгә күп кенә генералларны үстереп бирде.

Полкыбызда ике дивизия. Өченчесен оештырмаска булганнар. Дивизиядә урта ракеталар белән коралланган өч батарея. Алар АКШның Окинавадагы хәрби базаларына төбәлгәннәр. Билгеле, бу бик зур серне кайбер офицерлар гына белә һәм ул хакта сүз йөртмиләр. Дивизиянең штабы,

клубы, казармалары, вакытлыча медпункты – стройбатлардан калган жыелма агач щитлардан. Ашаханэ – кирпичтән. Ялгыз офицерларга медпункт һәм ике катлы тулай торак сала башлаганнар. Элегә полк медпункты да дивизиянеке белән бергә. Штат белән шунда таныштым. Икенче дивизиянең табибы – минем курсташым лейтенант Александров, э беренчесенеке – лейтенант Стецюк, кече таиб – лейтенант Глятман, РТБ табибы – капитан Бескоровайный. Ике фельдшерыбыз, аптека начальнигы, шэфкать туташлары, лаборантка һәм санинструкторыбыз бар. Теш табибының урыны буш. Менә кемнәр белән хезмэт итәсе. Өстәвенэ өч санитар һәм йөк машинасы белән ДДАбыз бар. Димәк, хужалыгыбыз шактый зур.

Полк штабы, складлар, автопарк, полк медпункты, клуб, кунакханэ, балалар бакчасы сала башлаганнар. Сигезьеллык мәктәп булачак. Болар барысы да шәһәрчегебез кырыенда. Уңайлы.

Стецюк – академиябезне яңа гына бетергән кеше, ниндидер совпартократлар улы.

Бескоровайный Куйбышев мединститутының хәрби факультетын тәмамлаган. Глятман – Махачкаладан. Хәрби хезмәттә яңа кеше. Бескоровайный моңарчы Сахалин утравында – Корсаковода мотопехотада хезмэт иткән. Яка астына салгалый. „Бездә кызыл балыкны этләр дә ашамыйлар иде!“ – дип сөйләргә ярата. Аны невхлар кышка киптерэләр һәм „юккола“ дип атыйлар икән. Стецюк, аның белән дуслашып,

авызына гына карап тора. Горновский белән килеп кергәндә, машина йөртүче солдатларга хәтле мине көтеп утыралар иде инде, һәм барысы да бердәй сынаулы күзләрен миңа текәделәр.

Халык байтак икән. Бескоровайныйның санитар машинасыннан гайре берни юк. Ул да полк медпункты ичәндә. РТБ солдатлары дивизияләрдә. Аларны дивизия медпунктлары тәэмин итәләр. Шулай булгач, ул минем карамагыма керә. Ни уйлаганнары турында сизенәм. Кызыксыналар, шикләнәләр. „Ярый, эшебез уртак, бер-беребезне аңлашып, йөкләнгән бурычларыбызны төгәл үтәп, яхшырак хезмәт итәргә тырышык!“ – дим. Шулай дими, ни әйтим? Инде болар белән берләшеп, жиңнәрне сызганып жигеләсе генә кала. Хәзер мин алар өчен дә җаваплы кеше.

Танышып, сүзне кыска тотканнан соң, җыенны тараттым. Александров, санитар машинасына утырып, моннан ун чакрым арырак урнашкан дивизиясенә китте. Аннан да арырак округ штабының яшерен запас КПсы гына.

Полкның халәте аңлашыла башлады. Биредә майтарасы эшләр чамасыз күп икән. Казык кагудан башлайсы дисән дә ярый. Граждан медикларына караганда, хәрби медикларның беренче планда күпкырлы профилактика мәсьәләсе тора. Шулай булгач, офицерларның һәм солдатларның саулыкларын тикшереп, тиешенчә тазарту чараларын күрәсе, гаилә әгъзаларына да ярдәм итүне үз өстебезгә аласы бар, чөнки гади генә инъекция-процедураларга алтмыш биш чак-

рымга йөрмәсләр ич! Иң мөһиме – йогышлы чирләр эпидемиясеннән саклану. Кизү торучы частьны эпидемия аягыннан екса, Ибәт абыенны әйттерерләр! Аннары, мондый частьларда зарарлы һәм хәтәр эшләр байтак. Аларны үткәргәндә, ул-бу булмагае дип, даими күз-колак булып торырга кирәк. Барча бина-объектларны безгә стройбат төзи. Өйрәнчек солдатлар кайбер эшләрне, миннән киткәнче – иясенә житкәнче дигәндәй, аннан-моннан гына әвәлиләр. Медпунктларыбызның төзелүен дә даими күзәтергә туры килә. Авыз ачып калсаң, аннары иза чигүең ихтимал. Билгеләнгән көнгә тапшырасы эшләрә төгәлләнмәсәләр дә, актларына кул куйдыртмакчы булып маташалар: „Аннары бетерербез!“ – дип. Бетерерләр, көт! Нык торырга туры килә. Өч яна медпунктка округ медокладынан тиешле жиһазлар, прибор-аппаратлар яздырып аласы бар. Ашханәләрнең, казармаларның, өч шәһәрчекнең арулыкларын кайгыртып, тикшереп торасы бар. Өлкән табиб – үз өлкәсендә милиционер да, прокурор да, эпидемиолог та, эшләрне оештыручы житәкче дә! Бөтен башкарасы эшләрне күз алдына китерәм дә, хезмәттәшләрем белән башкара алуыма нык ышанам. Ниятләрем пакь, белемем һәм тәжрибәм житәрлек.

Яңа кешене көтеп кенә торган сыман, эшлисе эшләрә бирәк күп жыелган. Элекке өлкән табиб Ушаков (медицина флоты офицеры) бүгенгесен һәм иртәгесен кайгыртып, баш ватып маташмаган. Моннан ычкыныр ягын гына караган. Әйтерсең бүтән жирдә эшләрә кирәкми! Ахырда жаен

табып тайган. Житэкчеләренә карап, башка медицина офицерлары да юлдан язып беткәннәр диярлек. „Солдат йоклый – хезмәт бара!“ дигән яраксыз әйтемгә буйсынганнар, күрәсең. Ничек тә этеп-төртеп, үзләрен ялыктырмый-борчымый яшәргә тырышканнар.

Кичке алты житүгә, беркемнән дә рөхсәт алмыйча, Александров, санитар машинасына утырып, хатыны янына Хабаровскига, ә аның артыннан өйләнмәгән Стецюк та трай тибәргә элдерәләр! Гаиләсе монда булса да, Бескоровайный да алардан калышмый. Дивизияләре һәм РТБ табибларсыз кала. Ул-бу була калса, аларны эзләп кара! Икенче көнне арып-талып, еш кына махмырдан да арынып бетмичә, сәгать тугызга-унга көчкә дивизияләренә киләләр һәм ял итеп алу форсатын эзли башлыйлар. Ә инде ялга шимбәнең төшкә ашын ашагач ук ычкыналар. Бу инде калганнарның жылкәләренә салыну дигән сүз. Катлаулы медицина вазифалары фельдшерларына һәм санинструкторларына кала. Ә алар инде чамалы белемнәре житкәнче генә эшлиләр һәм еш кына миңа шылтыратырга мәжбүр булалар, чөнки фатир телефоны миндә генә. Горновскийның һәм Глятманның телефоннары юк. Төнлә дә тынгылык юк. Бескоровайный исә, хезмәتكә китәсе никрут егет кебек мутланып, кунак рәвешендә яши. Аның РТБ солдат-офицерлары безнең ашханә – медпунктларга беркетелгәннәр. Аларны тәэмин итү дә безнең жылкәдә. Жора Бескоровайный байтак вакытын Стецюк белән беренче дивизиядә үткәрә һәм, эш вакыты дип тормый, ара-

кы чөмергәли. Стецюкны да шул тәмам аздыра язган. Кызурак Горновский боларны жиңә алмый аптырап йөри. Эчелешле буласы да килми. Кушканын кече табиб Глятман гына карышмый эшли. Анысы да инициативасыз. Наугадов: „Аларны „кулга“ ала алырсыңмы?“ – дип, тикмәгә генә сорамаган икән. Өч УАЗ һәм бер ГАЗ санитар машиналарының бер генә көпчәкләрендә дә шомарып тузмаган покрышкасы юк! Машиналарны аяусыз үз мәнфәгатләрәнә арлы-бирле йөгертә-йөгертә, еллык лимитларын ярымзаяга сарыф итеп, тәмам жимерелер хәлгә житкәргәннәр. Автобус йөрүенә карамастан, үзләрәнә шәхси машиналары урынына кулланылар. Кинәт каты чирләп киткәннәргә ашыгыч ярдәм итү хезмәте тәртипкә салынмаган. Санинструкторлар шундый мәлләрдә табибларын эзләп интегәләр. Гаилә әгъзалары – олысы да, кечесе дә бер Сөмина карамагына калдырылганнар. Теш табибына һәм башка белгечләргә күрсәтер өчен, авыруларны көн дә икешәр машинага утыртып, ямщиклар хәленә төшөп, Хабаровскига – хәрбиләр поликлиникасына илтәләр. Анда барып кайтырга теләүчеләр чиратка языла. Чират кыскармый. Хатын-кызларны гинекологка күрсәтергә дә, бала табарга да калага илтәләр. Биредә, мондый эшләрне жайга салыр өчен, бернинди чара да табылмаган. Шулай булырга тиеш тә дип уйлыйлар. Рентген, ЭКГ, гаиләләр өчен аптека һәм балалар бакчасы – берсе дә юк. Боларның барысын да башымнан вә күңелемнән үткәреп, авыр шартларны жиңеләйттер, эшләребезне жайга салыр, унай чаралар тудырыр өчен,

эмәлләр эзли башладым. Бер атна үтүгә, барысына да төшендем. Ниләрдән башларга соң? Элбәттә, тәртиптән! Корыч тәртип урнаштырмасаң, бернинди эш тә майтарып булмас!

Шундый карарга килгәч, беренчедән, берсен дә рөхсәтсез Хабаровскига чыгармаска булдым. Кашык ашаганда кирәк була ул. Частьлары монда булгач, алар да бергә булырга тиеш түгелме? Бу ниятемне катгый рәвештә шунда ук гамәлгә ашырдым. „Яңа себеркенең“ себерүе кайберәүләргә ошама-са да, нишләмәк кирәк? Безне монда, акча түләп, уен өчен жыймаганнар бит!

Александров рөхсәтсез, санитар машинага утырып, Хабаровскига китеп карады-каравын. Ләкин финанс бүлеге аша машина һәм бензин өчен акчасын каерып алып, үзенә шелтә биргәннән соң шып тынды. Бу бүтәннәргә дә сабак булды. Нигә эле житлеккән кешеләргә нәни балаларны үтетлэгән күк төчеләнәп йөрергә? Алар бит рәсми урын биләп торалар һәм йөкләнгән вазифаларын яхшы беләләр. Икенчедән, санитар машиналарны, шул исәптән РТБныкын да, турыдан үз карамагыма алдым. Аларның табиблары белән кизү тору графикларын төзеп, командирга кул куйдырдым. Шунның белән, моннан ары һәр тәүлек буена автопарктан машиналарның берсен генә чыгарырга рөхсәт ителде. Элек „эте дә, бете дә“ дигәндәй, ул машиналарның лимитларын туздырып, кирәкмәгәнгә утырып йөргәннәр. УАЗларның лимитлары исә елына 8 мең, ә ГАЗныкы 12 мең генә. Хабаров-

скины бер тапкыр гына эйлэнep кайту да кимендэ йөз илле чакрымга төшө. Кайбер кечерэк начальниклар, үз машиналарының лимитларын саклап, медофицерлар белән дә исплэшми, санитар машиналарын жигэргэ иялэшкәннәр. Кешенеке жәл түгел! Юк инде, нәфесләрeн кискен өзэргэ туры килдe. Һәр эйбернең хужасы бар, узынмыйрак торсыннар! Бигрәк РТБ һәм икенче дивизия машиналарын туздырганнар иде. Яңа тәртип урнаштыргач, РТБның командиры полковник Наумов: „Безнең УАЗ ватылган, график буенча кизү торырга бирә алмыйбыз!“ – дигән булган иде. Ләкин мин, бер дә исем китми: „Ярар, алайса, авыруларыгызны ашыгыч рәвештә госпитальгә илтергә үзегезнең жиңел машинагызны бирерсез!“ – дигәч, алмашка урынбасарларының машинасын бирергә һәм УАЗны кичекми автозаводка төзәтергә озатырга мәжбүр булды.

Шунда Бескоровойныйны үз санитар машинасына хужа була белмәгәнe өчен сүктем. Өченчедән, икенче дивизия машинасын төзәтергә жибәрүен, яңа УАЗга вә покрышкаларга заявкaлар юллавын сорадым. Кешенең гомере кыл астында булганда, машинаң ватылып юлда тукталса нишләрсең? Адәм гомере белән шаярырга ярамый бит! Дивизиядән покрышкаларны төрлe сылтаулар табып бирмәскә маташканнар иде. Алар анда яңаларын, ялагайланып, начальствонын „газикларына“ куярга тырышалар, вакытлары чыкмаса да.

Хәрби округның „Суворовский натиск“ (без аны „Суворовский нажим“ дип атый идек. Редакторы яһүд Шапа иде)

гэжитенэ усал мөкалэ язгач, Биробиджаннан дивизиянең ав-
то-трактор бүлеге начальнигы көпчөк резиннарын, машина-
га төяп, үзе китермәсенме! Түрәләрнең дәрәжәләренә ка-
рамай, хакны ярып дөрөс кылсаң, барысы да хәл ителәчөк
икән!

Дүртенчедән, моңарчы монда булмаган хәлне – табиб-
ларның тәүлекләп график буенча кизү торуларын гамәлгә
керттем. Анысын да Пупков хуплады. Үземнән башлап, һәр
офицер (алты кеше) башта беренче дивизия медпунктын-
да, ә соңыннан ПМБда тәүлекләп кизү тора башладык. Бе-
рең кизү торганда, калган бишебез төнлә тыныч йоклый.
Йөкле хатыннарны бала табаргамы, берәрсенә ашыгыч опе-
рация ясатыргамы, кизү торучы табиб, карап, калага илтә.
Мондый хәлләр, язылмаган кагыйдә буенча, күбесенчә төн-
лә була. Кайбер төнне округ госпиталенә (алтмыш чакрым)
икешәр мәртәбә барырга туры килә. Шул сикәлтәле юлдан
миңа башка йомышлар белән дә күп мәртәбә, буыннарымны
какшатып бетергәнче йөрергә туры килде. Ә өлкән табиб-
ның йомышлары күп була. Госпиталь юлын да таптыйсың,
округның медбүлегенә дә, корпус штабына да, өлкә сәла-
мәтлек бүлегенә дә барасың. Әле мин килгәндә, полкыбыз-
ның бер өлеше елдан артык Князе Волконкада аерым хужа-
лык булып яшәде. Аларга да байтак күз-колак булып йөр-
дем. Князе Волконка белән полк арасының юлын жәй вакы-
тында миңа берничә мәртәбә командир аша грейдер белән
тигезләтергә, ә кышын көртләрән кырдырырга туры килде.

Ул юлның газабын байтак күрдем. Бер мәлне кыш уртасында Князе Волконкага житәрәк бер бичара хатынга, „кендек әби-се“ булып, бала табарга булыштым. Төн уртасында беренче йортның ишеген кагып, баланы юып-биләп, анасына биреп, чәй эчертеп, юлыбызны дэвам иттек. Андый очракларга машинабызда аерым сандыкта бөтен кирәкле әйберләребез бар иде. Кышын һәр санитар машинага хәтта берәр бәйләм коры утын да салдырта идем! Юл хәлен алдан шәйләргә кирәк ич!

Әлегә һаман бишенче катта яшибез. Багажыбыз да озак көттермәде. Экренләп гарнизонда медицина эшләребез жайланды. Моны сизми калмаган кеше булмагандыр. Табиблар үзләре дә үзгәрешләр белән канәгать иделәр. Заводка озатылган машиналарыбыз да яңарып кайтты, беренче дивизиягә яңасын да бирделәр. Тәртип булганда, барысы да үз нәүбәтендә эшләнә икән!

Бишенче мәсьәләне дә чишәргә керештем. Офицерларны һәм солдатларны елына ике, гаилә әгъзаларын бер мәртәбә рентген аша үткәрергә кирәк. Бу эшне башкарыр өчен, округның Күчмә рентген кабинетын сорап китерттем. Ләкин ул елына бер тапкыр гына килә ала. Анда да сиңа кирәгенчә торып эшләми. Округта бер без генә түгел бит! Бүтән чара табарга – үзебезнең рентгенкабинетны булдырырга кирәк, дим. Ничек инде хәзерге заманда рентгенсыз яшәргә?

Округ госпиталенәң житәкчеләре белән сөйләшеп, кече табиб Глятманны рентгенолог һөнәрен өйрәнәргә өч айга рентген кабинетына юлладым. Арон моңа бик риза иде.

Яһүдлэргә укырга гына булсын! Пупков белән киңәшеп, рентген кабинеты хәстәренә керештем. Ул үзем урнашкан йортның башында беренче катта ике бүлмәле фатирны бирде. Йортта яшәүчеләргә „х“ нурларының зарары тимәсен өчен, фатирның түшәм-диварларын барит измәсе белән сылап акларга кирәк, ә анысы биредә юк. Кыйммәт нәрсә.

Барит измәсен сорап, РВ штабына яздык. Шакыган кешегә ишекне ачалар, ди бит. Бер ай чамасы узганнан соң, ул измә белән кечкенә контейнер килде. Аны шунда ук сыладык. Бусы булды. Инде хәзер округ медскладынан, безгә штат язуы тиеш булмаса да, рентген аппаратын һәм тиешле бөтен жиһазларын баш рентгенолог аша юллап аласы калды. ВМО начмеды һәм баш рентгенолог белән сөйләшкәч, аларны да яздырдым.

Горновский бөтенесен йөк машинабызга төяп алып кайтты. Медтехникадан белгечне чакыртып, аны тоташтырып, көйләп тә куйдык. Глятман якшәмбе көннәрендә кайтып, кызыксынып йөрде. Эш урыны инде анык. Ул укудан кайтуга, Стецюкны ун көнгә ЭКГ серләренә төшенергә шул ук госпитальгә ЭКГ кабинетына юлладым. Медпунктларыбыз да төзелеп бетеп бара. Күңелем үсә. Эш артыннан эш арта. Ә эш ул бит эшләүчене сөя.

Хәзер хатын-кызларны тикшерергә лаборанткасы белән округ гинекологын шәһәрчеккә инәлеп чакырдым. Ул чакта округның хәрби гинекологы кыскартылмаган иде әле. Аңарга бездә хатыннарны ике көн буге карарга туры килде. Авы-

руларның исемлекләрен төзөп, дәваланырга юлламалар бирдек. Шулай бик мөһим эшнә башкардык.

Декабрь башында кулыма „Океанск“ шифаханәсенә хатын-кызлар юлламасы эләкте. Теләп баручылар булмагач, Мәрзияне жыендырып озаттым. Тагы бер дәваланып кайтсын әле ятим үскән бала, дим. Башкаларны гына дәваларга димәгәндер! Кызганыч, шул якларда хезмәт итсәм дә, үземә „Океанск“ та ял итәргә туры килмәде. Шулай Тын Океан шифаханәсен татымый калдым. Гарнизоныбызда поликлиника булмагач, барысы да безнең өскә салыналар. Хатын-кызларга алтмыш чакрымдагы Хабаровскига суык кышларда, балаларын калдырып, автобуска утырып дәваланып йөрергә читен. Бу мине дә борчый, уйландыра башлады. Үзем гинекология фәннә академиядә яхшы өйрәнгән идем. Бескорвайный хирургия курсында укыган, ә Сёмина – эчке чирләр белгече. Шулай булгач, үзөбезнең төп эшләребездән тыш, икешәр сәгать һәркайсыбыз аерым фән буенча хатын-кызларны медпунктта кабул итеп дәвалый алабыз. Шулай иттек тә. Үземнең өстемә гинеколог вазифасын һәм горздрав бүлегеннән бер шәфкатә туташы штатын юллап алдым. Моңа аптека базасыннан дарулар да китереп сату вазифасын йөкләдем. Шулай аптекалы да булдык. Ул урынга бер офицерның элек акушерка булып эшләгән хатынын алдым. Шуннан соң беренче тапкыр хатыннарын кабул итәргә килдем. Ләкин башта алар миңа күренергә оялдылар.

Ишек төбәндә жыелып, керергә базмый, бер-берсен кы-

стап тордылар. Тик бүтән чара юк бит. Ахырда Кустовның хатыны: „Әй, кызлар, безнең ишеләрне күрмәгәнмени ул, ни булса, шул булыр!“ – дип, ишекне каерып керде. Мин, ишетсәм дә, аны-моны сиздермәдем инде. Карадым, шунда ук шәфкать туташына ничек эшлисен күрсәтеп бирдем. Әрсез Кустовадан соң хатыннар бер-бер артлы, кызарып, башларын күтәрми генә күренергә керә башладылар. Кулымнан килгәннәрен дөваларга монда калдырдым, ә калганнарын Хабаровскига юлладым. Менә шулай шәһәрчегебезнең тормышын шактый жиңеләйттек.

Мәрзия шифаханәдән кайтканчы, йортлы булдым. Янагына төзелеп беткән йортның икенче катыннан ике бүлмәле фатир алдым. Фатир бик күркәм. Тәрәзәләре ике якка карый. Солдатларыбыз белән әйберләрне ташыдым. Күченгәндә йорт әйберләре күп булып күренә, эт булып арыдым. Күченгәнче, идәннәрен янадан буюткан идем. Фатирның батареялары бар, суык су кертелгән, канализация үткәрелгән. Котельный жылыта башлады. Аш бүлмәсендә плитәле мич. Ванна бүлмәсендә суны титан белән жылытасы. Бәдрәф янәшәдә. Тагы нәрсә кирәк? Рәхәтләнәп яшәргә була. Ишек ашагына гаиләсе белән Пупков урнашты. Димәк, безнең белән аралашып яшисе килгән! Бу подъездга башкаларны да сайлап кына керткән. Дүртенче катта Горновскийлар, ә бишенчесендә лаборанткабыз Есько ире һәм кызы белән. Бездән түбәнрәк тагы бер йорт салына. Анысы төзелүгә, Хабаровскидан бөтен офицерларыбыз күчеп бетәчәк. Сигез сыйны-

флы мэктэп беренче сентябрьдэн үк эшли. Анда район аша медпункт ачарга булыштым. ПМП аптекасыннан үлчәү-мазар, бикс, шприц-стерилизаторлар һәм башка кирәкле әйберләр бирдерттем. Шәфкать туташы инде эшли башлады. Димәк, гарнизонның тормышы бу яктан да жайланды. Клуб, кунакханә, балалар бакчасы, кибет (клубтан гайре барысы да бер бинада) ачык диярлек. Шәһәрчегебез күз алдында матурлана. Офицерлар гаиләләре белән танышып, дуслашып киттеләр, бер-берсенә кунакка йөрешә башладылар. Яңа ел бәйрәмен, жыелып, Горновскийларда уздырдык. Мәрзия бишенче гыйнварда гына кайтты. Аңарга яңа фатирга кайтып керүе күнелле булды. Берәз дөнья күрөп, кәефе күтәрелеп кайтты. Керогазыбыз көйләнгән, керосин һәм утын бар. Су жылытып, ваннада юынып кинәнәбез. Искечә Яңа елны каршыларга Владивосток күчтәнәчләре – эре балык консервасы бар. Менә дигән салат ясарга була!

Сирәк булса да, якын-тирәдәге балыкчылар яңа гына тотылган балыкларын китереп саткалыйлар. Мәрзия бик теләп ала, балыкчылар бистәсеннән көздән берничә пыяла савыт тозланган кызыл балык уылдыгын сатып алдык. Шуларда уылдыкны һәм кызыл балыкны кулдан иркен алып була иде әле. Кибеттә дә какланган һәм тозланган горбуша-кеталарны саталар иде.

Октябрь аенда елгалар балык белән кайный. Шулар чакта бөтен халык кышка балык һәм уылдык хәстәрләргә керешә. Шунның белән дан тота да инде бу як. Бескорвайный әйтүен-

чә, Сахалинда, имеш, кызыл балыкны этләр дә ашамый! Хәзер анда да хәлләр хөртиләнгән дип ишеттек. Үзөбезнең хәлгә килгәндә, тозланган гөрөждә һәм шампиньоннар үзөбезнеке. Бәрәңге, кәбестә, помидор һәм суган Хабаровск базарынан килә. Тик менә кечкенә кибетебездә һәрбер нәрсәгә чират торасы. Анысы Мәрзия эше. Чиратсыз тормышыбызны күз алдына да китерү мөмкин түгел. Чиратлар Советлар иленең визиткасы.

Гыйнвар аенда полк житәкчеләре белән бергә күнел ачарга – Хабаровск каласына Мәскәүдән килгән „Диксилент“ концертын тыңларга бардык. Аның ише ретро эстрада ансамбльләре оешып үрчи башлаган чак. Күнелле булды. Дәртләнеп, автобусны яңгыратып, юл буе жырлап кайттык. Сирәк булса да, андый күнел ачуларны гарнизоннарда замполитлар оештыргалыйлар иде. Соңыннан, югары командованиенең таләбенә колак салып, мәдәният министры Е. Фурцева эмере буенча, Мәскәү артистлары шактый еш килә башлады. Байтакларын күрергә насыйп булды. Мәгълүм, андый тамашалар, аулак һәм ябык гарнизоннарда хезмәт итүче гаскәриләрнең рухларын күтәрер өчен, махсус оештырыла. Үзәк мәдәният сулышын берникадәр тоеп торырга мөмкинлек бирәләр. Тик татар ансамбльләре генә килә алмады. Югыйсә татар яшәмәгән жир юк. Бездә дә маңкорт Дамир Белов һәм ГСМ начальнигы Кадыйров хезмәт итә. Ял көннәрендә, гадәтгән тыш берәр хәл булмаса, атнасына бер тансык йокыны туйдырып, шәһәрчек тирәләрендәге урман

аланнарына хавага чыгабыз. Зур кала корым-сөремнөрөннән ерак булганга күрә, биредә хава саф, сулап туйгысыз, кар чиста, ак төсен югалтмый. Сирэгәеп калган сыман шәрә ялангач урман, төшләр күрепме, үлеп йоклый, язга яңа хәл жыя. Аның каты йокысын кышларга калган сирәк кошлар да уят-маска тырышалар кебек. Тавышсыз гына агачтан-агачка, куактан-куакка жим эзләп очып йөриләр. Бер карлыгач яз китерми дигән кебек, болар да урманны әллә ни жанландыра алмыйлар. Йөрәк тибеше ишетелерлек тынлык. Жан тынычлыгы, мәңгелекнең агышы... Жир-ана, балаларына гыйбрәтле үрнәк күрсәтеп, борчылып, жаннарын тынычландыра, дәвалый...

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.